

# पीएम ने काशी को दी अंतरराष्ट्रीय क्रिकेट स्टेडियम की सौगात जो खेलेगा, वही खिलेगा: मोदी

## हिंदुओं को धमकी दी थी, पन्नू पर NIA का शिकंजा

**वाराणसी।** प्रधानमंत्री मोदी ने शनिवार को अपने संसदीय क्षेत्र वाराणसी में अंतरराष्ट्रीय क्रिकेट स्टेडियम की आधारशिला रखी और कहा कि देश का मिजाज ऐसा बना है कि जो खेलेगा वही खिलेगा।

हर हर महादेव के नारों के साथ प्रधानमंत्री ने भोजपुरी में भाषण की शुरुआत करते हुए कहा- आज फिर से बनारस आवे क मौका मिलल ह, जौन आनन्द बनारस में मिलल ओकर व्याख्या असंभव है। प्रधानमंत्री ने कहा कि मैं ऐसे दिन काशी आया हूँ, जब चंद्रमा के शिवशक्ति प्लांट पर पहुंचने का भारत का एक महीना पूरा हो रहा है। शिवशक्ति यानि वह स्थान जहां बीते माह 23 तारीख को चंद्रयान उतरा था। एक शिवशक्ति स्थान चंद्रमा पर है और दूसरा शिवशक्ति स्थान मेरी काशी में है।

पीएम मोदी ने कहा कि ये स्टेडियम केवल ईंट और कंक्रीट से बना एक मैदान नहीं बल्कि भविष्य के भारत का एक प्रतीक बनेगा। काशी का ये अंतरराष्ट्रीय स्टेडियम पूर्वांचल का चमकता सितारा बनेगा। न सिर्फ वाराणसी बल्कि पूर्वांचल के युवाओं के लिए वरदान जैसा होगा। जब खेल का बुनियादी ढांचा तैयार होता है, इतना बड़ा स्टेडियम बनता है तो खेल ते ही नहीं स्थानीय अर्थव्यवस्था पर भी सकारात्मक प्रभाव पड़ता है। मोदी ने कहा कि एक समय था जब माता पिता बच्चों को इस बात के लिए डांटते थे कि खेलते ही रहोगे क्या, यही हुड़दंग करोगे, पढ़ाई लिखाई नहीं करोगे क्या, यही सुनना पड़ता था। अब समाज की सोच बदली है। बच्चे पहले से ही गंभीर थे, अब माता



- आधुनिक क्रिकेट स्टेडियम की खासियतें**
- अंतरराष्ट्रीय क्रिकेट स्टेडियम वाराणसी के राजातालाब के गंजरी में बनाया जाएगा।
  - स्टेडियम की लागत 450 करोड़ होगी। यूपी सरकार 121 करोड़ और बीसीसीआई 330 करोड़ खर्च करेगा।
  - 30 एकड़ इलाके में बनने वाले स्टेडियम की क्षमता 30,000 दर्शकों की होगी।
  - डिजाइन शिव से प्रेरित, अर्द्ध चंद्राकार छत, त्रिशूल जैसी लाइट्स लगेगी।
  - मोदी के संसदीय क्षेत्र में इस स्टेडियम के दिसंबर 2025 तक बनकर तैयार होने की संभावना है।
  - कानपुर, लखनऊ के बाद यूपी का तीसरा अंतरराष्ट्रीय क्रिकेट स्टेडियम होगा।



पिता भी खेल को लेकर गंभीर हुए हैं। उन्होंने भारत के गांव-गांव में खेल प्रतिभाएं मौजूद हैं, जरूरी है इन्हें तलाशना और इन्हें तराशना। खेलों में जो सफलता मिल रही है, वह खेलों के प्रति बदले नजरिए का सबूत है। समारोह में राज्यपाल आनंदी बेन पटेल, सीएम योगी के अलावा सुनील गावस्कर, कपिल देव, सचिन तेंदुलकर, दिलीप वेंगसरकर, रवि शास्त्री, बीसीसीआई अध्यक्ष रोचर बिन्नी, उपाध्यक्ष राजीव शुक्ला और सचिव जय शाह भी शामिल हुए।

## महिला आरक्षण पर प्रधानमंत्री बोले- कुछ लोगों को तो वंदन शब्द से भी दिक्कत है

**वाराणसी।** नारी शक्ति वंदन अधिनियम बिल पास होने के बाद प्रधानमंत्री नरेंद्र मोदी शनिवार को पहली बार अपने संसदीय क्षेत्र वाराणसी पहुंचे। इस दौरान एक तरफ उन्होंने वाराणसी को अंतरराष्ट्रीय क्रिकेट स्टेडियम की सौगात दी, वहीं महिला आरक्षण बिल की पृष्ठभूमि में महिलाओं से संवाद किया। प्रधानमंत्री मोदी ने कहा कि नारी शक्ति वंदन अधिनियम एक व्यापक विज्ञान वाला कानून है। इस कानून की ताकत तब बढ़ेगी, जब समाज से लेकर परिवार तक हर स्तर पर महिलाओं के लिए आगे बढ़ने का अवसर बढ़ेगा। उन्होंने कहा कि हमें ऐसा समाज तैयार करना है, जिसमें नारी अपने दम पर आगे सके। नारी शक्ति वंदन अधिनियम इसीलिए लाया गया है। महिलाओं की भारी भीड़ के बीच पीएम मोदी ने विरोधी दलों को निशाने पर लेते हुए कह कि कुछ लोगों को वंदन शब्द से भी दिक्कत है। अगर माताओं-बहनों का वंदन नहीं होगा तो किसका होगा? उन्होंने कहा कि इस कानून से देश के महिलाओं के विकास के रास्ते खुलेंगे।

## संक्षिप्त खबरें

**सता में आने पर महिला आरक्षण विधेयक में संशोधन करेगी कांग्रेस: खरगे**

**जयपुर।** कांग्रेस अध्यक्ष मल्लिकार्जुन खरगे ने शनिवार को कहा कि 2024 के लोकसभा चुनाव में केंद्र में सता में आने पर कांग्रेस महिला आरक्षण विधेयक में संशोधन करेगी। उन्होंने कहा कि विधेयक को लागू करने में फिलहाल कोई बड़ी कानूनी पेचीदगी नहीं है लेकिन मोदी सरकार अगले 10 साल की बात कर रही है। संसद में विधेयक का समर्थन करते हुए कांग्रेस ने मांग की थी कि इसे तत्काल प्रभाव से लागू किया जाए और इसमें ओबीसी कोटा शामिल किया जाए।

**वन नेशन वन इलेक्शन पर दलों और विधि आयोग की सलाह लेगी समिति**

**नई दिल्ली।** देश में लोकसभा, राज्य विधानसभाओं और स्थानीय निकायों के चुनाव एक साथ कराने की व्यवहार्यता का पता लगाने के लिए पूर्व राष्ट्रपति रामनाथ कोविंद की अध्यक्षता में गठित उच्च-स्तरीय समिति ने पहली बैठक की। इस दौरान इस मुद्दे पर सुझाव देने के लिए राजनीतिक दलों और विधि आयोग को आमंत्रित करने का निर्णय लिया। बैठक में अमित शाह, अर्जुन राम मेघवाल, गुलाम नबी आजाद आदि मौजूद थे।

**मिशन वात्सल्य: देश में 2015 से अब तक 4.46 लाख लापता बच्चे मिले**

**नई दिल्ली।** वर्ष 2015 से अब तक मिले 4.46 लाख लापता बच्चों में से अधिकतर को उनके परिवारों के पास भेज दिया गया है। मिशन वात्सल्य के तहत इन बच्चों को खोजा गया था। महिला एवं बाल विकास मंत्रालय की स्मृति ईरानी ने बच्चों के संरक्षण पर राष्ट्रीय वार्षिक हितधारक परामर्श कार्यक्रम में कहा कि आज हम गर्व से कह सकते हैं कि करीब 4,46,000 लापता बच्चे मिल गए हैं, जिनमें से 3,97,530 बच्चों को उनके परिवारों के पास भेज दिया गया है। 2021 के बाद से लगभग 2,600 बच्चों को गोद लिया गया है।

**उत्तराखंड: यूसीसी मसौदा समिति का कार्यकाल चार महीने और बढ़ा**

**देहरादून।** उत्तराखंड के लिए समान नागरिक संहिता (यूसीसी) का मसौदा तैयार करने के लिए गठित समिति का कार्यकाल चार महीने और बढ़ा दिया गया है। यह तीसरी बार है जब समिति का कार्यकाल बढ़ाया गया है। इसका कार्यकाल 27 सितंबर को समाप्त हो रहा है। समिति का कार्यकाल बढ़ाने का आदेश अतिरिक्त मुख्य सचिव राधा रतूड़ी ने जारी किया। समिति की अध्यक्षता उच्चतम न्यायालय की सेवानिवृत्त न्यायाधीश रंजना प्रकाश देसाई कर रही हैं। समिति का गठन 27 मई 2022 को किया गया था।

## डूसू चुनाव में अध्यक्ष पद समेत 3 सीटों पर ABVP का कब्जा

**नई दिल्ली।** दिल्ली विश्वविद्यालय छात्र संघ (डूसू) चुनाव में अखिल भारतीय विद्यार्थी परिषद (एबीवीपी) ने केंद्रीय पैनल के चार पदों में से तीन पर जीत हासिल की है। एबीवीपी के तुषार डेढ़ा ने एनएसयूआई के उम्मीदवार हितेश गुलिया को हराकर डूसू अध्यक्ष पद पर जीत हासिल की। वहीं एबीवीपी की अपराजिता को सचिव और सचिन बैसला को संयुक्त सचिव चुना गया है। उपाध्यक्ष पद पर एनएसयूआई उम्मीदवार अभि दहिया ने जीत हासिल की। वहीं गृहमंत्री अमित शाह ने एबीवीपी के विजयी उम्मीदवारों को बधाई दी है। उन्होंने एक्स पर लिखा कि यह जीत राष्ट्रहित को सर्वप्रथम मानने वाली विचारधारा में युवा पीढ़ी के विश्वास को दर्शाती है। मुझे पूर्ण विश्वास है कि परिषद् के कार्यकर्ता युवाओं में स्वामी विवेकानंद के आदर्शों और राष्ट्रवाद की भावना को जागृत रखने के लिए निरंतर संकल्पित भाव से कार्य करते रहेंगे।

गौरतलब हो कि करीब चार साल बाद हुए डूसू चुनाव में एबीवीपी और एनएसयूआई के बीच सीधी टक्कर देखी गई। चुनाव में चार पदों के लिए चौबीस उम्मीदवार मैदान में थे।



केंद्रीय पैनल के लिए 52 कॉलेजों और विभागों में चुनाव ईवीएम के माध्यम से कराए गए, जबकि कॉलेज यूनियन चुनावों के लिए मतदान कागजी मतपत्रों पर हुआ। आपको बता दें कि विश्वविद्यालय में 42 प्रतिशत मतदान हुआ। डूसू चुनाव में करीब एक लाख छात्र वोट देने के पात्र थे।

## मुफ्त शिक्षा और मुफ्त स्वास्थ्य सेवा ही असली रामराज्य : केजरीवाल

**नई दिल्ली।** दिल्ली के मुख्यमंत्री अरविंद केजरीवाल ने शनिवार को दिल तै सरकार द्वारा संचालित अरुणा आसफ अली अस्पताल के नए ओपीडी भवन का उद्घाटन किया। इस दौरान मुख्यमंत्री ने सभा को संबोधित करते हुए गुणवत्तापूर्ण शिक्षा और स्वास्थ्य सेवा तक सबकी पहुंच के महत्व पर जोर दिया। उन्होंने कहा कि यदि किसी को 'राम राज्य' के समान एक आदर्श समाज की कल्पना करनी है, तो इसमें सभी नागरिकों को अच्छी और मुफ्त शिक्षा व स्वास्थ्य सुविधाएं मिलनी चाहिए।

दिल्ली सरकार की प्राथमिकताओं का जिक्र करते हुए केजरीवाल ने कहा कि स्वास्थ्य सेवाएं और शिक्षा उनके विकास के लिए अत्यंत महत्वपूर्ण हैं। एजेंडे में सबसे आगे हैं। इसके पर्याप्त विस्तार के प्रयास चल रहे हैं। फिलहाल शहर में सरकारी अस्पतालों में लगभग 10,000 बिस्तर हैं। मुख्यमंत्री ने 11 नए अस्पतालों के निर्माण और मौजूदा स्वास्थ्य सुविधाओं के आधुनिकीकरण



की योजना की भी घोषणा की जिससे 16,000 अतिरिक्त बिस्तर तैयार होंगे। आगामी दशहरा और दीपावली उत्सव के संदर्भ में मुख्यमंत्री ने कहा कि राम राज्य की बात की जा रही है। मैं कह नहीं सकता कि हम 'राम राज्य' के करीब पहुंच सकते हैं। लेकिन अगर हम 'राम राज्य' की कल्पना करते हैं तो

उसमें सभी को अच्छी और निःशुल्क शिक्षा व स्वास्थ्य देखभाल सुविधाएं मिलनी चाहिए, भले ही वो अमीर हो या गरीब। हमारी सरकार उस दिशा में काम करने का प्रयास कर रही है। कार्यक्रम में दिल्ली के स्वास्थ्य मंत्री सौरभ भारद्वाज और स्वास्थ्य विभाग के वरिष्ठ अधिकारी भी मौजूद रहे।



## हमसफर एक्सप्रेस में भीषण आग, सभी यात्री सुरक्षित

**वलसाड।** गुजरात में हमसफर एक्सप्रेस में भीषण आग लग गई हालांकि राहत की बात यह रही कि इस दौरान कोई जनहानि नहीं हुई। इस घटना के कारण यात्रियों में हड़कंप मच गया। रेलवे सूत्रों के मुताबिक तिरुचिरापल्ली-श्री गंगानगर हमसफर एक्सप्रेस अपराहन दो बजे के करीब वलसाड स्टेशन से सूरत की ओर रवाना हुई। इस दौरान वलसाड से निकलते ही ट्रेन के जेनरेटर यान और बगल वाले यात्री कोच में आग लग गई। आग लगने की घटना के बाद ट्रेन रोक दी गई और सभी यात्री उतर गए। पुलिस अधीक्षक करणराज वाघेला ने कहा कि संभवतः शॉर्ट सर्किट के कारण जेनरेटर यान में आग लगी और बगल के डिब्बे भी तक फैल गयी। उन्होंने कहा कि आग पर नियंत्रण पा लिया गया है।

## यूएन में पाकिस्तान का कश्मीर राग, भारत बोला- पीओके खाली करो

**न्यूयॉर्क।** संयुक्त राष्ट्र महासभा में पाकिस्तान के कार्यवाहक प्रधानमंत्री अनवर उल हक काकर के कश्मीर राग अलापने पर भारत ने करारा जवाब दिया है। संयुक्त राष्ट्र महासभा में भारत की प्रथम सचिव पेटल गहलोट ने राइट टू रिफ्लाई के तहत जवाब देते हुए कहा कि पाकिस्तान आतंक परस्तर देश है।

पाकिस्तान आतंकवादियों को पनाह देता है और उसने मुंबई हमले के आतंकियों पर अभी तक कार्रवाई नहीं की। उन्होंने कहा कि पड़ोसी सबसे पहले तो पीओके खाली करे, पीओके पर उसने अवैध कब्जा कर रखा है। पेटल ने कहा कि हम फिर दोहरा देते हैं कि जम्मू-कश्मीर के केंद्र शासित प्रदेश भारत का अभिन्न अंग हैं। जम्मू-कश्मीर और लद्दाख के केंद्र शासित प्रदेशों से संबंधित मामले पूरी तरह से भारत के आंतरिक मामले हैं। पाकिस्तान को हमारे घरेलू मामलों पर टिप्पणी करने का कोई अधिकार नहीं है। पेटल ने कहा कि पाकिस्तान सबसे पहले आतंकवाद पर कार्रवाई करे। सीमा पर आतंकवाद को शाह देना बंद करे। अपने मुल्क में अल्पसंख्यकों के मानवाधिकार उल्लंघन पर रोक लगाए।



पाकिस्तान को खरी-खरी सुनाते हुए दो टूक कहा कि दुनिया के सबसे खराब मानवाधिकार रिकॉर्ड वाला देश पाकिस्तान है। खासकर जब अल्पसंख्यकों और महिला अधिकारों की बात आती है तो पाकिस्तान की हालत बहुत खराब है। दुनिया के सबसे बड़े लोकतंत्र पर उंगली उठाने का साहस करने से पहले पाकिस्तान के लिए यह अच्छा होगा कि वह पहले अपना घर दुरुस्त करे। पेटल ने कहा कि जब भारत के खिलाफ आधारहीन और दुर्भावनापूर्ण प्रचार करने के लिए इस मंच का दुरुपयोग करने की बात आती है तो पाकिस्तान एक आदतन अपराधी बन जाता है।

## राधाष्टमी पर बरसाने में उमड़ी भीड़, दो की मौत

**मथुरा।** बरसाना में राधाष्टमी के अवसर पर उमड़ी भारी भीड़ के बीच शनिवार सुबह अलग-अलग कारणों से एक महिला समेत दो बुजुर्गों की मृत्यु हो गयी। भीड़ की वजह से कई श्रद्धालुओं की तबीयत खराब होने की भी सूचना है। वहीं मुख्यमंत्री योगी आदित्यनाथ ने जनहानि पर गहरा दुःख प्रकट किया है। पुलिस प्रवक्ता एवं निरीक्षक छोटेलाल ने बताया कि शनिवार सुबह करीब साढ़े सात बजे बरेली निवासी शोभा पत्नी हरप्रसाद (65) को बरसाना के सामुदायिक स्वास्थ्य केंद्र पर गंभीर अवस्था में लाया गया, जहां चिकित्सकों ने उन्हें मृत घोषित कर दिया। स्वास्थ्य केंद्र प्रभारी डॉ. मनोज वशिष्ठ ने बताया कि वह मधुमेह से पीड़ित थीं और उनके शरीर में शुगर का स्तर बहुत अधिक बढ़ गया था, जिससे उनकी मृत्यु हो गई। परिजनों का कहना था कि ऐसा भीड़ के दबाव के चलते सांस फूलने



व घबराहट से हुआ। दूसरी ओर सुबह ही एक अन्य श्रद्धालु का शव सुदामा चौक के समीप पर्यटन सुविधा केंद्र से कुछ दूरी पर मिला। चिकित्सा अधिकारियों ने बताया कि उनकी मृत्यु हृदयाघात के कारण हुई है। मृतक की पहचान प्रयागराज के मीरगंज निवासी राजमणि मिश्रा (75) के रूप में की है। इससे पूर्व शुक्रवार शाम को राधानारी के जन्माभिषेक के लिए उमड़ी श्रद्धालुओं की भीड़ के चलते हरियाणा के होडल कस्बा निवासी सुरेंद्र व मिर्जापुर की मंजू व एक अन्य महिला मंदिर का कि ऐसा भीड़ के दबाव के चलते सांस फूलने



# मोटो जीपी एनसीआर को देगा एक हजार करोड़ का कारोबार

## दुनिया में दूसरे नंबर पर है मोटो जीपी रेस की फैन फॉलोइंग

❖ **जनभावना टाइम्स**

ग्रेटर नोएडा। दुनिया में टॉप 10 स्पोर्ट्स में शामिल मोटो जीपी रेस का ग्लोबल इफेक्ट्स के साथ दिल्ली-एनसीआर में आर्थिक असर भी नजर आने लग गया है।

दिल्ली-एनसीआर में मोटो जीपी एक हजार करोड़ रुपये का कारोबार ला सकता है। गौरतलब है कि इंडोनेशिया के लोम्बोक द्वीप में अपने पिछले मोटो जीपी के आयोजन के दौरान करीब 1700 करोड़ रुपये का कारोबार हुआ था। इस ग्लोबल रेसिंग इवेंट में 1.5 लाख के करीब लोग रेस आ सकते हैं।

विदेशों से 10 हजार लोग इस इवेंट का हिस्सा बनने बुद्ध इंटरनेशनल सर्किट आएंगे। इसके



अतिरिक्त 200 देशों में इस इवेंट को टेलीकास्ट किया जाएगा और 800 से लेकर 1.80 लाख रुपए तक की प्राइस रेंज में इवेंट से जुड़े टिकट बिक रहे हैं। इसके अलावा होटल

इंडस्ट्री को सबसे ज्यादा फायदा मिल रहा है।

इस आयोजन से नोएडा-ग्रेटर नोएडा और दिल्ली के अधिकतर होटल फुल है।

### अकेले भारत में ही 54 मिलियन लोग जीपी मोटो रेस के फॉलोअर्स

फॉर्मूला वन रेस के बाद दूसरे नंबर पर मोटोजीपी के फॉलोअर्स मौजूद हैं। दुनिया भर में करीब 500 मिलियन लोग मोटो जीपी के फैन्स हैं। फॉर्मूला वन रेस पहले स्थान पर करीब 731 मिलियन, डब्ल्यूआरसी के 413 मिलियन, फॉर्मूला ई 413, मोटो ई, डैकर रैली के 401 मिलियन, 284 मिलियन, एक्स्ट्रीम के 258 मिलियन फैन्स हैं। अकेले भारत में 54 मिलियन लोग इसे देखना पसंद करते हैं। हालांकि इस मामले में चाइना भारत से कहीं ज्यादा करीब 103 मिलियन पर है। यह सभी आकड़े नाइलसन स्पोर्ट्स फेन इनसाइट्स के तहत जारी किए गए हैं। इतनी बड़ी संख्या में भारत में फैन्स फॉलोअर्स के अलावा मोटर बाइक के मामले में इंडिया की पोर्टेशियली मार्केट सबसे ज्यादा है।

### मोटो जीपी भारत से इन सेक्शन को मिलेगी ज्यादा मजबूती

- ▶ पर्यटन को बढ़ावा।
- ▶ आर्थिक लाभ।
- ▶ बुनियादी ढांचे का विकास।
- ▶ स्थानीय संस्कृति को बढ़ावा देना।

# आयुष्मान भव के तहत स्वास्थ्य केंद्रों पर हो समाज के सभी वर्ग के लोगों को मिल सकेगा स्वास्थ्य लाभ: मनोज गुप्ता

## रहा है हेल्थ आयुष्मान मेले का आयोजन

### भाजपा ने किया आयुष्मान भव: योजना का आयोजन



❖ **जनभावना टाइम्स**

**नई दिल्ली।** आयुष्मान भव के तहत दिल्ली के स्वास्थ्य केंद्रों पर हेल्थ आयुष्मान मेले का आयोजन किया जा रहा है। बता दे कि यह आयोजन 17 सितंबर को शुरू हुआ है जो 2 अक्टूबर तक चलेगा। शनिवार को उत्तर पश्चिम जिले की डीएम अंकिता आनंद एवम मुख्य जिला चिकित्सा अधिकारी की

देखरेख में दिल्ली सरकार की डिस्पेंसरी सी7 केशव पुरम (आई डी एच एस – एन डब्ल्यू के अंतर्गत) में कैंप लगाया गया। आयुष्मान भव' पहल की परिकल्पना प्रत्येक गांव कस्बे में सभी स्वास्थ्य देखभाल नवीनताओं को संतुलन करने के लिए की गई। आयुष्मान भव के अंतर्गत देश के हर अंतिम छोर तक हर व्यक्ति को स्वास्थ्य देखभाल सेवाओं की पहुंच सुनिश्चित करने की

### लोगों को सुविधाओं के साथ अनेक प्रकार की बीमारियों से ठीक होने का मिलेगा मौका

- ▶ भारत के नागरिकों के लिए स्वास्थ्य आईडी के लिए आभा (एबीएचए)आईडी कार्ड बनेगा।
- ▶ एनसीडी स्क्रीनिंग (रक्तचाप, मधुमय, कैंसर और अन्य जीवनशैली से जुड़ी बीमारियों से लेकर गतिहीन लाइफस्टाइल (शहरी) की स्क्रीनिंग।
- ▶ टीबी, कुष्ठ रोग और हेपेटाइटिस बी स्क्रीनिंग।
- ▶ मातृ एवं शिशु स्वास्थ्य पोषण वृद्धि।
- ▶ मानसिक स्वास्थ्य जागरूकता।
- ▶ एलडलीं केयर क्लिनिक और फिजियोथेरेपी।
- ▶ स्वास्थ्य देखभाल में आयुष की भागीदारी।
- ▶ जीवनशैली में संशोधन- योगा और ध्यान योग का जीवन में महत्व।
- ▶ मिलेट- बाजरा वर्ष उत्सव।
- ▶ सामुदायिक प्रतिक्रिया प्रणाली की व्यवस्था की गई है।

देश के प्रधान मंत्री नरेंद्र मोदी की प्रतिबद्धता के अनुरूप इस स्वास्थ्य कार्यक्रम का आयोजन किया जा रहा है। आयुष्मान भव पखवाड़े के तहत स्वास्थ्य केंद्रों पर स्वास्थ्य मेले का आयोजन किया जा रहा है। उत्तर पश्चिम जिले की जिलाधिकारी अंकिता

आनंद ने बताया कि यह स्वास्थ्य मेला 17 सितंबर से शुरू हुआ है जो 2 अक्टूबर तक जिले के सभी वेलनेस सेंटर पर चलेगा। अंकिता आनंद ने लोगों से अपील कि लोग अधिक से अधिक संख्या में पहुंचकर मेले का लाभ उठाए।

❖ **जनभावना टाइम्स**

**नोएडा।** भरोल स्थित सरकारी अस्पताल में भारतीय जनता पार्टी (भाजपा) के महानगर अध्यक्ष मनोज गुप्ता में निरीक्षण किया। इस दौरान भाजपा के महानगर अध्यक्ष मनोज गुप्ता ने केंद्र और प्रदेश सरकार द्वारा चलाई जा रही योजनाओं के बारे में विस्तार से जानकारी दी।

इसके अलावा ग्राम गिझौड़ में महिला आयोग की अध्यक्ष विमला बाधम, छीजारासी गांव में महामंत्री उमेश त्यागी, नवादा गांव में महामंत्री गणेश जाटव, इलाबांस में उपाध्यक्ष मनीष शर्मा और सुल्तानपुर गांव में मंत्री चमन अवाना मौजूद रहे। भाजपा के महानगर अध्यक्ष मनोज गुप्ता ने कहा कि आयुष्मान भव योजना का मूल लक्ष्य देश के 6.45 लाख गांवों और 2.55 लाख ग्राम पंचायतों तक पहुंचने का है। लोगों के



बीच इस योजना को लेकर जागरूकता आ सके और लोग ज्यादा से ज्यादा स्वास्थ्य सेवाओं का लाभ प्राप्त कर सके। पंडित दीनदयाल उपाध्याय की अंत्योदय संकल्पना के अनुकूल इस अभियान को तैयार किया गया है। स्वास्थ्य योजनाओं का लाभ समाज

के सभी वर्गों के व्यक्ति को मिल सके। इस मौके पर मीडिया प्रभारी तन्मय शंकर, जिला मंत्री चमन अवाना, बबलू यादव, गोपाल गोड़, मुक्ता नंद प्रधान, मनोज उपधायय और रोहित ठाकुर समेत कई भाजपा कार्यकर्ता मौजूद रहे।

## असली नोट लेकर नकली में डबल कर रहे दो गिरफ्तार

**नई दिल्ली।** राजधानी दिल्ली में असली नोट लेकर नकली में डबल कर रहे गैंग का पर्दाफाश किया है। आरोपी राजस्थान से दिल्ली आकर 500 रुपये के असली जैसे दिखने वाले नकली नोट सप्लाई कर रहे थे। आरोपियों को दिल्ली पुलिस की काइम ब्रांच ने गिरफ्तार किया है।

पुलिस सूत्रों का कहना है कि दोनों के खिलाफ संबंधित धाराओं में केस दर्ज कर उन्हें गिरफ्तार कर लिया गया है। आरोपियों के पास नकली नोटों से भरा बैग बरामद हुआ है। जिसमें करीब छह लाख रुपये मिले हैं। वरिष्ठ पुलिस अधिकारी ने बताया कि अपराध शाखा की इंस्टर्न रेंज (1) टीम को सूचना मिली थी कि राजस्थान का रहने वाला एक शख्स अपने किसी साथी के साथ शाम चार बजे नकली रुपयों की सप्लाई करने आएगा। सूचना के आधार पर एक टीम का गठन कर छापेमारी करने के

लिए भेजा गया। टीम ने नकली कस्टमर को 500 रुपये की दस नोट देकर आरोपी के पास भेजा। आरोपी ने रकम लेने के बाद आधे घंटे में नकली नोट देने का वादा किया। शाम करीब 5:15 पर आरोपी अक्षरधाम रेलवे ब्रिज के पास आए।

उन्होंने जैसे ही कस्टमर को 500 रुपये के 20 नकली नोट दिए, कहा मौजूद पुलिस टीम ने आरोपियों को दबोच लिया। आरोपी सकूर मोहम्मद (25) और लोकेश यादव के पास बैग से 4.90 लाख के नकली नोट (सभी 500 के) बरामद हुए। दस हजार के नकली नोट कस्टमर के पास से मिले। लोकेश की जेब से भी 500 के नोटों की दो गद्दी यानि एक लाख रुपया बरामद हुए। पूछताछ में पता चला कि आरोपियों ने कस्टमर से पांच हजार रुपए के असली नोट लेकर दस हजार के नकली नोट देने का वादा किया था।

❖ **जनभावना टाइम्स**

**नई दिल्ली।** दक्षिण-पूर्वी जिले की एंटी नारकोटिक्स स्क्वाड टीम ने अंतरराष्ट्रीय मोबाइल फोन चोरी करने वाले गिरोह का पर्दाफाश करते हुए 3 आरोपियों को गिरफ्तार किया है। इनके कब्जे से 112 प्रीमियम मोबाइल फोन बरामद किए हैं। इन्होंने अबतक लगभग 2240 स्मार्ट और प्रीमियम श्रेणी के एंड्रॉइड फोन जिनकी कीमत 4.5 करोड़ रुपए के आस पास है। कूरियर के माध्यम से पश्चिम बंगाल के रास्ते बांग्लादेश भेजा है। तीनों आरोपियों की पहचान. अखिल अहमद उम्र 25 वर्ष निवासी एकता विहार मीठापुर, नवाब शरीफ उम्र 25 वर्ष निवासी बदरपुर,साबिर सरदार उम्र 26 साल निवासी कुथिबारी, बोनगांव, पश्चिम बंगाल के रूप में हुई है।

दक्षिण पूर्वी जिले के डीसीपी राजेश देव ने बताया कि 19 सितंबर को हेड कांस्टेबल मोहित को एक सूचना मिली कि थाना जैतपुर क्षेत्र में छापेमारी



के जरिए चोरी के मोबाइल फोन का कारोबार करने वाले एक गिरोह का पर्दाफाश किया जा सकता है।

सूचना के आधार पर एक टीम का गठन किया गया। टीम ने जानकारी पर कार्रवाई करते हुए दो संदिग्धों की पहचान की, पहचान कर घटनास्थल पर जात बिछाकर एसआई नागेंद्र कुमार ने मोटरसाइकिल पर छलांग लगाकर एक साहसी युद्धभ्यास को अंजाम देते हुए अखिल अहमद और नवाब शरीफ नामक दो संदिग्धों को उनके बैग के

साथ पकड़ लिया। तलाशी के दौरान आरोपी व्यक्तियों के पास से अब तक 112 मोबाइल फोन मिले हैं। सभी के दिल्ली और राष्ट्रीय राजधानी क्षेत्र के विभिन्न स्थानों से चुराए जाने का संदेह है। इन मोबाइल फोनों को दक्षिण-पूर्व जिले के विभिन्न पुलिस स्टेशनों में चल रहे मामलों के साथ क्रॉस-रैफर किया जा रहा है और अब तक एएनएस ने 9 मोबाइल फोनों को विभिन्न पुलिस स्टेशनों में दर्ज विशिष्ट मामलों से सफलतापूर्वक जोड़ा है।

## अवैध रूप से रहकर ड्रग्स सप्लाई कर रहा नाइजीरियाई गिरफ्तार

❖ **जनभावना टाइम्स**

**नई दिल्ली।** द्वारका जिले की एंटी नारकोटिक सेल टीम ने ड्रग तस्करो के खिलाफ चलाए गए अभियान में एक और विदेशी ड्रग तस्कर को गिरफ्तार किया है। आरोपी के कब्जे से लाखों कीमत के ड्रग्स को बरामद किया गया है। गिरफ्तार तस्कर नाइजीरियाई मूल का नागरिक है। यह 13 साल पहले 6 महीने के विजनेस वीजा पर आया था। लेकिन बीजा समाप्त होने के बाद वापस लौटने की बजाय छुपकर इंडिया में रहने लगा। बाद में ड्रग तस्करी के धंधे में शामिल हो गया। आरोपी को उत्तम नगर इलाके से पुलिस ने गिरफ्तार किया है।

द्वारका जिले के डीसीपी एम. हर्षवर्धन ने बताया कि ऐसे ड्रग तस्करो के खिलाफ एंटी नारकोटिक्स सेल की टीम को



लगाया गया है जो इनके बारे में जानकारी इक्कठा करके ऐसे आरोपियों को गिरफ्तार कर रही है। एसीपी ऑपरेशन राम अवतार की देखरेख में इस्पेक्टर सुभाष चंद, लेडी सत्र इस्पेक्टर सपना शर्मा, हेड कांस्टेबल सोनू और कांस्टेबल लोकेश की टीम को इस नाइजीरियाई ड्रग तस्कर के बारे में जानकारी मिली। सूचना पर टीम ने छापा मार कर 120 ग्राम फाइन क्वालिटी ड्रग्स के साथ मोबाइल बरामद किए। आरोपी उत्तम नगर के ओम विहार इलाके में रहकर ड्रग्स की सप्लाई करता था।

## गरीब लोगों को आयुष्मान कार्ड से मिल रहा बेहतर इलाज: गोपाल कृष्ण

### इनकी गिरफ्तारी से अंतरराज्यीय संबंधों का खुलासा

निरंतर पूछताछ के दौरान आरोपियों ने एक परिष्कृत आपराधिक नेटवर्क में अपनी भागीदारी का खुलासा किया जो जेबकतरे, स्नेहिग, डकैती और चोरी के माध्यम से दिल्ली में संदिग्ध नागरिकों को व्यवस्थित रूप से निशाना बनाता है। पूछताछ में यह पता चला कि आरोपी अखिल और नवाब से दिल्ली से कोलकाता के लिए 160 से अधिक पार्सल भेजे थे, जिनमें प्रत्येक पार्सल में लगभग 14 चोरी के मोबाइल फोन थे, जिनकी कुल कीमत लगभग 4.5 करोड़ रुपये थी। जिसमें कुल 2,240 चोरी हुए मोबाइल फोन थे। 2022 से। इनमें से अधिकांश पार्सल (155) साबिर सरदार और श्यामल रुद्र के लिए भेजे गए थे। जो बाद में बोनगांव में एक मोबाइल फोन मरम्मत की दुकान चला रहे थे।



❖ **जनभावना टाइम्स**

**नोएडा।** इलाहाबास में भारतीय जनता पार्टी (भाजपा) द्वारा सेवा पखवाड़ा कार्यक्रम के तहत आयुष्मान कार्ड शिबिर का आयोजन किया गया। इस शिबिर की शुरुआत भाजपा के राष्ट्रीय प्रवक्ता गोपाल कृष्ण अग्रवाल ने की। भाजपा के राष्ट्रीय प्रवक्ता

गोपाल कृष्ण अग्रवाल ने कहा कि आयुष्मान कार्ड से वंचित लोगों को चिन्हित कर उन्हें जल्द से जल्द इस योजना का लाभ पहुंचाया जाए।

जिससे किसी की आर्थिक स्थिति ठीक न होने के कारण उन्हें इलाज करवाने में किसी भी प्रकार की कोई समस्या का सामना नहीं करना पड़ सके।

## एवियर कॉलेज में विदाई समारोह का आयोजन



❖ **जनभावना टाइम्स**

**नोएडा।** सेक्टर 62 स्थित एवियर एजुकेशनल हब में स्नातक हुए छात्र-छात्राओं के विदाई समारोह कार्यक्रम का आयोजन किया गया। इस कार्यक्रम की शुरुआत संस्थान के डायरेक्टर एसके शुक्ला और कॉलेज की डायरेक्टर कनिका

सिंह ने संयुक्त रूप से की। वहीं, जूनियर छात्रों ने कई रंगा-रंग कार्यक्रम प्रस्तुत किए।

नृत्य, गीत-संगीत, कॉमेडी और फैशन शो समेत कई कार्यक्रमों का आयोजन किया गया। कार्यक्रम के अंत में कॉलेज के कई प्रोफेसर और छात्र-छात्राओं की आंखें नम हो गयीं। संस्थान की डायरेक्टर

कनिका सिंह ने कहा कि एवियर संस्थान हमेशा छात्र-छात्राओं के साथ जुड़ा रहेगा और हर मोड़ पर छात्र-छात्राओं का सहयोग करने के लिए खड़ा रहेगा। संस्थान के कई छात्र-छात्राएं एक अलग मुकाम प्राप्त कर चुके हैं। कई छात्र-छात्राएं संस्थान का नाम लगातार रोशन कर रहे हैं।









## संपादकीय

आदित्य वशिष्ठ

## जो खेलेगा वही खिलेगा

बहुत पुरानी कहावत है ‘पढ़ोगे लिखोगे बनोगे नवाब खेलेगे कूदोगे बनोगे खराब’ लेकिन प्रधानमंत्री मोदी ने आज इस कहावत के अर्थ को बदल दिया है। अब खेलने–कूदने से युवा बिगड़ नहीं रहे बल्कि खेलों के जरिए दुनिया में परचम लहरा रहे हैं। यह सब मुमकिन हुआ है मोदी सरकार के तहत। प्रधानमंत्री मोदी ने अपनी पहली सरकार के कार्यकाल से ही खेलों को बढ़ावा देने वाली योजनाओं को तेज गति से लागू कर दिया। इसी योजना के तहत भगवान शिव की नगरी काशी में प्रधानमंत्री मोदी ने अंतरराष्ट्रीय स्टेडियम की आधारशिला रखी। यह स्टेडियम पूर्वांचल के युवाओं का नया भविष्य लिखने का गवाह बनेगा। इस दौरान पीएम मोदी ने कहा कि अब जो खेलेगा वही खिलेगा। ये स्टेडियम बस ईंट और कंक्रीट से बना एक मैदान नहीं बल्कि भविष्य के भारत का एक प्रतीक बनेगा। उन्होंने कहा 9 वर्ष पहले की तुलना में इस वर्ष केंद्रीय खेल बजट तीन गुना बढ़ाया गया है। खेलो इंडिया प्रोग्राम के बजट में तो पिछले वर्ष की तुलना में लगभग 70% की वृद्धि की गई है। देश में बात यदि खेलों की नीति को लेकर करें तो 1984 में भारत की पहली खेल नीति तैयार की गई। 2011 में राष्ट्रीय खेल विकास संहिता पेश की। इसके अलावा, पिछले दशक में सरकारी खेल बजट में धीरे–धीरे वृद्धि हुई है, जो प्राथमिकताओं में बदलाव और खेल के सामाजिक मूल्य को स्वीकार करने को दर्शाता है। वर्ष 2023-2024 में, भारत ने अपना अब तक का सबसे अधिक खेल बजट देखा। इस वर्ष खेल मंत्रालय का बजट आवंटन 3,397.32 करोड़ रुपये हो गया। पिछले वित्तीय वर्ष की तुलना में यह 11% की बढ़ोतरी थी। खेलो इंडिया, भारतीय खेल प्राधिकरण, नेहरू युवा केंद्र संगठन, राष्ट्रीय खेल महासंघों और राष्ट्रीय सेवा योजना जैसी विभिन्न योजनाओं और संगठनों का समर्थन करने के लिए 2,462.59 करोड़ रुपये मिले। वहीं टारगेट ओलंपिक पोडियम योजना में अब करीब ग्रुप में 103 एथलीट और विकास सहज में 166 हैं। दूसरी ओर भारत में कई राज्यों ने खेलों के महत्व को पहचानते हुए अपनी खेल नीतियां विकसित की हैं। भारत की अंतरराष्ट्रीय पदक तालिका में हरियाणा का उल्लेखनीय योगदान उसकी व्यापक खेल नीति को दिखा जाता है। पदक विजेताओं को नौकरी के अवसर और नकद पुरस्कार जैसे प्रोत्साहन दिए जाते हैं। हाल ही में, जम्मू-कश्मीर और उत्तर प्रदेश ने नई खेल नीतियां पेश कीं जिनका उद्देश्य उत्कृष्टता को बढ़ावा देना, सामूहिक भागीदारी को प्रोत्साहित करना और सामाजिक चुनौतियों का समाधान करना है। इस तरह के प्रयास पूरे देश में खेलों की वृद्धि और विकास को बढ़ावा दे रहे हैं। भारत के खेल पारिस्थितिकी तंत्र का विकास फिट इंडिया/खेलो इंडिया जैसे व्यवहार परिवर्तन अभियानों के कारण है, जिन्होंने खेलों को ग्रामीण और दूरदराज के क्षेत्रों में सफलतापूर्वक पहुंचाया है। भागीदारी और जागरूकता को बढ़ावा दिया है और खेलों को एक करियर के रूप में मुख्यधारा में लाया है।

# सनानत धर्म है अनंत, उसका आदि न अंत

हृदयनारायण दीक्षित

सनातन धर्म राष्ट्रीय बहस का मुद्दा है। कुछ लोगों द्वारा सनातन धर्म को अपमानित किया जा रहा है। यह अनुचित है। अस्तित्व भी सनातन है। सदा से है। सदा रहता है। इसका न आदि है और न अंत। अस्तित्व का अणु परमाणु एक सुसंगत व्यवस्था में गतिमान है। वेदों में ब्रह्माण्ड के इस संविधान का नाम ‘ऋत’ है। ऋत विधान भी सदा से है, इसलिए सनातन है। ‘सनातन’ का अर्थ है जो सदा से है और जिसका आदि और अंत नहीं है। प्रकृति की प्रत्येक इकाई का गुण धर्म होता है। जल का धर्म रस, अग्नि का ताप और स्पर्श वायु का धर्म है। मनुष्य का धर्म लोकमंगल के कर्तव्य हैं। अस्तित्व के संविधान का नाम है सनातन धर्म। सनातन धर्म भारत का धर्म है। इसका ध्येय लोकमंगल है। सनातन धर्म का विकास वैदिक काल से भी पहले हुआ। वैदिककाल के दार्शनिक ऋषि प्रकृति और मनुष्यों के स्वाभाविक परिवेश के प्रति जिज्ञासु रहे हैं। उन्होंने देखा कि अस्तित्व नियमबंधन में है। उन्होंने प्राकृतिक नियमों को ऋत सत्य और धर्म आदि नाम दिये।

धर्म एक है। यही सनातन धर्म है। इसे वैदिक धर्म भी कहते हैं और हिन्दू धर्म भी। इसका विकास वैदिक दर्शन से हुआ है। यह सतत विकासशील है। इसमें कालवाह्य छूटता



जाता है, नया कालसंगत जुड़ता जाता है। वैदिक साहित्य में धर्म के लिए ऋत शब्द का प्रयोग भी हुआ है। प्रकृति की गतिविधि में सुसंगत व्यवस्था है। यही ऋत है। वैदिक समाज में प्रकृति की शक्तियों की गतिविधि के प्रति आदर भाव है। जीवन जगत के रहस्यों के प्रति जिज्ञासा भी रही है। जिज्ञासा, प्रश्न व संशय धर्म के विकास में सहायक रहे हैं। रिलीजन या पंथ मजहब धर्म नहीं हैं। वे विरवास हैं। रिलीजन या मजहब के विरवासों पर प्रश्न संभव नहीं है। धर्म सत्य है। सत्य धर्म है। प्रश्न और जिज्ञासा सत्य प्राप्ति के महत्वपूर्ण उपकरण हैं। प्रकृति प्रत्यक्ष है। उसकी शक्तियां भी प्रत्यक्ष सत्य हैं और

नियम भी प्रत्यक्ष सत्य हैं। यही सत्य मानव समाज में भी दिखाई पड़ता है। ऋत, सत्य और धर्म पर्यायवाची हैं। वैदिककाल में मान्यता थी कि नियम पालन कराना वरुण देवता का कर्तव्य है। वरुण भी यह काम धर्मानुसार ही करते हैं। सूर्य भी धर्मानुसार संसार को प्रकाश से भरते हैं। सूर्योदय, सूर्यास्त, दिन के बाद रात, रात के बाद दिन सब नियमानुसार हैं। प्रकृति के सारे नियम सत्य हैं। भारतीय परम्परा में विष्णु बड़े देवता हैं। लेकिन विष्णु के लिए भी धर्म पालन अनिवार्य है। उन्होंने तीन पग चलकर ब्रह्माण्ड नाप दिया था। यह कार्य आश्चर्यजनक था। ऋग्वेद के अनुसार

उन्होंने यह कार्य धर्मानुसार पूरा किया। ग्रिपथ ने धर्म का अनुवाद ‘लॉज’ (विधि) किया है। सनातन धर्म को ही धर्मों सनतनों कहा था। हिन्दू धर्म के पालन में विवेकपूर्ण स्वतंत्रता है। धर्म का सम्बंध आचार व्यवहार व आस्तिकता से भी है। धर्म मधुमयता है। वैदिक ऋषि सृजनशील थे। उनकी सृजनशीलता का आलम्बन है मधु। वृहदारण्यक उपनिषद् (2–5–11) में कहते हैं, ‘धर्म सभी भूतों का मधु (सार) है। समस्त भूत धर्म के मधु हैं।’ धर्म में संसार है, संसार में धर्म है। धर्म सम्पूर्ण जगत का नियामक है और दिव्य तत्व है। यह हिन्दुत्व है। हिन्दुत्व लोकमंगल का ध्येयसेवी है। सनातन धर्म का आधार विवेकपूर्ण दर्शन है। आधुनिक काल में भी धर्म की स्वतंत्रता है। धर्म पालन की जबरदस्ती नहीं है। अंतःकरण की स्वतंत्रता संविधान में 1949 में जुड़ी। सनातन धर्म में प्राचीनकाल से ही अंतःकरण की स्वतंत्रता है। लेकिन कुछ समूह वर्ग धर्म को मजहब व रिलीजन श्रेणी में रखते हैं। वे धर्म को साम्प्रदायिक बताते हैं। धर्म अंधविश्वास नहीं है। सुख स्वस्ति की आश्चरस्ति है। कुछ उत्साही धर्म को वैज्ञानिक विवेचन के दायरे में लाते हैं। निस्संदेह वैज्ञानिक निष्कर्ष सम्माननीय हैं लेकिन विज्ञान की सीमा है। विज्ञान में सत्य का अन्वेषण है। वैज्ञानिक निष्कर्ष अंतिम नहीं होते। नए अविष्कार पुराने निष्कर्ष काट देते

हैं। विज्ञान का उपयोग सदुपयोग पर निर्भर है। धर्म और सत्य पर्याय हैं। धर्म का ध्येय लोकमंगल है। धर्म आनंददाता है। राष्ट्रजीवन की आदर्श आचार संहिता है। सतत विकासशील है सनातन धर्म। श्रीकृष्ण गीता (18.63) में अर्जुन से कहते हैं, ‘इस प्रकार मैंने तुम्हें गुप्त ज्ञान बता दिया। इस पर ठीक से विचार करो और अपनी इच्छानुसार जो चाहो सो करो–यथेच्छसि तथा कुरु।’ दुनिया के किसी भी पंथ मजहब में ऐसी छूट नहीं है। ऋग्वेद के लगभग दस हजार पांच सौ मंत्रों में कहीं भी आज्ञासूचक वाक्य नहीं हैं। सनातन में नित्य नूतन हो जाने की प्रकृति है। इसमें कालवाह्य को छोड़ने और कालसंगत को जोड़ने की क्षमता है। कुछ कालवाह्य मान्यताएं भी संभव हैं। सनातनधर्मी अनेक महानुभावों ने रूढ़ियों की समाप्ति का काम किया है। राजा राममोहन राय, स्वामी दयानंद, विवेकानंद आदि महानुभावों ने सतीप्रथा, बालविवाह, अस्पृश्यता आदि कुरीतियों के विरुद्ध लोक जागरण का काम किया। अस्पृश्यता और जातिभेद समाप्ति को लेकर डॉ. आम्बेडकर, डॉ. हेडगेवार और डॉ. लोहिया ने खूब परिश्रम किया था। 6 प्राचीन दर्शन व लोकायत जैसे नास्तिक दर्शन भी सनातन धर्म दर्शन का हिस्सा हैं। सुसंगत दार्शनिक दृष्टिकोण है। सनातन धर्म अजन्मा है। इसका न कोई आदि है न कोई अंत।

### तो इस तरह भगवान बुद्ध ने अपने शिष्यों को ज्ञान का महत्व समझाया

एक दिन गौतम बुद्ध ने भिक्षुओं को तंबाधातिका के बारे में बताया। तंबाधातिका 55 सालों तक एक राज्य का जल्लाद रहा। सेवानिवृत्ति के बाद एक दिन तंबाधातिका ने खिचड़ी बनाई और नहा-धोकर खिचड़ी थाली में डाली। वह खिचड़ी खाने ही वाला था कि दरवाजे पर भिक्षु सारिपुत पहुंचे। सारिपुत ध्यान से उठे ही थे और उन्हें जोरों की भूख लगी थी। तंबाधातिका ने सोचा कि जीवन भर उसने हत्याएं की हैं, आज पुण्य का मौका हाथ लगा है। उसने भिक्षु को अंदर बुलाया और उनके सामने खिचड़ी रख दी। भोजन करने के बाद भिक्षु ने उसे धम्म का उपदेश दिया। लेकिन तंबाधातिका ने नहीं सुना, क्योंकि उस दौरान वह अपना जल्लाद का जीवन याद कर रहा था। भिक्षु सारिपुत ने उससे पूछा कि क्या वह चोरों को मारना चाहता था या इसलिए मारा क्योंकि राजा ने आदेश दिया था। तंबाधातिका ने कहा कि उसने बस आज्ञा का पालन किया अन्यथा उसकी उन्हें मारने की कोई इच्छा नहीं थी। तब भिक्षु ने पूछा, ‘अगर ऐसा है, तो आप दोषी होंगे या नहीं?’

तंबाधातिका ने सोचा कि चूंकि वह बुरे कामों के लिए जिम्मेदार नहीं था, तो वह दोषी नहीं था। इसके बाद वह शांत हो गया और भिक्षु ने उपदेश पूरा किया। जब वह भिक्षु को विदा करके लौटा तो उसकी मौत हो गई। बुद्ध ने भिक्षुओं को बताया कि इस तरह से तंबाधातिका को मोक्ष प्राप्त हुआ। भिक्षु दुविधा में पड़ गए। उन्होंने बुद्ध से पूछा कि जीवन भर हत्याएं करने वाले को भला मोक्ष कैसे मिल सकता है? बुद्ध मुसुरकार और बोले, ‘तंबाधातिका ने अंत समय में ज्ञान प्राप्त कर लिया था। भिक्षु सारिपुत ने उनके पूरे जीवन में पहली बार ज्ञान के शब्द कहे, जिसे उन्होंने समझ लिया था कि ज्ञान ही तो मोक्ष है।’ बुद्ध बोले, ‘बिना ज्ञान का हजार शब्दों का उपदेश बेकार है और जिस एक शब्द से मन शांत हो जाए, वह सबसे बड़ा ज्ञान है।’



# कौन बना रहा गांधी के सपनों का स्वच्छ भारत

आर.के. सिन्हा

महात्मा गांधी का दिल्ली के मंदिर मार्ग पर स्थित वाल्मीकि मंदिर में देश की आजादी से पहले रहना बेहद ख़ास था। वे वहां एक अप्रैल 1946 से 10 जून, 1947 तक रहे। वे शाम के वक्त मंदिर से सटी वाल्मीकि बस्ती में रहने वाले परिवारों के बच्चों को पढ़ाते थे। गांधी जी वहां पर स्थानीय वाल्मीकि परिवारों के बच्चों को पढ़ाते हुए उन्हें साफ–सुथरा रहने के महत्व को बताते थे। वे अपने उन विद्यार्थियों को फटकार भी लगा देते थे, जो कक्षा में स्वच्छता पर ध्यान नहीं देते थे। अब जब गांधी जयंती आने में अब कुछ ही दिन शेष हैं, तो इस सवाल पर भी विचार करना होगा कि मौजूदा सरकार के सत्तासीन होने से पहले देश में साफ–स्फाई को लेकर किसी तरह का कोई आंदोलन क्यों नहीं चल रहा था?

हां, गांधी जी का नाम उनकी जयंती और पुण्यतिथि पर बहुत लिया जाता रहा है। आप मानेंगे कि गांधी जी की स्वच्छता को लेकर रही सोच को आगे बढ़ाने में प्रधानमंत्री नरेन्द्र मोदी ने स्वच्छ भारत मिशन की शुरुआत की। साल 2014 में यह मुहिम छेड़ी गई और यह ऐसा पहला अवसर था जब देश के किसी प्रधानमंत्री ने स्वच्छता के लिए जनभागीदारी का आह्वान किया। संयोग देखिए कि प्रधानमंत्री नरेन्द्र मोदी ने उसी वाल्मीकि बस्ती



में अपने हाथों से झाड़ू लगाकर ‘स्वच्छ भारत’ अभियान की शुरुआत की थी, जहां पर बापू रहे थे और साफ–सफाई को लेकर बड़े–बच्चों को बताया करते थे।

देखिए महात्मा गांधी ने जिस भारत का सपना देखा था, उसमें सिर्फ राजनीतिक आजादी ही नहीं थी, बल्कि एक स्वच्छ एवं स्वस्थ देश की कल्पना भी थी। ये कोई ईव मानेगा कि जिस स्वच्छता अभियान का 2014 में श्रीगणेश हुआ था, उसका बड़े पैमाने पर असर देखने को मिल रहा है। देखते ही देखते यह मिशन जन आंदोलन बन गया और अब इस मिशन के नौ साल पूरे होने जा रहे हैं, तो वास्तव में स्वच्छता की दृष्टि से तत्सीर काफी हद तक बदली हुई नजर आ रही है।

अब देश के विभिन्न शहरों के निकायों में



मीटिंग में शामिल वेणुगोपाल के दिमाग में आनी चाहिए थी। लेकिन उन्होंने यह सवाल नहीं उठाया। भोपाल रैली रद्द किए जाने से कई पार्टियों के नेता हैरान थे क्योंकि उनको भरोसे में नहीं लिया गया था। उसके बाद नागपुर में रैली की बात हो रही है तो वेणुगोपाल कह रहे हैं कि उनको पार्टी के अंदर बात करनी होगी। यह कहला मामला है, जिस पर विपक्षी पार्टियों की फॉल्टलाइन सामने आ रही। दूसरा और सबसे बड़ा मामला सीटों के बंटवारे का है।

शरद पवार के घर पर हुई बैठक में नेशनल कांग्रेस के नेता और जम्मू कश्मीर के पूर्व मुख्यमंत्री उमर अब्दुल्ला ने कह दिया कि पार्टियां की जीती हुई सीटों पर कोई बात नहीं होनी चाहिए। यानी जो सीटें हारी हुई हैं उन्हीं के बंटवारे के बारे में बात होनी चाहिए। यह फॉर्मूला कई पार्टियों के गले नहीं उतर रहा है। बिहार में जदयू 16 सांसदों वाली पार्टी है, जबकि राजद का एक भी सांसद नहीं है। ममता बनर्जी भी 20 सीटें हारी हुई हैं। सो, पार्टियों को दूसरा फॉर्मूला तैयार करना है, जिसके बारे में ममता बनर्जी ने अक्टूबर के अंत तक की टाइमलाइन दी है। इस बीच कम्युनिस्ट पार्टियों ने तालमेल से इनकार कर दिया है। इसका अंदाजा 13 सितंबर को शरद पवार के घर पर हुई बैठक में ही लग गया था, जब वहां सीपीएम ने अपना प्रतिनिधि नहीं भेजा। मुंबई की बैठक में 13 सदस्यों की समन्वय समिति बनी थी और कहा गया था कि 14वां सदस्य सीपीएम का

होगा, जिसका नाम पार्टी की ओर से बाद में बताया जाएगा। अब सीपीएम ने तय किया है कि समन्वय समिति में उसका सदस्य नहीं होगा। इस तरह इंडिया की समन्वय समिति 13 सदस्यों की ही रहने वाली है।

बताया जा रहा है कि सीपीएम ने यह फैसला इसलिए किया है क्योंकि उसे केरल में कांग्रेस से और पश्चिम बंगाल व त्रिपुरा में तुणमूल कांग्रेस से तालमेल नहीं करना है। बाकी राज्यों में वह किसी भी पार्टी के साथ तालमेल के लिए तैयार है। उसे बिहार में राजद–जदयू और तमिलनाडु में डीएमके–कांग्रेस और तेलंगाना में कांग्रेस के साथ तालमेल करना है लेकिन केरल, बंगाल और त्रिपुरा में नहीं करना है। असल में इन्हीं तीन राज्यों में उसका वजूद है इसलिए इन तीनों राज्यों में उसे तालमेल नहीं करना है। इसका रणनीतिक कारण है। इन तीनों राज्यों में उसके तालमेल का फायदा भाजपा को हो सकता है। इसलिए उसका अलग लड़ने की बात करना समझ में आता है लेकिन यह काम आपसी तालमेल और समझदारी के साथ किया जा सकता है। ध्यान रहे इससे पहले कम्युनिस्ट नेता विपक्षी एकता बनाते रहे हैं लेकिन इस बार वे तालमेल बिगाड़ने का काम कर रहे हैं। सैद्धांतिक मसलों पर भी विपक्षी पार्टियों के गठबंधन ने विभाजन दिखाई दिया है। विपक्षी गठबंधन के लिए चुनाव का सबसे बड़ा एजेंडा जातीय जनगणना और आरक्षण का होने वाला

है। तभी सोनिया और राहुल गांधी तक जाति जनगणना कराने की मांग कर रहे हैं और आबादी क अनुपात में आरक्षण की सीमा बढ़ाने की मांग भी कर रहे हैं। मंडल की राजनीति करने वाली तमाम पार्टियां इसका समर्थन कर रही हैं लेकिन ममता बनर्जी की तुणमूल कांग्रेस की इस पर अलग राय है। उनकी पार्टी जाति जनगणना के पक्ष में नहीं है। इस मसले पर जनका विरोध भी खुल कर सामने आ गया।

इसी तरह इंडिया की समन्वय समिति की पहली बैठक के बाद उसकी मीडिया कमेटी ने एक राय से फैसला किया कि गठबंधन की पार्टियां 14 न्यूज एंक्स के कार्यक्रम में अपने प्रवक्ता नहीं भेजेंगी। लेकिन बिहार के मुख्यमंत्री नीतीश कुमार इस आइडिया के सहमत नहीं थे तो उन्होंने मीडिया के सवाल के जवाब में कह दिया कि उनको इस बारे में पता नहीं है। सोचें, उनके नेता समन्वय समिति की बैठक में शामिल हुए थे और मीडिया कमेटी में भी हैं फिर भी उन्होंने कहा कि उनको इस फैसले के बारे में पता नहीं है। ध्यान रहे ममता बनर्जी और नीतीश कुमार उन चंद विपक्षी मुख्यमंत्रियों में थे, जो जी–20 शिखर सम्मेलन के दौरान राष्ट्रपति की ओर से दिए गए रात्रिभोज में शामिल हुए थे। ये दोनों नेता अपने विरोध को सार्वजनिक करने की बजाय इंडिया के प्लेटफॉर्म पर कह सकते थे। सो, पिछले तीन महीने में हुई विपक्षी गठबंधन की तीन बैठकों में जहां सब कुछ तय लाइन पर आगे बढ़ता दिख रहा था वहीं तीसरी बैठक के बाद फॉल्टलाइन्स उभर कर सामने आने लगी हैं। पार्टियां अपनी अपनी पॉजिशनिंग में लग गई हैं। केजरीवाल जैसे नेता चुनावी राज्यों में प्रचार तेज कर रहे हैं ताकि कांग्रेस पर दबाव को तो एनडीए के साथ रह चुकी पार्टियां अलग तरह से दबाव बना रही हैं। इस समय किसी बड़े नेता की जरूरत है, जो अपना हित छोड़ कर पार्टियों को एकजुट रखने का काम करे। पार्टी में टूट से शरद पवार का मनोबल गिरा हुआ है और लातू प्रसाद की सेहत अच्छी नहीं है। ऐसे में मल्लिकार्जुन खडगे और नीतीश कुमार ये दो नेता हैं, जिनको इस काम की जिम्मेदारी दी जा सकती है।





# भारतीय भाषाओं में आसान कानून बनाने के लिए हो रहे प्रयास: पीएम

**नयी दिल्ली।** प्रधानमंत्री नरेन्द्र मोदी ने शनिवार को कहा कि उनकी सरकार जितना संभव हो सके आसान तरीके से और भारतीय भाषाओं में कानून बनाने की दिशा में ईमानदारी से प्रयास कर रही है। मोदी ने यहां अंतरराष्ट्रीय अश्विवक्ता सम्मेलन का उद्घाटन करते हुए गलत उद्देश्यों के लिए कृत्रिम बुद्धिमत्ता का इस्तेमाल करने के अलावा साइबर आतंकवाद और धन शोधन के बारे में भी चिंता जतायी।

उन्होंने कहा कि ये खतरे सीमाओं और अधिकार क्षेत्र को नहीं पहचानते और उन्होंने इनसे निपटने के लिए विभिन्न देशों की कानूनी रूपरेखा के बीच सहयोगात्मक प्रयासों का आह्वान किया। उन्होंने कहा कि जब खतरा वैश्विक है तो उससे निपटने का तरीका भी वैश्विक होना चाहिए। प्रधानमंत्री ने हवाई यात्रा सुनिश्चित करने के लिए सभी देशों की हवाई यातायात नियंत्रण प्रणालियों के बीच सहयोग का उदाहरण दिया और कहा कि इन खतरों से निपटने के लिए वैश्विक ढांचा तैयार करना किसी एक सरकार या देश का काम नहीं है। भारत के प्रधान न्यायाधीश डी. वाई. चंद्रचूड़, केंद्रीय कानून मंत्री अर्जुन राम मेघवाल, ब्रिटेन के न्याय संबंधी अधिकारियों एलेक्स चॉक केसी, भारत के अटॉर्नी जनरल आर. वेंकटरमणी, सॉलिसिटर जनरल तुषार मेहता, बार



काउंसिल ऑफ इंडिया के अध्यक्ष एवं वरिष्ठ अश्विवक्ता मनन कुमार मिश्रा और उच्चतम न्यायालय के कई न्यायाधीश समेत अन्य अधिकारी भी कार्यक्रम में उपस्थित रहे।

कानून प्रणाली पर मोदी ने कहा कि कानून लिखने और न्यायिक प्रक्रिया में जिस भाषा का इस्तेमाल किया जाता है, वह न्याय सुनिश्चित करने में एक बड़ी भूमिका निभाती है। उन्होंने विधि क्षेत्र के लोगों को संबोधित करते हुए कहा, "भारत सरकार में हम लोग सोच रहे हैं कि कानून दो तरीकों से पेश किया जाना चाहिए। एक मसौदा उस भाषा में होगा जिसका आप इस्तेमाल करते हैं। दूसरा मसौदा उस भाषा में होगा जिसे देश का आम आदमी समझ सकता है। उन्हें अपनी भाषा में कानून समझ आना चाहिए।"

मोदी ने कहा कि कानून को जटिल भाषा में बनाने का चलन रहा है। उन्होंने कहा कि न्याय प्रणाली के जिस पहलू पर सबसे कम चर्चा की गयी है वह भाषा और कानून को आसान बनाए जाना है। उन्होंने कहा कि सरकार कानूनों को आसान तथा आम आदमी की समझ में आने लायक बनाने का प्रयास कर रही है लेकिन व्यवस्था उसी ढांचे में बनी है तथा वह उसे इस ढांचे से बाहर निकालने का प्रयास कर रहे हैं। मोदी ने कहा कि उन्हें काफी कुश्र करना है और इसके लिए काफी वक्त है 'इसलिए मैं यह करता रहूंगा।

उन्होंने कहा कि हमने डेटा सुरक्षा कानून के साथ इसकी शुरुआत कर दी है। उन्होंने वादी को किसी भी फैसले का वस्तुनिष्ठ हिस्सा उसकी ही भाषा में उपलब्ध कराने के उच्चतम

## समाधान के लिए संस्थागत सहयोग जरूरी : प्रधान न्यायाधीश चंद्रचूड़

**नयी दिल्ली।** प्रधान न्यायाधीश डी वाई चंद्रचूड़ ने शनिवार को कहा कि न्यायिक प्रश्नों पर निर्णय के दौरान समाधान के लिए संस्थागत सहयोग जरूरी है और यह न्याय तक पहुंच बढ़ाने में भी अहम भूमिका निभाता है। प्रधान न्यायाधीश ने यहां बार 'काउंसिल ऑफ इंडिया' (बीसीआई) के दो दिवसीय 'अंतरराष्ट्रीय अश्विवक्ता सम्मेलन 2023' के उद्घाटन समारोह को संबोधित करते हुए कहा कि यह सोचना काल्पनिक है कि ऐसा भी एक दिन आएगा, जब 'हम सटीक समाधान तलाश पाएंगे और न्याय प्रदान करते वक्त कोई चुनौती नहीं होगी।' उन्होंने कहा कि एक ऐसी दुनिया की कल्पना करना निश्चित रूप से काल्पनिक नहीं है, जहां राष्ट्र, संस्थाएं और व्यक्ति बिना किसी खतरे के या अपमान महसूस किए एक-दूसरे के साथ जुड़ने और सीखने के लिए तैयार होंगे। न्यायमूर्ति चंद्रचूड़ ने कहा कि संविधान विधायिका, कार्यपालिका और न्यायपालिका के बीच शक्तियों का बंटवारा करता है। साथ ही यह संस्थाओं को एक-दूसरे से सीखने और न्याय प्रदान करने का मार्ग भी प्रशस्त करता है। न्यायमूर्ति चंद्रचूड़ ने कहा कि न्यायिक प्रश्नों पर निर्णय के दौरान समाधान के लिए संस्थागत सहयोग जरूरी है और यह न्याय तक पहुंच बढ़ाने में भी अहम भूमिका निभाता है।

न्यायालय के निर्णय का भी स्वागत किया। विधि समुदाय की प्रशंसा करते हुए उन्होंने कहा कि न्यायपालिका और बार भारत की न्याय प्रणाली के लंबे समय से संरक्षक रहे हैं और वे भारत की आजादी में अहम भूमिका निभाते हैं। उन्होंने कहा कि महात्मा गांधी, बी आर आंबेडकर, जवाहरलाल नेहरू और सरदार वल्लभभाई पटेल भी वकील थे। प्रधानमंत्री ने कहा कि यह सम्मेलन ऐसे वक्त में हो रहा है जब

भारत कई ऐतिहासिक क्षणों का गवाह बना है। संसद में महिला आरक्षण विधेयक पारित होने के संदर्भ में उन्होंने कहा कि यह महिलाओं की अगुवाई में विकास को एक नयी दिशा तथा ऊर्जा देगा। उन्होंने जी20 शिखर सम्मेलन और सफल चंद्रयान मिशन की भी बात की। प्रधानमंत्री मोदी ने कहा कि भारत 2047 तक विकसित देश बनने के लक्ष्य को हासिल करने के लिए कड़ी मेहनत कर रहा है।

## कांग्रेस सांसद गौरव गोगोई के खिलाफ 10 करोड़ रुपये की मानहानि का मुकदमा

**गुवाहाटी।** असम के मुख्यमंत्री हिमंत विश्व शर्मा की पत्नी रिंकी भुइयां शर्मा ने एक खाद्य प्रसंस्करण परियोजना में अनियमितताओं के 'झूठे' आरोपों को लेकर कांग्रेस सांसद गौरव गोगोई के खिलाफ 10 करोड़ रुपये की मानहानि का मुकदमा दायर किया है।

रिंकी भुइयां के वकील देवजीत सेकिया ने कहा कि यह मामला शुक्रवार को कामरूप मेट्रोपालिटन में दीवानी मामले के न्यायाधीश (वरिष्ठ प्रभाग) की अदालत में दायर किया गया। उन्होंने कहा कि मेरी मुवक्किल ने 'एक्स' पर कई पोस्ट करने को लेकर गौरव गोगोई के खिलाफ 10 करोड़ रुपये की



मानहानि का दावा किया है। हमने यह स्पष्ट कर दिया है कि हमने सब्सिडी प्राप्त करने के लिए कभी कोई आवेदन नहीं दिया था। सेकिया ने दावा किया कि सब्सिडी पाने की कोई प्रक्रिया शुरू नहीं की गई है, जिसके लिए इस साल 26 मई को उनकी मुवक्किल की कंपनी को कारण बताओ नोटिस भेजा गया था और खाद्य प्रसंस्करण मंत्रालय ने एक इमेल भी भेजा था।

## जिस सरकार की प्राथमिकता नौजवान न हो, उसे हटा देना चाहिए: कमलनाथ

**इंदौर।** कांग्रेस की मध्यप्रदेश इकाई के अध्यक्ष कमलनाथ ने शनिवार को राज्य की भाजपा सरकार पर बेरोजगार युवाओं की समस्याओं की अनदेखी करने का आरोप लगाया और कहा कि जिस सरकार की प्राथमिकता नौजवान न हो, उसे "लात मारकर हटा देना चाहिए।

कमलनाथ ने इंदौर में युवाओं की आयोजित 'बेरोजगार महापंचायत' में कहा कि राज्य के कई बेरोजगार युवाओं ने मुझे पत्र दिया है कि सरकारी पदों पर उनकी भर्ती के बावजूद उन्हें नियुक्ति नहीं दी जा रही है। यह बड़ी चिंता का विषय है। मुझे ताज्जुब होता



है कि राज्य में आखिर कैसी सरकार चल रही है? उन्होंने राज्य की भाजपा सरकार पर निशाना साधते हुए कहा कि जिस सरकार की प्राथमिकता नौजवान न हो, उस सरकार को लात मारकर हटा देना चाहिए।" कमलनाथ ने सूबे में पटवारियों की भर्ती में घोटाले

**कोयंबटूर (तमिलनाडु)।** केंद्रीय सूचना एवं प्रसारण मंत्री अनुराग ठाकुर ने शनिवार को तमिलनाडु के कोयंबटूर में कहा कि 'नारी शक्ति वंदन अधिनियम विधेयक' पारित होने से नीति निर्धारण में महिलाओं का प्रतिनिधित्व उल्लेखनीय रूप से बढ़ने वाला है।

प्रधानमंत्री नरेन्द्र मोदी के कथन रूढ़ी समय है, सही समय है का हवाला देते हुए उन्होंने महिलाओं से आगे आने, अपने सपनों का पीछा करने, अपने आस-पास के अवसरों का लाभ उठाने और 2047 तक भारत को एक विकसित देश की स्थिति तक पहुंचाने का आग्रह किया। ठाकुर ने कोयंबटूर स्थित पीएसजी कॉलेज ऑफ आर्ट्स एंड साइंसेज में युवाओं के साथ बातचीत में कहा कि संसद का विशेष सत्र वास्तव में ऐतिहासिक था, क्योंकि हम नये संसद भवन में चले गये



और 'नारी शक्ति वंदन अधिनियम विधेयक पारित' हुआ। युवा और खेल मामलों के मंत्री ठाकुर ने सोशल मीडिया मंच 'एक्स' (पूर्व में ट्विटर)

पर लिखा, रप्रधानमंत्री के नेतृत्व में महिलाओं को सशक्त बनाने और उन्हें अवसर प्रदान करने के लिये ईमानदारी से प्रयास किये गये हैं। इसका परिणाम

## मणिपुर: पांच रिहा युवकों में से एक युवक फिर से गिरफ्तार, प्रदर्शन

**इंफाल।** मणिपुर की एक विशेष अदालत द्वारा जमानत पर रिहा किए गए पांच ग्राम रक्षा स्वयंसेवकों में से एक युवक को पुनः गिरफ्तार कर लिया गया, जिसके बाद इंफाल वेस्ट के कुछ इलाकों में सुरक्षा बलों और प्रदर्शनकारियों के बीच शुक्रवार रात फिर से झड़प हुई।

अधिकारियों ने यह जानकारी दी। अधिकारियों ने बताया कि फिर से गिरफ्तार किए गए युवक की स्थिति को लेकर कोई आधिकारिक पुष्टि नहीं की गई है। उन्होंने बताया कि जमानत पर रिहाई के बाद चार युवकों को उनके परिवारों को सौंप दिया गया, लेकिन प्रतिबंधित 'पीपुल्स लिबरेशन आर्मी' के

पूर्व काडर मोइरांगथेम आनंद को फिर से गिरफ्तार कर लिया गया।

आनंद की पत्नी ने कहा 'मुझे पुलिस ने बताया है कि मेरे पति को 10 साल से अधिक पुराने एक अन्य मामले में गिरफ्तार किया गया है। जमानत पर रिहा किए गए एक युवक एल. माइकल ने संवाददाताओं से कहा कि हम में से चार को रिहा कर दिया गया, लेकिन कुछ अधिकारी आनंद को अपने साथ ले गए। हमने तभी उसे आखिरी बार देखा था। सुरक्षा बलों ने इंफाल वेस्ट जिले के क्वाकीथेल इलाके, सिंगजमेई और उरीपोक में प्रदर्शनकारियों को तितर-बितर करने के लिए आंसू गैस के गोले छोड़े।

## जातिगत जनगणना से डरते क्यों हैं प्रधानमंत्री: राहुल गांधी

**जयपुर।** कांग्रेस नेता राहुल गांधी ने जातिगत जनगणना की वकालत करते हुए कहा कि देश के प्रधानमंत्री जातिगत जनगणना से डरते क्यों हैं? उन्होंने कहा कि अन्य पिछड़ा वर्ग (ओबीसी) को भागीदारी देने का काम बिना जातिगत जनगणना के नहीं हो सकता। राहुल गांधी ने कहा कि प्रधानमंत्री को जातिगत जनगणना के आंकड़े देश के सामने रखने चाहिए।

कांग्रेस नेता ने कहा कि महिला आरक्षण को आज ही लागू किया जा सकता है लेकिन केंद्र की भारतीय जनता पार्टी (भाजपा) सरकार परिसीमन व नयी जनगणना का बहाना बनाकर इसे टालना चाहती है। राहुल गांधी ने कहा कि कांग्रेस चाहती है कि महिला आरक्षण आज ही लागू हो। राहुल गांधी ने जयपुर में पार्टी के कार्यकर्ता सम्मेलन को संबोधित करते हुए कहा कि अगर हम ओबीसी की भागीदारी की बात करते हैं तो बिना जातिगत जनगणना के ऐसा नहीं किया जा सकता है। अगर प्रधानमंत्री 24 घंटे ओबीसी की बात करते हैं... उनके सम्मान की बात करते हैं... तो फिर प्रधानमंत्री जातिगत जनगणना से क्यों डरते हैं? उन्होंने कहा कि प्रधानमंत्री जी अपने अगले भाषण में आप बता दीजिए कि कांग्रेस पार्टी ने जातिगत जनगणना करवाई थी और आंकड़े आपके पास हैं। उन आंकड़ों को देश के सामने रख दीजिए। जनता को दिखा दीजिए और अगली जनगणना



### कार्यकर्ताओं को मजबूत करना जरूरी: खरगे

**जयपुर।** कांग्रेस के राष्ट्रीय अध्यक्ष मल्लिकार्जुन खरगे ने कार्यकर्ताओं को पार्टी की आंख, कान बताते हुए उन्हें मजबूत करने पर जोर दिया। उन्होंने कहा कि कांग्रेस पार्टी जो कहती है वही करके दिखाती है। खरगे यहां जयपुर में पार्टी के कार्यकर्ता सम्मेलन को संबोधित कर रहे थे। उन्होंने कहा कि पार्टी के कार्यकर्ता हमारी आंख और कान हैं... हमको मजबूत करने वाले हाथ हैं इसलिये कांग्रेस कार्यकर्ताओं को मजबूत करना जरूरी है। उन्होंने कहा कि कांग्रेस कार्यकर्ताओं की जिम्मेदारी है कि वे मतदाताओं के साथ लगातार संपर्क रखें, उनके सवालों का जवाब दें, विपक्षियों द्वारा फैलाई जा रही झूठी बातों की काट करें तथा अगर कोई साथी नाराज है तो उसे मनाने की कोशिश करें। राज्य की कांग्रेस सरकार की उपलब्धियों का जिक्र करते हुए खरगे ने कहा कि 2018 में सरकार ने जन घोषणापत्र में जो वादे किए थे, उन्हें केवल पूरा नहीं किया बल्कि उससे एक कदम आगे बढ़कर सभी वागों को कुछ न कुछ दिया। उन्होंने कहा कि यह कांग्रेस पार्टी की देन है... पार्टी जो कहती है... वहीं करके दिखाती है... आपको हमने जो वादा किया था... हमारे मुख्यमंत्री, विधायकों और मंत्रियों ने मिलकर वादे पूरे किये... बल्कि ज्यादा भी दिया।

आप जातिगत आधार पर कराएं। ओबीसी का अपमान मत कीजिए और उन्हें धोखा मत दीजिए। राहुल गांधी ने कहा कि आप देखना कि नरेन्द्र मोदी

जी आने वाले समय में अपने भाषण में ओबीसी जनगणना पर एक खरगे ने बोल पाएंगे। आपके सामने आंकड़ें नहीं रख पाएंगे...

## पीएम मोदी आज नौ वंदे भारत ट्रेनों को दिखाएंगे हरी झंडी

**नयी दिल्ली।** प्रधानमंत्री नरेन्द्र मोदी रविवार को 11 राज्यों के धार्मिक और पर्यटन स्थलों को जोड़ने वाली नौ वंदे भारत ट्रेन को हरी झंडी दिखाएंगे। आधिकारिक बयान के मुताबिक, इन राज्यों में राजस्थान, तमिलनाडु, तेलंगाना, आंध्र प्रदेश, कर्नाटक, बिहार, पश्चिम बंगाल, केरल, ओडिशा, झारखंड और गुजरात शामिल हैं।

प्रधानमंत्री वीडियो कॉन्फ्रेंस के जरिए इन ट्रेन को हरी झंडी दिखाएंगे। बयान के मुताबिक, नयी वंदे भारत ट्रेन उदयपुर-जयपुर, तिरुनेलवेली-मदुरै-चेन्नई, हैदराबाद-बंगलुरु, जयपुरवाड़ा-चेन्नई, पटना-हावड़ा, कासरगोड-तिरुवनंतपुरम, राउरकेला-भुवनेश्वर-पुरी, रांची-हावड़ा और जामनगर-अहमदाबाद के बीच चलेगी। इसमें कहा गया है कि ये ट्रेन देश भर में कनेक्टिविटी में सुधार और रेल यात्रियों को विश्वस्तरीय सुविधाएं प्रदान करने के प्रधानमंत्री के दृष्टिकोण

को साकार करने की दिशा में एक कदम हैं। बयान में कहा गया कि वंदे भारत ट्रेन अपने संचालन के मार्गों पर सबसे तेज गति वाली ट्रेन होंगी और इससे यात्रियों का काफी समय बच सकेगा। इसके मुताबिक, राउरकेला-भुवनेश्वर-पुरी और कासरगोड-तिरुवनंतपुरम मार्ग पर वर्तमान सबसे तेज ट्रेन की तुलना में, वंदे भारत ट्रेन से संबंधित गंतव्यों के बीच यात्रा के समय में लगभग तीन घंटे की कटौती होगी।

इसी तरह, हैदराबाद-बंगलुरु के मार्ग पर दार्ज ६ घंटे से अधिक जबकि तिरुनेलवेली-मदुरै-चेन्नई मार्ग पर सफर में दो घंटे से अधिक की कटौती होगी। वंदे भारत ट्रेन के जरिये रांची-हावड़ा, पटना-हावड़ा और जामनगर-अहमदाबाद के बीच यात्रा का समय इन गंतव्यों के बीच वर्तमान में उपलब्ध सबसे तेज ट्रेन की तुलना में लगभग एक घंटे कम हो जाएगा।

## फटाफट इंसाफ देने वाले पुलिसकर्मी की इमेज खतरनाक मैसेज देती है: जज

**मुंबई।** बंबई उच्च न्यायालय के न्यायाधीश न्यायमूर्ति गौतम पटेल ने शुक्रवार को कहा कि कानूनी प्रक्रिया की परवाह किए बिना त्वरित न्याय करने वाले 'नायक पुलिसकर्मी' की सिनेमाई छवि एक बहुत ही खतरनाक संदेश देती है, जैसा कि 'सिंघम' जैसी फिल्मों में दिखाया गया है।

'इंडियन पुलिस फाउंडेशन' द्वारा अपने वार्षिक दिवस और पुलिस सुधार दिवस के अवसर पर आयोजित एक समारोह में न्यायमूर्ति पटेल ने कानून की प्रक्रिया के प्रति लोगों की 'व्यग्रता' पर भी सवाल उठाया। उन्होंने कहा कि पुलिस की छवि 'दर्बंग, भ्रष्ट और



गैरजिम्मेदार' की है और न्यायाधीशों, नेताओं और पत्रकारों सहित अन्य के बारे में भी यही कहा जा सकता है।

न्यायाधीश ने कहा कि जब जनता सोचती है कि अदालतें अपना काम नहीं कर रही हैं, तो पुलिस के कदम उठाने

पर वह जश्न मनाती है। उन्होंने कहा कि यही कारण है कि जब बलात्कार का एक आरोपी कथित तौर पर भागने की कोशिश करते समय मुठभेड़ में मारा जाता है, तो लोग सोचते हैं कि यह न सिर्फ ठीक है, बल्कि इसका जश्न मनाया जाता है।

उन्हें लगता है कि न्याय मिल गया है, लेकिन क्या यह मिला? न्यायमूर्ति पटेल ने कहा, "सिंघम फिल्म में विशेष रूप से उसके क्लाइमेक्स में दिखाया गया है कि पूरा पुलिस बल प्रकाश राज अभिनीत नेता पर टूट पड़ता है...और दिखाया गया है कि अब न्याय मिल गया है। लेकिन मैं पूछता हूं, क्या मिल गया।

## गुजरात : किसानों के लिए राहत पैकेज की घोषणा की

**अहमदाबाद।** गुजरात सरकार ने 16 से 18 सितंबर के बीच भरुच, नर्मदा और वडोदरा जिलों में उफनती नर्मदा नदी से प्रभावित किसानों के लिए एक विशेष राहत पैकेज की शनिवार को घोषणा की। नदी में आई बाढ़ के कारण तीन जिलों में खड़ी फसलों को हुए अनुमानित नुकसान के एक रिपोर्ट के आधार पर, किसानों को उन्हें क्षति से बचाने के लिये प्रदेश सरकार ने राज्य आपदा प्रतिक्रिया कोष (एसडीआरएफ) के अलावा राज्य के बजट से एक विशेष राहत पैकेज प्रदान करने का निर्णय लिया है। सरकार ने कहा कि पैकेज का लाभ उन किसानों को दिया जाएगा, जिन्होंने जिला प्रशासन द्वारा प्रभावित घोषित गांवों में खरीफ फसल सत्र 2023-24 के लिए कृषि और बागवानी फसलों का 33 प्रतिशत या उससे अधिक नुकसान उठाया है। अर्शिचित कृषि फसलों के लिए प्रभावित किसानों को एसडीआरएफ मानदंडों के अनुसार 8,500 रुपये प्रति हेक्टेयर का राहत पैकेज मिलेगा।

## नागपुर में बारिश का तांडव, कई इलाके डूबे

**नागपुर।** महाराष्ट्र के उपमुख्यमंत्री देवेन्द्र फड़णवीस ने शनिवार को कहा कि भारी बारिश की वजह से नागपुर शहर के कई हिस्सों में बाढ़ आ गई, जिसके बाद सुनने और बोलने में अक्षम 40 छात्रों सहित 180 लोगों को वहां से सुरक्षित निकाला गया।

उपमुख्यमंत्री ने कहा कि राष्ट्रीय आपदा मोचन बल (एनडीआरएफ) और राज्य आपदा मोचन बल (एसडीआरएफ) बाढ़ प्रभावित इलाकों से लोगों को सुरक्षित निकाल रहे हैं। उन्होंने कहा कि सेना की दो इकाईएं अंबाझरी इलाके में पहुंच रही हैं। यहां एक झील उफान पर है। शहर में शुक्रवार आधी रात से मूसलाधार बारिश शुरू हुई। मौसम विभाग ने बताया कि नागपुर हवाई अड्डे पर सुबह साढ़े पांच बजे तक 106 मिमी बारिश दर्ज की गई। अधिकारियों ने बताया कि भारी बारिश की वजह से कई सड़कें और आवासीय इलाके जलमग्न हो गये, जिसकी वजह से प्रशासन ने एहतियातन स्कूल-कॉलेजों में छुट्टी घोषित कर दी है। फड़णवीस ने



शनिवार सुबह सोशल मीडिया मंच 'एक्स' (पूर्व में ट्विटर) पर लिखा कि वह शहर में बारिश की स्थिति पर लगातार नजर रख रहे हैं। वह नागपुर से विदाय कर रहे हैं।

सोशल मीडिया मंच 'एक्स' पर उनके कार्यालय ने लिखा, रलगातार बारिश की वजह से अंबाझरी झील उफान पर है। जिससे इसके आसपास के निचले इलाके सबसे ज्यादा प्रभावित हुए हैं तथा शहर के अन्य हिस्सों पर भी इसका असर हुआ है। कार्यालय ने कहा कि उपमुख्यमंत्री ने नागपुर के जिलाधिकारी, नगर निगम

आयुक्त और पुलिस आयुक्त को रकुक्ष स्थानों पर फंसे लोगों को वहां से निकालने के लिये तुरंत कई टीमों को सक्रिय करने का निर्देश दिया है। फड़णवीस ने बाद में 'एक्स' पर कहा कि एनडीआरएफ और एसडीआरएफ की दो-दो इकाईयों ने 140 लोगों को बाढ़ प्रभावित इलाकों से सुरक्षित निकाला, उन्होंने सुनने और बोलने में अक्षम 40 स्कूली छात्रों को भी वहां से निकाला। उन्होंने कहा कि बचाव कार्य में अग्निशमन विभाग भी लगा है। उपमुख्यमंत्री ने लोगों से किसी भी अफवाह पर विश्वास न करने की



अपील की। वहीं, नागपुर नगर निगम ने लोगों को सलाह दी कि जब तक जरूरी न हो वे अपने घरों से बाहर न

निकलें। इसमें कहा गया है कि लगातार बारिश की वजह से शहर की कई सड़कें जलमग्न हो गयी हैं।

## वीरांगना दुर्गावती बाघ अभयारण्य बना मप्र का सातवां टाइगर रिजर्व



**भोपाल।** मध्य प्रदेश को बाघों के लिए एक नया संरक्षित क्षेत्र वीरांगना दुर्गावती अभयारण्य मिला है। देश में सबसे अधिक बाघों की संख्या मध्य प्रदेश में है। राज्य का यह सातवां बाघ अभयारण्य होगा।

मध्य प्रदेश ने 2022 की पशुगणना में राज्य के 'बाघ स्टेट' का दर्जा बरकरार रखा और प्रदेश में बाघों की संख्या 785 हो गई जो 2018 में 526 थी। एक अधिकारी ने कहा कि केंद्रीय पर्यावरण, वन और जलवायु परिवर्तन मंत्रालय ने वन पशुओं के संरक्षण को सुनिश्चित करने के उद्देश्य

से वीरांगना दुर्गावती बाघ अभयारण्य के तहत विभिन्न क्षेत्रों को अधिसूचित किया है। अब तक, मध्य प्रदेश छह बाघ अभयारण्यों कान्हा, बांधवगढ़, सतपुड़ा, पेंच, पन्ना और संजय-डुबरी का घर था। अधिकारी ने कहा कि केन-बेतवा नदी लिंक परियोजना को मंजूरी देते समय केंद्र द्वारा लगाई गई शर्तों के अनुपालन में, सागर, दमोह और नरसिंहपुर जिलों में फैले नए बाघ अभयारण्य को अधिसूचित किया गया है। अधिकारी ने कहा कि वीरांगना दुर्गावती बाघ अभयारण्य मध्य प्रदेश का सातवां बाघ अभयारण्य बन गया है।





संक्षिप्त खबरें

एडीजी जोन अखिल कुमार ने सुनी जन समस्याएं,निस्तारण के निर्देश

संत कबीर नगर। जन समस्याओं के निस्तारण को लेकर आज खलीलाबाद कोतवाली में थाना समाधान दिवस पर कोतवाली पहुंचे एडीजी जोन अखिल कुमार ने जनता की समस्याएं सुनीं व मामले की जांच कर अधिकारियों को कार्रवाई का निर्देश दिया। जिलाधिकारी महेंद्र सिंह तंवर व पुलिस अधीक्षक सत्यजीत गुप्ता ने फरियाद लेकर आए फरियादियों की समस्या को गंभीरता से सुन जांच करा कर निस्तारण करने की बात कही। वहीं एडीजी जोन अखिल कुमार ने फरियादियों की समस्याओं को सुन राजस्व कर्मियों से भी संवाद स्थापित किया। उन्होंने कहा कि जमीनी संबंधित मामले को लेकर भूमिकाियाओं पर कड़ी कार्यवाही की जायेगी।

वृद्ध पिता की लाठी-डंडे से पीट कर हत्या,गैर इश्रादतन हत्या का केस दर्ज

प्रतापगढ़। प्रतापगढ़ जिले में अंतु थाना क्षेत्र के एक गांव में एक पुत्र ने अपने वृद्ध पिता की कथित रूप से लाठी-डंडे से पीट-पीट कर हत्या कर दी। पुलिस ने शनिवार को यह जानकारी दी। थाना प्रभारी निरीक्षक (एसएचओ) जितेंद्र सिंह ने शनिवार को बताया कि बीती रात शुक्लपुर गांव में जगदम्बा प्रसाद शुक्ल (80) को उसके पुत्र विनोद शुक्ला ने शराब के नशे में लाठी-डंडे से पीटकर गंभीर रूप से घायल कर दिया। सिंह ने बताया कि जगदम्बा प्रसाद शुक्ल को उपचार हेतु मेडिकल कालेज ले जाया गया , जहां चिकित्सकों ने प्राथमिक उपचार के बाद एसआरएन प्रयागराज रेफर कर दिया लेकिन प्रयागराज में वृद्ध की मौत हो गयी। उन्होंने बताया कि शव को पोस्टमार्टम के लिए भेजा गया और परिजनों की तहरीर पर आरोपी पुत्र विनोद शुक्ला के विरुद्ध गैर इश्रादतन हत्या का मामला दर्ज कर घटना की जांच की जा रही है।

नेशनल हाइवे पर अनियंत्रित ट्रक पलटने से चालक और खलासी की मौत

कौशांबी। सैनी थाना क्षेत्र में राष्ट्रीय राजमार्ग-दो पर शनिवार को सुबह एक अनियंत्रित ट्रक डिवाइडर पर लगे बिजली के खंभे से टकराकर पलट गया, जिससे चालक व खलासी सहित दो लोगों की मौके पर ही मौत हो गई। पुलिस ने यह जानकारी दी। पुलिस क्षेत्राधिकारी (सीओ) अवधेश विश्वकर्मा ने बताया कि एटा जनपद निवासी चालक ध्यान पाल (59) अपने खलासी सुरजीत (22) के साथ आज सुबह डीसीएम ट्रक लेकर कानपुर से प्रयागराज की ओर जा रहा था। उन्होंने बताया कि थाना क्षेत्र के गुलामीपुर के पास अनियंत्रित ट्रक डिवाइडर पर लगे बिजली के खंभे से टकराकर पलट गया, जिससे चालक ध्यान पाल व खलासी सुरजीत की मौके पर ही मौत हो गई। सीओ ने बताया कि मृतकों के शवों को पोस्टमार्टम के लिए भेज दिया गया है और उनके परिजनों को सूचना दे दी गई है।

लूट की घटना में शामिल मध्य प्रदेश के चार बदमाश गिरफ्तार

फतेहपुर। पुलिस ने शनिवार को लूट की घटना को अंजाम देने वाले चार अन्तरराज्यीय बदमाशों को गिरफ्तार किया है। इनके पास से लूट के 25 हजार रुपये सहित तीन अवैध तमंचा एवं दो मोटरसाइकिलें बरामद हुई हैं। सदर कोतवाली क्षेत्र के नऊवाबाग के पास कोतवाली प्रभारी शमसेर बहादुर सिंह के नेतृत्व में एसओजी और थाना पुलिस की संयुक्त टीम ने मध्य प्रदेश जिला रायगढ़ थाना बोड़ा के गुलखेड़ी गांव निवासी बदमाश राजमल सिसौदिया को 25 हजार रुपये के साथ गिरफ्तार किया। पूछताछ में गिरफ्तार बदमाश ने बताया कि लूट की घटना में उसके तीन अन्य साथी भी शामिल थे। उससे मिली जानकारी के आधार पर पुलिस ने आँग थाना के परिहार ढाबा से शैलेन्द्र कुमार सिसौदिया, असवंत सिसौदिया और मेहताब सिंह सिसौदिया को गिरफ्तार किया है। वे सभी मध्य प्रदेश राज्य के रहने वाले हैं। पुलिस अधीक्षक उदय शंकर सिंह ने बताया कि राधानगर थाना के केवाई गांव निवासी रमेश चंद्र शुक्ला पुराई तहसील से बैनामा का काम करके जैसे ही घर के लिए साइकिल से निकले, सदर अस्पताल तिराहे के पास बदमाश राजमल उनसे 25 हजार रुपये छीनकर फरार हो गये। पुलिस ने घटना की तहरीर पर मुकदमा दर्ज कर चौबीस घंटे के भीतर ही तीनों बदमाशों को गिरफ्तार कर लिया है।

मुठभेड़ में फरार तीन लुटेरों को पुलिस ने दबोचा, आभूषण और नगदी बरामद

झांसी। मऊरानीपुर कोतवाली क्षेत्र में हुई चोरी की घटना का पुलिस ने खुलासा कर दिया है। फरार तीनों बदमाश मुठभेड़ के दौरान गिरफ्तार कर लिए गए। इन तीनों के पास से अवैध असलहे सहित सोने-चांदी के आभूषण और नगदी बरामद हुई। पुलिस अधीक्षक ग्रामीण गोपीनाथ सोनी ने बताया कि 19 सितम्बर की देर रात को अज्ञात बदमाशों ने चोरी की वारदात को अंजाम दिया था। मऊरानीपुर कोतवाली पुलिस ने केस दर्ज कर मामले की जांच शुरू कर दी। चोरी की घटना सीसीटीवी कैमरे में कैद हो गई। पुलिस बदमाशों की तलाश में थी। सूचना कोतवाली प्रभारी जेपी पाल ने बीते दिनों वाजपेई तालाब के पास से मुठभेड़ में बदमाश पंकज अग्रवाल को गिरफ्तार किया था। उसके पैर में गोली लगी थी। उसके पास से अवैध असलहा, जेवर और नगदी बरामद हुई है। अभियुक्त पंकज से पूछताछ पर पता चला कि नीरज श्रीवास्तव, सूरज विश्वकर्मा, यासीन राईन भी इस चोरी की घटना में शामिल हैं। उन्हें शनिवार को टीकमगढ़ रोड सुखनई नदी के पुल के पास से मुठभेड़ में गिरफ्तार किया गया। इन लोगों के पास से जेवर और अवैध असलहा भी बरामद हुआ है।

बिजली चोरों के खिलाफ छापेमारी में नौ पकड़े गए,डोर टू डोर चला अभियान

जालौन। जालौन के कोच नगर में शनिवार की सुबह बिजली विभाग की बिजनेस टीम ने बिजली चोरों के खिलाफ छापेमारी की। इस दौरान बिजली चोरी करते हुए 09 बिजली चोर पकड़े गए। उनके खिलाफ एफआईआर दर्ज कराई जाएगी। उल्लेखनीय है कि कोच नगर में बिजली विभाग से उपखंड अधिकारी अनिरुद्ध कुमार मोर्य के नेतृत्व में जिले से आई विजिलेंस टीम ने पुलिस टीम के साथ नगर की विभिन्न मोहल्ले में डोर टू डोर बिजली चोरी करने वालों के खिलाफ छापेमारी अभियान चलाया गया। इसमें ऐसे विद्युत् उपभोक्ताओं के विरुद्ध छापेमारी की गई जो कटिया डालकर या मीटर से छेड़छाड़ कर बिजली चोरी करके उपयोग रहे थे। इस दौरान टीम ने ऐसे ही 09 बिजली चोरों को बिजली चोरी करते हुए पकड़ा। उनके खिलाफ अब एफआईआर दर्ज कराई जाएगी।

# प्रधानमंत्री ने काशी से प्रदेशभर के16 अटल आवासीय विद्यालयों का लोकार्पण किया दुनिया में गाइड की बात हो तो काशी के गाइड का नाम सम्मान से लिया जाए: नरेन्द्र मोदी



**वाराणसी।** प्रधानमंत्री नरेन्द्र मोदी ने शनिवार को 1,115 करोड़ रुपये की लागत से नवनिर्मित काशी सहित उत्तर प्रदेश के 16 अटल आवासीय विद्यालयों को लोकार्पण किया। सिरा रा स्थित रुद्राक्ष कन्वेंशन सेंटर में आयोजित कार्यक्रम में प्रधानमंत्री ने अटल आवासीय विद्यालयों के विद्यार्थियों से संवाद किया। इस दौरान बच्चों के अनोखे स्वागत के अंदाज से प्रधानमंत्री मोदी गदगद दिखे। प्रधानमंत्री ने अटल आवासीय विद्यालयों के विद्यार्थियों की तरफ से लगाई गई प्रदर्शन का उद्घाटन भी किया। इस अवसर पर प्रधानमंत्री ने कहा कि बनारस सदियों से शिक्षा का केंद्र रहा है। देश दुनिया के कोने-कोने से आकर यहां लोग पढ़ाई करते हैं। आज भी कितने ही लोग ज्ञान लेने आते हैं। आज इसी भावना को केंद्र में रखकर अटल आवासीय विद्यालयों का लोकार्पण किया है। इस पर करीब 1100 करोड़ खर्च किए गए हैं।

प्रधानमंत्री ने कहा कि 2014 में जब यहां आया था तो विकसित काशी का जो सपना देखा था वो अब धीरे-धीरे साकार हो रहा है। बनारस के लोगों के प्रयास से यह सब कुछ हुआ है। प्रधानमंत्री ने काशी सांसद सांस्कृतिक महोत्सव का जिक्र कर कहा कि इस महोत्सव से पता चला कि मेरी काशी और आसपास के जिले में कितनी प्रतिभा है। दिल्ली में तमाम व्यस्तता के बीच भी काशी सांसद सांस्कृतिक महोत्सव को देखा और व्यापक रूप से लोगों ने हिस्सा लिया। रात में देर से पहुंचता था, तब भी वीडियो देख लेता था। मुझे गर्व है, इसके जरिए मुझे इस क्षेत्र



की इतनी सारी प्रतिभाओं से सीधा जुड़ने का अवसर मिल गया है। मोदी ने बनारस के प्राचीन गौरव,कलाकारों को उल्लेखकर कहा कि काशी की गली-गली में संगीत है, कई घराने हैं, संगीत की समृद्ध विरासत है। प्रधानमंत्री ने रामलीला, नागनथैया मेला, देव दीपावली और संकट मोचन संगीत समारोह का जिक्र कर कहा कि काशी में तबला है तो सितार भी है, शहनाई है तो मृदंग और वीणा भी है। प्रधानमंत्री ने प्रधानमंत्री ने कहा कि काशी नटराज की नगरी है। सारे स्वर महादेव के डमरू से उत्पन्न हुए हैं। सारी विधाओं ने बाबा के विचारों से जन्म लिया है। इन्हीं कलाओं और विधाओं को मुनियों ने

व्यवस्थित और विस्तृत किया है। काशी का मतलब सात वार नौ त्योहार है। यहां कोई भी उत्सव गीत संगीत के बिना पूरा हो ही नहीं सकता है। प्रधानमंत्री ने बताया कि काशी में सांसद ज्ञान प्रतियोगिता का भी आयोजन किया जाएगा। कोशिश यही है कि काशी के इतिहास, यहां की विरासत, यहां के त्योहार, यहां के खान-पान के प्रति जागरूकता और बढ़े। सांसद ज्ञान अलग आयोजित की जाएगी। काशी के बारे में सबसे ज्यादा काशी के ही लोग जानते हैं। काशी के लोग काशी के ब्रांड एंबेसडर हैं। यह जरूरी है कि काशी के लोग अपनी जानकारी को अच्छे

## सपा के 3 नेताओं के खिलाफ रंगदारी मांगने के आरोप में मुकदमा दर्ज

**प्रतापगढ़।** उत्तर प्रदेश में प्रतापगढ़ जिले की नगर कोतवाली पुलिस ने समाजवादी पार्टी (सपा) के तीन नेताओं के खिलाफ कथित तौर पर रंगदारी मांगने और धमकी देने के मामले में प्राथमिकी दर्ज की है। पुलिस ने शनिवार को यह जानकारी दी।

पुलिस ने बताया कि अपनी ही पार्टी के एक नेता से दस लाख रुपये की रंगदारी मांगने और धमकी देने के आरोप में सपा के जिलाध्यक्ष सहित तीन लोगों के खिलाफ भारतीय दंड संहिता की संबंधित धाराओं के तहत प्राथमिकी दर्ज की गई है। अपर पुलिस अधीक्षक (पूर्वी) विद्यासागर मिश्रा ने बताया कि नगर कोतवाली पुलिस ने शुक्रवार को पीड़ित की तहरीर के आधार पर सपा जिलाध्यक्ष छविनाथ यादव, जिला महासचिव अब्दुल कादिर जिलानी, पार्टी के कार्यवाहक जिलाध्यक्ष गुलशन यादव और कुछ अज्ञात लोगों के खिलाफ भारतीय दंड संहिता की धाराओं 386 (भय दिखाकर जबरन वसूली) और 506 (आपराधिक धमकी) के तहत प्राथमिकी दर्ज कर जांच शुरू कर दी है। मिश्रा ने बताया कि प्रतापगढ़ शहर निवासी सपा नेता जावेद अख्तर एडवोकेट ने थाना नगर



कोतवाली पुलिस को दी गई तहरीर में आरोप लगाया है कि गत 12 सितंबर को एक मामले में जेल में बंद छविनाथ यादव को कोशांबी जेल से पेशी पर यहां प्रतापगढ़ अदालत लाया गया था और इसी दौरान सपा जिला महासचिव अब्दुल कादिर जिलानी ने उन्हें अदालत में बुलाया और वहीं दोनों लोगों ने उनसे दस लाख रुपये की मांग की।

पुलिस अधिकारी ने बताया कि अख्तर ने तहरीर में कहा है कि कुछ दिन बाद अज्ञात लोग उनसे मिलने आये और कहा कि गुलशन यादव ने दस लाख रुपये लेने के लिए भेजा है और न देने पर उन्होंने जान से मारने की धमकी दी। एएसपी ने कहा कि तहरीर के आधार पर प्राथमिकी दर्ज कर पुलिस मामले की जांच कर रही है।



## राजीव गांधी दक्षिणी परिसर में यूपी के 500 खिलाड़ी दिखाएंगे दम

**मीरजापुर।** बरकछा स्थित राजीव गांधी दक्षिणी परिसर में पदेश भर के 18 मंडल के 500 खिलाड़ी अपनी दक्षता दिखाएंगे। 26 से 28 सितम्बर तक प्रदेश स्तरीय महिला खो खो व वॉलीबाल प्रतियोगिता का आयोजन किया जाएगा। खेल विभाग प्रतियोगिता को सकुशल संपन्न कराने के लिए तैयारियों में जुटा हुआ है। प्रतियोगिता के लिए दक्षिणी परिसर स्थित मैदान को अंतिम रूप दिया जा रहा है। प्रदेश स्तरीय महिला खो-खो एवं वॉलीबाल प्रतियोगिता का उद्घाटन मुख्य अतिथि मंडिहान विधायक रमाशंकर सिंह पलट करेंगे। क्रीड़ा अधिकारी भानू प्रसाद ने बताया कि समापन राज्यसभा सदस्य रामसकल करेंगे। प्रतियोगिता में 18 मंडलों की टीमों के लगभग 500 खिलाड़ी प्रतिभाग करेंगे। प्रदेश स्तरीय वॉलीबाल प्रतियोगिता के लिए उत्तर प्रदेश वॉलीबाल संघ के सचिव व पर्यवेक्षक सुनील तिवारी प्रतिभाग करेंगे। महिला वॉलीबाल टीम में विधायकल मंडल से ज्योति कुमारी, सोनी यादव, निशा यादव, शिव चंचला, नीलम, जयल पाल, प्रीति मोर्य, जागृति सिंह, राधा मोर्या, नीतू पाल का चयन किया गया है। वहीं अंशिमा और आनुशि रखा गया है। टीम मैनेजर बलराज सिंह के निर्देशन में वॉलीबाल की यह टीम खेलेंगी।

## चंबल संग्रहालय में दुर्लभ चीजें देखकर अचंभे में आए लोग

**औरैया।** चंबल संग्रहालय के पांचवे स्थापना पर दो दिवसीय संरक्षित दुर्लभ वस्तुवाजों को प्रदर्शनी लगाई गई। समापन समारोह के अतिथि पूर्व कुलपति, प्रधान सचिव, पूर्व सांसद और आईएएस डॉ. भागीरथ प्रसाद ने संग्रहालय का अवलोकन करने के बाद कहा कि अपने कार्यकाल के दौरान वे देश के बहुत सारे संग्रहालय में गए लेकिन इतना जखीरा मुझे कहीं भी नहीं मिला है जितना चंबल संग्रहालय में है। यहां के आम लोगों के द्वारा दान देकर जिन दुर्लभ चीजों को संरक्षित किया गया है, वह अचंभित करने वाला है।

डॉ. भागीरथ ने कहा कि मैं पहली बार पचनदा आया हूं। चंबल संग्रहालय की यात्रा और पांच नदियों का संगम देखने के बाद मैं ये दावे के साथ कह सकता हूं की ये विश्व का सबसे बेहतरे पर्यटन स्थल जल्द ही बन जायेगा। यहां पर मैंने चंबल अंचल से जुड़ी सैकड़ों साल पुरानी पुस्तकें, दर्जनों दुर्लभ पत्र, सैकड़ों दुर्लभ दस्तावेज, इटावा और जालौन के प्राचीन गजेटियर, सैकड़ों दुर्लभ सिक्के जिसमें



सोने की अशर्फी, अष्टधातु निर्मित धूपपान दंडिका, क्रांतिकारियों के द्वारा प्रयोग की गई लालटेन, हरताल पत्थर, शिलाजीत पक्व पत्थर आदि देखने को मिले। ब्रिटिश कालीन सीमा रक्षण दूरबीन सबसे अद्भुत रही। समापन समारोह की अध्यक्षता करते हुए प्रसिद्ध इतिहास लेखक देवेंद्र सिंह चौहान ने कहा कि चंबल घाटी के हर गांव में समग्र इतिहास दबा हुआ है, जिसका लगातार उत्खनन होना जरूरी है। श्री अपनी सामग्री का मोह छोड़ चंबल

## रंगारंग कार्यक्रम देखकर अभिभूत हुए पीएम मोदी, दिव्यांग बच्चों का बढ़ाया उत्साह



**वाराणसी।** काशी के सांसद और देश के प्रधानमंत्री नरेंद्र मोदी शनिवार को 20 दिनों तक चले काशी सांसद सांस्कृतिक महोत्सव के समापन समारोह के साक्षी बने। प्रधानमंत्री ने प्रतिभागियों एवं विजेताओं की प्रस्तुतियों को एक आम दर्शक की तरह देखी। प्रधानमंत्री दिव्यांग नेत्रहीन छात्रों के प्रस्तुति पर ताल देते दिखे। इस दौरान खास रंगारंग कार्यक्रमों का भी आयोजन किया गया। सांसद सुर भारतीय के नाम से आयोजित इस कार्यक्रम में 124 कलाकारों ने भाग लिया। इसमें 81 मातृशक्ति व 43 पुरुष सदस्यों ने परफॉर्म किया। इस विशेष कार्यक्रम में दिव्यांगजनों की ओर से खास प्रस्तुति दी गई। दिव्यांगों ने प्रधानमंत्री के सामने रहोली खेलत है नंदलाल गीत के जरिए अपनी प्रस्तुति दी। वहीं, नुक्कड़ नाटक के माध्यम से महिला सशक्तिकरण नाटक का मंचन किया गया। इसके अलावा अन्य कलाकारों ने अलग-अलग प्रस्तुतियां दीं, जिसमें वाद्य वृन्द, कजरी, जनजातीय नृत्य, कथक नृत्य, भारत नाट्यम, कथककली,ओडिसा एवं गणिपुर, टेड्डिया नृत्य आदि की प्रस्तुति दी गई। काशी की सांस्कृतिक जीवंतता को सशक्त करने के प्रधानमंत्री के दृष्टिकोण ने काशी संसद सांस्कृतिक महोत्सव की संकल्पना को जन्म दिया है। महोत्सव में 17 विधाओं में 40,000 से अधिक लोगों ने भागीदारी की। इस दौरान मुख्यमंत्री योगी आदित्यनाथ सहित प्रदेश सरकार के तमाम मंत्री और काशी के जनप्रतिनिधि भी मौजूद रहे।

से बात सकें। उन्होंने कहा कि काशी सांसद टूरिस्ट गाइड प्रतियोगिता का भी आयोजन होगा। प्रधानमंत्री ने कहा कि आजकल टूरिस्ट गाइड बहुत बड़ा रोजगार बन रहा है। जो भी टूरिस्ट काशी आ रहा है वह सबकुछ समझना चाहता है। आप गाइड बनकर आइए और लोगों को यहां के बारे में समझाइए और इनाम जीतिए। हमें यह काम इसलिए करना है कि मैं चाहता हूं मेरी काशी का दुनिया में डंका बजना चाहिए। मैं चाहता हूं कि दुनिया में गाइड की बात हो तो काशी के गाइड का नाम सम्मान से लिया जाए। सभी गाइड अभी से तैयारी करें और बढ़चढ़कर इसमें हिस्सा लें। प्रधानमंत्री ने कहा कि बाबा के आशीर्वाद से काशी आज नई उड़ान

को छू रहा है। जी-20 सम्मेलन से भारत दुनिया में झंडा गाड़ रहा है। इसमें काशी का बड़ा रोल रहा। जी-20 के लिए जो भी मेहमान काशी आया वो यहां की यादों को समेट कर ले गया। उन्होंने कहा कि बाबा के आशीर्वाद से जी-20 सम्मलेन को अद्भुत सफलता मिली। कार्यक्रम में प्रधानमंत्री ने काशी सांसद खेल महोत्सव के विजेता प्रतिभागियों को पुरस्कृत करने के साथ रुद्राक्ष के पहले पवित्र की सीट पर बैठकर काशी सांसद सांस्कृतिक महोत्सव के प्रतिभागियों की आकर्षक प्रस्तुति देखी पूरे उत्साह से देखी और प्रतिभागियों का जमकर उत्साह वर्धन किया। कार्यक्रम में प्रदेश के मुख्यमंत्री योगी आदित्यनाथ भी मौजूद रहे।

## कपिल देव और सचिन ने बाबा विश्वनाथ का लिया आशीर्वाद



**वाराणसी।** प्रधानमंत्री नरेंद्र मोदी शनिवार को अपने संसदीय क्षेत्र काशी सहित पूरे पूर्वांचल को 1565 करोड़ की परियोजनाओं की सौगात देंगे। इसके साथ ही वे राजातालाब गंगारी में पूर्वांचल के पहले क्रिकेट स्टेडियम का शिलान्यास भी करेंगे। क्रिकेट स्टेडियम के शिलान्यास समारोह में भाग लेने शहर में आए कपिल देव और लीजेंड सचिन तेंदुलकर ने काशीपुराधिपति बाबा विश्वनाथ के स्वर्णिम दरबार में विधिवत हाजिरी लगाई। कड़ी सुरक्षा के बीच मंदिर में पहुंचे कपिलदेव और सचिन तेंदुलकर की एक झलक पाने और सेल्फी लेने के लिए ज्ञानवापी के बाहर युवा प्रशंसकों की भीड़ जुटी रही। मंदिर के गर्भगृह में दोनों क्रिकेटरों ने वैदिक मंत्रोच्चार के बीच विधि विधान से बाबा के पावन ज्योतिर्लिंग का अभिषेक कर दर्शन किया। सुनील गावस्कर ने काशी विश्वनाथ बाबा के दर्शन-पूजन किए।

## न्यायालय में बयान से पलटा गवाह, सपा विधायक के खिलाफ दी गवाही

**कानपुर।** आगजनी एवं प्लॉट कब्जा करने एवं गैंगस्टर मामले में महाराजगंज जेल में बंद सपा विधायक इरफान सोलंकी के मामले में अब नया मोड़ आ गया। इस मामले के गवाह ऋषभ गुप्ता ने न्यायालय के सामने अपना बयान बदल दिया। यह जानकारी शनिवार को संयुक्त पुलिस आयुक्त आनंद प्रकाश तिवारी ने दी। संयुक्त पुलिस आयुक्त ने बताया कि महाराजगंज जेल में बंद समाजवादी पार्टी के विधायक इरफान सोलंकी के मामले में एक नया मोड़ आ गया है। हुआ यह कि सुनवाई के दौरान इरफान की तरफ से एक गवाह ऋषभ गुप्ता को उनके अधिवक्ता ने गवाही के लिए न्यायालय में बुलाया। लेकिन वह अंतिम समय में अपने बयान से पलट गए। ऋषभ के बयान के मुताबिक उस दिन मंदिर से जब वापस लौट रहा था तो उसने घटनास्थल पर देखा कि घर में आग लगी हुई है और वहां कोई मौजूद नहीं था। उसने अपने फोन से 112 नम्बर पर सूचना दी और फायर ब्रिगेड बुलाई। अचानक इस बयान से पलटते हुए उसने न्यायालय को बताया कि घटनास्थल पर मौजूद इरफान के छोटे भाई अरशद ने ऋषभ के फोन से 112 पर सूचना दी थी। इसके साथ ही ऋषभ का कहना था कि मौके पर इरफान की भी मौजूदगी थी। गवाह के मुताबिक जब वह घटना स्थल पर पहुंचा तो वहां आग लगी हुई थी। फिलहाल इस गवाही के बाद समाजवादी पार्टी विधायक की मुश्किलें बहुत बढ़ गई हैं। इरफान सोलंकी के वकील शिवाकांत दीक्षित ने बताया की प्रॉस्टिट्यूशन द्वारा लगातार गवाही के लिए समय लिया जा रहा था। कुछ समय में न्यायालय को दिया गया कि पुलिस द्वारा गवाह को प्रभावित किया जा सकता है। उसे डराया धमकाया भी जा सकता है। उन्होंने कहा कि उनका शक सच साबित हुआ और गवाह खुद प्रॉस्ट्यूशन के लोगों के साथ आकर कांटेक्ट की स्टेटमेंट दे गया। वहीं बचाव पक्ष के गवाह ने इरफान रिजवान और अरशद सोलंकी के दायी का समय मौजूदगी को न्यायालय में स्वी कारा और यह भी बताया कि रिजवान सोलंकी ने गवाह के मोबाइल से 112 पर घटना की सूचना दी थी। फिलहाल इस मामले में जल्द ही फैसला आने की पूरी उम्मीद है।





# महिला लाभार्थियों ने किया प्रधानमंत्री मोदी का स्वागत



**वाराणसी।** प्रधानमंत्री नरेंद्र मोदी शनिवार को अपने संसदीय क्षेत्र वाराणसी पहुंचे। बाबतपुर स्थित



विमानतल पर उतरे, वहां पहले से मौजूद मुख्यमंत्री योगी आदित्यनाथ ने पुष्पगुच्छ देकर गर्मजोशी से आगे बढ़कर अगवानी की।

विमानतल पर केन्द्रीय मंत्रियों, राज्यमंत्रियों, विधायकों, जिला पंचायत अध्यक्ष, भाजपा पदाधिकारियों के साथ लाभार्थी

महिलाओं ने भी प्रधानमंत्री का स्वागत किया। एयरपोर्ट पर कुछ देर मुख्यमंत्री से बातचीत के बाद प्रधानमंत्री वायुसेना के चारप हेलीकॉप्टर से गंजारी के लिए रवाना हो गए। प्रधानमंत्री मोदी ने गंजारी में पूर्वांचल के पहले अंतरराष्ट्रीय क्रिकेट स्टेडियम का शिलान्यास

किया साथ जनसभा को भी सम्बोधित किया। इस मौके पर प्रधानमंत्री मोदी वाराणसी सहित यूपी के 16 अटल आवासीय विद्यालयों का लोकार्पण भी किया। प्रधानमंत्री नरेंद्र मादी ने वाराणसी सहित पूर्वांचल के जिलों को 1565 करोड़ की विकास परियोजनाओं की सौगात भी दी।

## खुली जीप में गंजारी जनसभा स्थल पहुंचे प्रधानमंत्री

**वाराणसी।** प्रधानमंत्री नरेंद्र मोदी शनिवार को अपने संसदीय क्षेत्र वाराणसी पहुंचे हैं। प्रधानमंत्री बाबतपुर एयरपोर्ट से वायुसेना के हेलिकॉप्टर से राजतालाब गंजारी के अस्थायी हेलीपैड पर उतरे। यहां से प्रधानमंत्री खुली जीप में रोड शो कर पुष्पवर्षा के बीच लोगों का अभिवादन स्वीकार करते हुए जनसभा स्थल पर पहुंचे। जीप पर प्रधानमंत्री के साथ प्रदेश के मुख्यमंत्री योगी आदित्यनाथ भी सवार रहे। इस दौरान पूरे पंडाल में मोदी-मोदी की गूँज फिजाओं में रही। कार्यक्रम में एक बार फिर प्रधानमंत्री मोदी का जादू लोगों के सिर चढ़ कर बोला रहा। गंजारी स्थित जनसभा स्थल पर मुख्यमंत्री योगी आदित्यनाथ ने प्रधानमंत्री नरेंद्र मोदी का स्वागत किया। जनसभा स्थल के मंच पर बीसीसीआई के सचिव जय शाह, उपाध्यक्ष राजीव शुक्ला, पूर्व क्रिकेटर सचिन तेंदुलकर, कपिल देव, सुनील गावस्कर,गुडप्पा विश्वनाथ, रवि शास्त्री, कर्सन धावरी, दिलीप वेंगसरकर आदि की भी खास मौजूदगी रही।



# काशी ने जिन ऊंचाइयों को छुआ है, उसे देश ही नहीं पूरी दुनिया देख रही: योगी

**वाराणसी।** उत्तर प्रदेश के मुख्यमंत्री योगी आदित्यनाथ ने कहा कि पिछले साढ़े 09 वर्ष के दौरान दुनिया की सबसे प्राचीन सांस्कृतिक आध्यात्मिक नगरी अविनाशी काशी में समग्र विकास हुआ है। प्रधानमंत्री नरेन्द्र मोदी के नेतृत्व और मार्गदर्शन में काशी ने जिन ऊंचाइयों को छुआ है उसे देश ही नहीं पूरी दुनिया देख रही है। प्रधानमंत्री नरेन्द्र मोदी आज एक बार फिर अनेक उपहारों के साथ काशी आए हैं। मुख्यमंत्री योगी आदित्यनाथ ने कहा कि पहली बार उत्तर प्रदेश में बीसीसीआई द्वारा इंटरनेशनल क्रिकेट स्टेडियम का निर्माण हो रहा है।

खेल और खिलाड़ियों को लेकर आज लोगों की धारणा में बदलाव आया है। मुख्यमंत्री शनिवार को राजतालाब गंजारी स्थित अंतरराष्ट्रीय क्रिकेट मैदान के आधारशिला समारोह को सम्बोधित कर रहे थे। जनसभा में प्रधानमंत्री नरेन्द्र मोदी और देश के दिग्गज पूर्व खिलाड़ियों का मुख्यमंत्री ने



स्वागत किया। इस दौरान उन्होंने कहा कि जी-20 की अभूतपूर्व सफलता के

उपरांत अनेक उपलब्धियों के साथ प्रधानमंत्री का आज उनकी अपनी

काशी में आगमन हुआ है। इस अवसर पर उप सरकार और काशी वासियों की ओर से उनका हृदय से स्वागत अभिनंदन करता हूं। जी-20 के दौरान ग्लोबल लीडर्स ने भारत के सामर्थ्य और शक्ति को नजदीक से देखा है। यही नहीं, वसुधैव कुटुम्बकम के अनुरूप ग्लोबल लीडर्स की उपस्थिति में भारत की 140 करोड़ जनता ने देश को वैश्विक ताकत के रूप में उभरते हुए अनुभव किया है।

मुख्यमंत्री ने पूर्व क्रिकेट खिलाड़ी सुनील गावस्कर, कपिल देव, गुडप्पा विश्वनाथ, सचिन तेंदुलकर, रवि शास्त्री, दिलीप वेंगसरकर, मदन लाल, गोपाल शर्मा, नीतू डेविड, शुभांगी कुलकर्णी का काशी में स्वागत करते हुए कहा कि इन सभी ने भारतीय क्रिकेट को नई ऊंचाई प्रदान करने और क्रिकेट के जुनून को घर-घर तक पहुंचाने का कार्य किया है। मुख्यमंत्री ने बीसीसीआई चेयरमैन रोनाच बिन्नी, सचिव जय शाह और उपाध्यक्ष राजीव

शुक्ला का अभिनंदन करते हुए कहा कि इन सभी ने वाराणसी में अंतरराष्ट्रीय क्रिकेट स्टेडियम निर्माण में विशेष रुचि दिखाई है। योगी ने कहा कि पिछले 09 साल के दौरान हमने पूरे देश में एक नई कार्य संस्कृति को देखा है। हर क्षेत्र में अभूतपूर्व विकास हुआ है। खेले इंडिया, फिट इंडिया, सांसद खेलकूद प्रतियोगिता ने देश में खेल और खिलाड़ियों को लेकर लोगों की धारणा में बदलाव किया है। साथ ही साथ खेल इन्फ्रास्ट्रक्चर के लिए हर जगह में खेले इंडिया सेंटर की स्थापना का कार्य, हर गांव में खेल मैदान, हर विकास खंड में मिनी स्टेडियम के निर्माण का कार्य तेजी से आगे बढ़ रहा है।

वाराणसी में स्मार्ट सिटी के माध्यम से सिगरा स्टेडियम को री-डेवलप किया जा रहा है। वहीं, पहली बार बीसीसीआई द्वारा यूपी के इस तीसरे अंतरराष्ट्रीय क्रिकेट स्टेडियम की आधारशिला रखी।

## पतंजलि आयुर्वेद महाविद्यालय में हुई ‘मिशन ड्रग फ्री देवभूमि उत्तराखण्ड अभियान’ प्रतियोगिता



**हरिद्वार।** मिशन ड्रग फ्री देवभूमि उत्तराखंड अभियान के तहत पतंजलि आयुर्वेद महाविद्यालय में से नो टू ड्रग्स,एंड यस तो लाइफ शीर्षक पर पोस्टर प्रतियोगिता का आयोजन किया गया, जिसमें बी.ए.एम.एस. एवम एम.डी. आयुर्वेद के छात्र- छात्राओं ने भाग लिया। कार्यक्रम में महाविद्यालय के प्राचार्य प्रोफेसर डॉ. अनिल कुमार ने कहा कि नशा युवा पीढ़ी को अपनी गिरफ्त में ले रहा है। पतंजलि वेलनेस व पतंजलि आयुर्वेद हॉस्पिटल में लाखों-करोड़ों लोग नशा मुक्त होकर स्वस्थ जीवनशैली अपना चुके हैं। स्वामी

रामदेव और आचार्य बालकृष्ण के मार्गदर्शन में पतंजलि नशा मुक्त भारत अभियान में जुटा हुआ है। इस अवसर पर महाविद्यालय उप-प्राचार्य डॉ. के. जे. गिरीश, पोस्टर परीक्षक के रूप में प्रोफेसर डॉ. एस. एम. त्रिपाठी, प्रोफेसर डॉ. रमाकांत मारडे, प्रोफेसर डॉ. सचिन रावण, पतंजलि वेलनेस से डॉ. कनक सोनी, डॉ. पूर्वा सोनी एवं कार्यक्रम के आयोजक के रूप में अगद तन्त्र विभाग से डॉ. आशीष गोस्वामी (नोडल ऑफिसर एंटी ड्रग कैम्पेन, पतंजलि आयुर्वेद कॉलेज) एवं डॉ. नरेन्द्र वत्स उपस्थित रहे।

## दानिश अली पहले अपने गिरेबान में झांके: बृजभूषण शरण सिंह

**बहराइच।** सांसद दानिश अली को लेकर कैसरगंज सांसद बृजभूषण शरण सिंह ने तीखा पलटवार किया है। उन्होंने कहा कि सदन में सबसे अधिक बोलने वाले दानिश अली पहले अपने गिरेबान में झांके। रमेश विदुड़ी का बोलना गलत लेकिन दानिश अली सदन की गरिमा का ख्याल नहीं रखते।

उन्होंने कहा कि सदन में बिना मतलब बोलने वाला कोई है तो वो है दानिश अली। प्रधानमंत्री, गृहमंत्री के वक्तव्य पर टिका टिप्पणी करने वाला कोई है तो वो है दानिश अली। सबसे ज्यादा मसखरापन कोई करता है तो वह है दानिश अली। हुजूरपुर के रामलीला मैदान में शनिवार को प्रतिभा सम्मान समारोह आयोजित किया गया। मुख्य अतिथि बृजभूषण शरण सिंह ने मेधावी छात्रों, उन्न्तिशील किसानों, प्रशासन में



चयनित युवकों के परिवार वालों को सम्मानित किया। सभा को संबोधित करते हुए सांसद ने बच्चों से कहा कि समय का सदुपयोग करें। जीवन में आगे बढ़ने के लिए पढ़ाई बहुत जरूरी है।

उन्होंने अपने जीवन पर प्रकाश डाला और कहा कि कक्षा आठ मैंने तीन बरसों में पास किया था। रात भर सोया नहीं और बाद में मैंने अपनी कमी को दूर किया तभी संकल्प

लिया कि हमें कुछ करना है। वहीं, हाई स्कूल व इंटर की परीक्षा बिना नकल किए प्रथम स्थान प्राप्त किया। विपरीत परिस्थितियों में उन्नति सम्भव है। कार्यक्रम में एमएलसी प्रज्ञा त्रिपाठी, विधायक सुभाष त्रिपाठी, पूर्व बिधायक अरुणबीर सिंह, अवधेश सिंह मन्जू, एमएलसी गोंडा, सांसद प्रतिनिधि सुनील सिंह और देवेश सिंह मौजूद रहे।

## आयरन फैक्टरी में राज्यकर विभाग का छापा, पकड़ी गई 1.2 करोड़ की टैक्स चोरी

**मीरजापुर।** राज्यकर विभाग ने चुनार के एक आयरन फैक्टरी में व्यापक पैमाने पर कर चोरी का मामला पकड़ा है। कई दिनों की गहन जांच के बाद एक करोड़ दो लाख रुपये जुर्माना लगाते हुए टैक्स जमा कराया है। वर्तमान में कागजातों की जांच चल रही है, जांच के बाद स्थिति स्पष्ट होगी। राज्यकर विभाग को चुनार स्थित आयरन फैक्टरी में कर चोरी का संदेह हुआ, इसके बाद विभाग ने गोपनीय जांच आरंभ की। सबसे पहले फैक्टरी द्वारा दर्ज ऑनलाइन एक-एक विवरण की गहन जांच की। इसमें राज्यकर (जीएसटी) विभाग की टीम ने बड़ी टैक्स चोरी को पकड़ा।

जांच के बाद टैक्स चोरी का संदेश पक्का होने के बाद संयुक्त आयुक्त विशेष अनुसंधान शाखा एके बालियान के निर्देशन में विशेष

अनुसंधान शाखा के उपायुक्त एके सिंह, अनिल हरित, शोभित श्रीवास्तव, सहायक आयुक्त संतोष सिंह, अविनाश राय की टीम ने 20 सितंबर से फैक्ट्री की जांच आरंभ की। जांच के दौरान संदिग्ध कागजात को कब्जे में लेकर जांच की गई। जांच के दौरान ई वे बिल के माध्यम से खरीद-बिक्री में टैक्स की चोरी करने का मामला पकड़ में आया।

फर्म से एक करोड़ दो लाख रुपया टैक्स जमा कराया गया है। विशेष अनुसंधान शाखा के उपायुक्त एके सिंह ने बताया कि वर्तमान में आयरन फैक्टरी के कागजातों की जांच की गई है। प्रथम दृष्टया लगभग एक करोड़ दो लाख रुपये टैक्स जमा कराया गया है। जांच के बाद चोरी बढ़ने पर और भी टैक्स जमा कराया जा सकता है।

## पारिवारिक विवाद में युवक ने सरयू में लगाई छलांग

**बहराइच।** जिले के बोझिया गांव निवासी एक युवक ने पारिवारिक कलह में शनिवार को सरयू नदी में छलांग लगा दी। काफी प्रयास के बाद भी युवक को नदी से बरामद नहीं किया जा सका है। गोताखोर तलाश में जुटे हैं। वहीं घटना के बाद परिवार में कोहराम मचा हुआ है। कोतवाली मुर्तिहा क्षेत्र के ग्राम पंचायत बोझिया के मजरा बड़हन पुरवा गांव निवासी फिरोज अहमद (22) का शनिवार को परिवार के लोगों से कहासुनी हुई। परिवार के लोगों ने नशा न करने की बात कही। इससे फिरोज नाराज हो गया। उसने गांव के निकट स्थित पुल से सरयू नदी में छलांग लगा दी। आसपास के लोगों ने फिरोज के सरयू में कूदने की सूचना परिवार को दी। परिवार के लोग रोते बिलखते मौके पर पहुंचे। घटना की जानकारी कोतवाली में दी गई। प्रभारी निरीक्षक अमितेंद्र कुमार ने पुलिस टीम को मौके पर भेजा। पुलिस ने गोताखोरों की मदद से युवक की तलाश शुरू की है। फिलहाल युवक का पता नहीं चल सका है।

## मंघना से मोहनलालगंज तक स्टेट हाइवे का जल्द शुरू होगा चौड़ीकरण: जितिन प्रसाद

**कानपुर।** दादानगर समानांतर पुल का शिलान्यास के मौके पर शनिवार को कानपुर पहुंचे उप्र के लोक निर्माण विभाग के मंत्री जितिन प्रसाद ने मंघना से गंगा बैराज शुक्लागंज से मोहनलालगंज लखनऊ तक 105 किलोमीटर लंबे राज्य हाईवे के चौड़ीकरण जल्द शुरू होने का एलान किया।

उन्होंने प्रधानमंत्री नरेंद्र मोदी और मुख्यमंत्री योगी आदित्यनाथ की जीरो टॉलरेंस नीति का हवाला देते हुए अधिकारियों को चेतावनी दी की यदि निर्माण में गड़बड़ी हुई, तो कड़ी कार्रवाई की जाएगी। इसलिए समय से मानक के अनुरूप कार्य को पूरा किया जाय। इस मौके पर



मंत्री ने पीडब्ल्यूडी के मुख्य अभियंता संजीव भारद्वाज को मंच पर बुलाकर कहा कि बरसात का मौसम खत्म होते ही पैच वर्क शुरू करने और दीपावली से पूर्व बड़ी सड़कों से लेकर गांव तक की सभी सड़कों को गह्रा मुक्त कर दिया जाए। इस दौरान उन्होंने कहा कि जीटी रोड पर चार लेन के एलिवेटेड रोड निर्माण में भी धन की कमी आड़े नहीं आने पाएगी।

## दुनिया भर में 300 से ज्यादा सांकेतिक भाषाएं : शशांक शेखर पाण्डेय

**प्रयागराज।** सांकेतिक भाषा अर्थात साइन लैंग्वेज वह विधा है जिसकी मदद से दुनिया भर में करोड़ों लोग आपस में बात करते हैं। दुनिया भर में 300 से ज्यादा सांकेतिक भाषाएँ हैं। मूक और श्रवण हीनता के साथ जी रहे लोग संवाद के लिए सांकेतिक भाषा का ही उपयोग करते हैं। आज समाचारों से लेकर फिल्मों में इस भाषा का पर्याप्त उपयोग हो रहा है। यह बातें उत्तर प्रदेश सरकार के अपर शासकीय अधिकृत शशांक शेखर पांडेय ने बतौर प्रदेश अधिर कला तथा सांस्कृतिक पार्क में “अंतरराष्ट्रीय सांकेतिक भाषा दिवस” में सम्बोधित करते हुए कही।

प्रयागराज अधिर कल्याण ट्रस्ट एवं उत्तर प्रदेश अधिर कला तथा सांस्कृतिक समिति के संयुक्त तत्वावधान में शनिवार को आयोजित कार्यक्रम में उन्होंने बताया कि इस भाषा के प्रति जागरूकता बढ़ाने व दिव्यांगों के मानवाधिकारों के पक्ष में



बात करने के लिए ही संयुक्त राष्ट्र संघ की ओर से 23 सितम्बर को अंतरराष्ट्रीय सांकेतिक भाषा दिवस मनाया जाता है। उन्होंने बताया कि भारत में पहला सांकेतिक भाषा का शब्दकोश 2018 में जारी किया गया था। उल्लेखनीय है कि सांकेतिक भाषा में संवाद करते हुए आपको आंखों और चेहरों के साथ ही हाथों और उंगलियों के मूवमेंट पर भी नजर रखनी होती है। जितनी सांकेतिक भाषाएँ हैं उन सभी में समानताएँ भी हैं और अंतर भी, ठीक वैसे ही जैसे हमारी

बोली और भाषाओं में भिन्नता है। हिंदी, अंग्रेजी या अन्य किसी भी भाषा की तरह ही इन सांकेतिक भाषाओं के भी अपने व्याकरण, नियम और अभिव्यक्ति के तरीके होते हैं। इस दौरान उन्होंने सांकेतिक भाषा से सम्बंधित पोस्टर का विमोचन भी किया। इस अवसर पर दिव्यांग जनों ने सरकार से मांग किया है कि हर क्षेत्र के लोगों को सांकेतिक भाषा

सीखना अनिवार्य किया जाना चाहिए तथा पुलिस, चिकित्सा, न्यायालय, रेलवे स्टेशन और सभी शैक्षणिक संस्थाओं में सांकेतिक भाषा सिखाई जाए। प्रयागराज अधिर कल्याण ट्रस्ट के महामंत्री राम रघुवर मिश्रा ने सांकेतिक भाषा में बताया कि 26 सितम्बर को अंतरराष्ट्रीय अधिर दिवस के अवसर पर “अंतरराष्ट्रीय अधिर दिवस जागरूकता रैली” निकाली जाएगी जो सिविल लाइंस हनुमान मंदिर से प्रारम्भ होकर पत्थर गिरजाघर तक जाएगी।

## राष्ट्रीय फुटबॉल प्रतियोगिता में उत्तराखंड के लिये खेलेंगे नैनीताल के दो छात्र

**नैनीताल।** शिक्षा नगरी-सरोवर नगरी नैनीताल के बिड़ला विद्या मंदिर के दो छात्रों-उत्कर्ष धपोला निवासी बागेश्वर एवं मानस वर्मा निवासी पिथौरागढ़ का चयन प्रतिष्ठित हीरो कप सब जूनियर राष्ट्रीय फुटबॉल प्रतियोगिता के लिये हुआ है। अब यह दोनों छात्र अखिल भारतीय फुटबॉल संघ द्वारा आंध्र प्रदेश में 26 सितंबर से 10 अक्टूबर तक आयोजित होने वाली राष्ट्रीय प्रतियोगिता में उत्तराखंड का प्रतिनिधित्व करेंगे। दोनों छात्रों ने बताया कि वह रविवार 24 सितंबर को रवाना होंगे। उन्होंने गत दिनों नैनीताल नगर में स्वतंत्रता दिवस पर सीआरएसटी ओल्ड बॉयज एसोसिएशन द्वारा आयोजित 75वीं एचएन पांडे स्मृति फुटबॉल प्रतियोगिता में भी प्रतिभाग किया था और इस प्रतियोगिता में खेलने का लाभ राष्ट्रीय प्रतियोगिता में चयनित होने के रूप में प्राप्त हुआ है। उनकी इस उपलब्धि पर विद्यालय के प्रधानाचार्य अनिल शर्मा, प्रबंधक संजय गुप्ता, सीआरएसटी ओल्ड बॉयज संस्था के अध्यक्ष जगदीश बवाड़ी, महासचिव डॉ. मनोज बिष्ट, एनटीजी एवं डीएसए के महासचिव अनिल गड़िया, डीएसए फुटबॉल सचिव पवनआदि खेल प्रेमियों ने उनके प्रशिक्षक पृथ्वीराज किरौला व लीला बिष्ट सहित दोनों छात्रों को बधाई व शुभकामनाएं दी हैं।





# 6 महीने में चलने लगेगी साणंद और अहमदाबाद के बीच हाई स्पीड ट्रेन

**साणंद** । केंद्रीय रेल मंत्री अश्विनी वैष्णव ने शनिवार को कहा कि अहमदाबाद और साणंद के बीच उच्च गति की ट्रेन अगले छह महीने में चलने लगेगी। यहां सेमीकंडक्टर कंपनी माइक्रोन के संयंत्र की आधारशिला रखने के लिए आयोजित कार्यक्रम में वैष्णव ने कहा कि वंदेभारत एक्सप्रेस ट्रेन भी साणंद में रुकेगी।

केंद्रीय मंत्री ने कहा, कि अहमदाबाद से साणंद के बीच विश्वस्तरीय रेल सेवा शुरू होगी। उच्च गति की ट्रेन जल्द ही, अगले छह महीने में शुरू हो जाएगी।" प्रधानमंत्री नरेन्द्र मोदी 24 सितंबर को जामनगर-अहमदाबाद वंदे भारत एक्सप्रेस को हरी झंडी दिखाएंगे। सेमीकंडक्टर परिदृश्य के बारे में वैष्णव ने कहा कि सेमीकंडक्टरों की मांग अगले कुछ सालों में बढ़कर पांच लाख करोड़ रुपये तक होने वाली है। वैष्णव संचार एवं आईटी मंत्री भी हैं। उन्होंने कहा कि

## कपड़ा क्षेत्र में चीन की छोड़ी जगह हासिल करने के लिए समग्र दृष्टिकोण जरूरी: एसआईएमए

**कोयंबटूर।** वैश्विक बाजार में उपलब्ध अवसरों का लाभ उठाने के लिए कपड़ा और परिधान उद्योग को दीर्घकालिक नजरिए के साथ एक समग्र दृष्टिकोण अपनाना चाहिए।

साउदर्न इंडिया मिल्स एसोसिएशन (एसआईएमए) के अधिकारियों ने शनिवार को यह बात कही। उन्होंने कहा कि रोजगार देने के लिहाज से कपड़ा और परिधान उद्योग का कृषि के बाद दूसरा स्थान है। यह क्षेत्र जीएसटी के रूप में 30,000 करोड़ रुपये का राजस्व देता है और 4.4 अरब अमेरिकी डॉलर की विदेशी मुद्रा अर्जित करता है। एसआईएमए के चेयरमैन एस के सुंदररमन ने कहा कि उद्योगों को हाल के दिनों में कच्चे माल के मोर्चे पर संरचनात्मक मुद्दों, उत्पादन की उच्च लागत, संचालन के पैमाने सहित अन्य चुनौतियों का सामना करना पड़ रहा है। उन्होंने कहा कि एसोसिएशन

## आयकर विभाग ने रिफंड प्रक्रिया में तेजी के लिए करदाताओं से पिछली टैक्स डिमांड का जवाब देने को कहा

**नई दिल्ली।** आयकर विभाग ने शनिवार को करदाताओं से वित्त वर्ष 2022-23 के लिए रिफंड के तेजी से निपटान के लिए पिछले वर्षों की बकाया मांगों के संबंध में मांगी गई सूचना का जवाब देने को कहा।

कुछ करदाताओं ने पिछली लंबित कर मांगों के संबंध में आयकर विभाग द्वारा सूचना मांगने के बारे में सोशल मीडिया पर लिखा, जिसके बाद विभाग ने सोशल मीडिया मंच एक्स पर कहा कि यह कदम करदाताओं के भले के लिए है, जहां प्राकृतिक न्याय के सिद्धांतों के अनुरूप उन्हें अवसर दिया जा रहा है। विभाग ने कहा कि वित्त वर्ष 2022-23 में अर्जित आय के लिए 7.09 करोड़ रिटर्न दाखिल किए गए हैं। इनमें से 6.96 करोड़ आईटीआर



के अन्य हिस्सों में प्रौद्योगिकी निर्यात करने में मदद कर सकते हैं। मंत्री ने कहा कि माइक्रोन संयंत्र दिसंबर 2024 से पहली चिप का उत्पादन शुरू कर देगा। इस संयंत्र का निर्माण शुरू हो गया है। मेमोरी चिप निर्माता माइक्रोन ने जून में गुजरात में सेमीकंडक्टर असेंबली और परीक्षण संयंत्र स्थापित करने की घोषणा की, जिसमें कुल 2.75 अरब डॉलर (लगभग 22,540 करोड़ रुपये) का निवेश होगा। माइक्रोन दो चरणों में संयंत्र स्थापित करने में 82.5 करोड़ डॉलर तक का निवेश करेगी और बाकी निवेश केंद्र और राज्य सरकार से आएगा।

प्रधानमंत्री नरेन्द्र मोदी का लक्ष्य भारत में डिजायन किए गए और बनाए गए सेमीकंडक्टर के साथ देश के भविष्य का निर्माण करना है।

सेमीकंडक्टर के मामले में गुजरात देश में सबसे आगे हो गया है। माइक्रोन ने जून में गुजरात में सेमीकंडक्टर असेंबली (तैयार करने

वाली) और परीक्षण संयंत्र स्थापित करने की घोषणा की थी। इसमें कुल 2.75 अरब डॉलर (लगभग 22,540 करोड़ रुपये) का निवेश होगा। कंपनी

## सुंदरम होम फाइनेंस का आंध्र प्रदेश और तेलंगाना में 20 फीसदी वृद्धि का लक्ष्य



**चेन्नई।** सुंदरम फाइनेंस लिमिटेड की पूर्ण स्वामित्व वाली सहायक कंपनी सुंदरम होम फाइनेंस ने आंध्र प्रदेश और तेलंगाना में 20 फीसदी की वृद्धि हासिल करने का लक्ष्य रखा है। चेन्नई मुख्यालय वाली कंपनी ने हैदराबाद के बेगमपेट में एक नया कार्यालय खोला है। इसके साथ उसकी कुल छह शाखाएं हो गई हैं। सुंदरम होम फाइनेंस के प्रबंध निदेशक लक्ष्मीनारायण दुरईस्वामी ने कहा कि आंध्र प्रदेश और तेलंगाना में आवास ऋण व्यवसाय के लिए काफी संभावनाएं हैं। राज्य का बुनियादी ढांचा रियल एस्टेट विकास को बढ़ावा दे रहा है। उन्होंने कहा, कि तेलंगाना में पिछले साल 400 करोड़ रुपये से अधिक का कर्ज दिया गया और हमें इस साल इस क्षेत्र से 20 प्रतिशत वृद्धि की उम्मीद है।'

## ट्राई ने की पूर्वोत्तर भारत में दूरसंचार ढांचे के विस्तार की सिफारिश

**नई दिल्ली।** दूरसंचार नियामक ट्राई ने देश के पूर्वोत्तर क्षेत्र में दूरसंचार बुनियादी ढांचे को बेहतर करने के लिए विभिन्न उपायों की सिफारिश की है। इनमें राज्य सरकारों की संबंधित 'रास्ते के अधिकार' नीतियों को केंद्रीय नियमों के अनुरूप बनाने के लिए बातचीत करने का सुझाव दिया गया है। नियामक ने साथ ही उपयोगिता शुल्क पर प्राथमिकता के आधार पर दूरसंचार साइटों को बिजली के प्रावधान का समर्थन किया है।

भारतीय दूरसंचार नियामक प्राधिकरण (ट्राई) ने कहा कि पूर्वोत्तर राज्यों में दूरसंचार संपर्क में सुधार के लिए सरकार द्वारा कई फल की गई हैं। फिर भी, उच्च गति वाले मोबाइल-आधारित इंटरनेट और ब्रॉडबैंड कनेक्टिविटी की कमी है,



जिसका मुख्य कारण अपर्याप्त ट्रांसमिशन बैंडविड्थ (ऑप्टिकल फाइबर, माइक्रोवेव और उपग्रह) है। नियामक ने विज्ञापित में कहा कि पूर्वोत्तर क्षेत्र के राज्य विभिन्न कारणों से एक महत्वपूर्ण डिजिटल विभाजन से जूझ रहे हैं। इनमें दुर्गम भौगोलिक परिस्थितियां, बिजली की खराब

## सिडबी ने फिन्टेक क्षेत्र को बढ़ावा देने के लिए DLAI के साथ समझौता किया

**मुंबई।** भारतीय लघु उद्योग विकास बैंक (सिडबी) ने शनिवार को कहा कि उसने देश के फिनटेक क्षेत्र को बढ़ावा देने के लिए डिजिटल लेंडर्स एसोसिएशन ऑफ इंडिया (डीएलएआई) के साथ एक समझौता किया है। सिडबी और डीएलएआई ने इस आशय के एक समझौता ज्ञापन (एमओयू) पर हस्ताक्षर किए हैं। एक बयान के अनुसार इस एमओयू का मकसद बैंकों और ऋण सेवा प्रदाताओं (एलएसपी) के बीच गठजोड़ को बढ़ाना देने तथा डिजिटल ऋण साझेदारी में तेजी लाने के लिए मानक प्रोटोकॉल विकसित करने में सिडबी के साथ सहयोग करना है। बयान में कहा गया है कि सिडबी ऐसे योग्य एनबीएफसी को संसाधन भी मुहैया करवाएगा, जो डीएलएआई के सदस्य हैं।

उपलब्धता, पारेषण से संबंधित सीमाएं और रास्ते के अधिकार (आरओडब्ल्यू) से संबंधित मुद्दे हैं। पूर्वोत्तर क्षेत्र (एनईआर) में अरुणाचल प्रदेश, असम, मणिपुर, मेघालय, मिजोरम, नगालैंड, सिक्किम और त्रिपुरा राज्य शामिल हैं। ये मिलकर पूर्वी हिमालय क्षेत्र का हिस्सा बनते हैं।

## असम ने 3,214 करोड़ रुपये के निवेश के लिए किए समझौते

**गुवाहाटी।** असम सरकार ने राज्य में 3,214 करोड़ रुपये के निवेश के लिए शनिवार को विभिन्न कंपनियों के साथ समझौतों पर हस्ताक्षर किए। मुख्यमंत्री हिमंत विश्व शर्मा ने एक कार्यक्रम में कहा कि उनकी सरकार को राज्य में अगले दो-तीन साल में एक लाख करोड़ रुपये का निवेश आकर्षित करने की उम्मीद है। उन्होंने कहा कि आज हमने 3,214 करोड़ रुपये के कुल निवेश के लिए छह कंपनियों के साथ समझौतों पर हस्ताक्षर किए हैं। इससे कुछ साल में 5,000 से ज्यादा नौकरियां पैदा होंगी।

इसके अलावा, काजीरंगा राष्ट्रीय उद्यान के पास पांच-सितारा होटल खोलने के लिए असम पर्यटन विकास निगम भी एक समझौते पर हस्ताक्षर करेगा। शर्मा ने कहा कि दुनिया भर से पर्यटकों को आकर्षित करने के लिए काजीरंगा में जल्द ही एक पांच-सितारा रिजॉर्ट होगा। इसे हयात समूह 100 करोड़ रुपये के निवेश से स्थापित करेगा, जिसमें 100-120 कमरे होंगे।" उन्होंने कहा, "असम एक औद्योगिक राज्य बनने की दिशा में तेजी से आगे बढ़ रहा है। आज के कार्यक्रम के साथ, इस वर्ष हमने कई एमओयू पर

## पहली हाइड्रोजन ईंधन सेल बस को हरदीप पुरी कल दिखाएंगे हरी झंडी



**नई दिल्ली।** केंद्रीय पेट्रोलियम और प्राकृतिक गैस मामलों के मंत्री हरदीप पुरी सोमवार 25 सितंबर को राजधानी दिल्ली के कर्तव्य पथ पर पहली ग्रीन हाइड्रोजन ईंधन सेल बस को हरी झंडी दिखाएंगे।

पेट्रोलियम और प्राकृतिक गैस मंत्रालय ने शनिवार को जारी बयान में कहा कि हरदीप पुरी 25 सितंबर को दिल्ली के कर्तव्य पथ पर पहली ग्रीन हाइड्रोजन ईंधन सेल बस को हरी झंडी दिखाएंगे। बस को सुबह 10:15 बजे नेताजी सुभाषचंद्र बोस प्रतिमा, शाहजहां रोड, इंडिया गेट पर हरी झंडी दिखाई जाएगी। मंत्रालय के



मुताबिक इंडियन ऑयल ने दिल्ली, हरियाणा और यूपी में चिन्हित मार्गों पर ग्रीन हाइड्रोजन द्वारा संचालित 15 ईंधन सेल बसों का परिचालन परीक्षण करने के लिए एक कार्यक्रम शुरू किया है। कार्यक्रम के तहत 2

ईंधन सेल बसों का पहला सेट 25 सितंबर को इंडिया गेट से लॉन्च किया जा रहा है। यह हरित गतिशीलता की दिशा में महत्वपूर्ण कदम है।

उल्लेखनीय है कि हरित हाइड्रोजन का उत्पादन नवीकरणीय ऊर्जा का उपयोग करके किया जाता है। यह कम कार्बन और आत्मनिर्भर आर्थिक मार्गों में महत्वपूर्ण भूमिका निभा सकता है। भारत की पहली हाइड्रोजन ईंधन सेल बस सर्विस लेह और लद्दाख में शुरू होने वाली है, जो पर्यावरण-अनुकूल परिवहन के एक नए युग की शुरुआत करेगी।

## डीजीएफटी की वेबसाइट पर कराएं पंजीकरण

**नई दिल्ली।** इलेक्ट्रॉनिक्स एवं सूचना प्रौद्योगिकी मंत्रालय ने प्रस्ताव दिया है कि लैपटॉप, टेबलेट, पर्सनल कंप्यूटर और छोटे सर्वर का आयात करने वाली कंपनियों को 1 नवंबर से विदेश व्यापार महानिदेशालय (डीजीएफटी) की वेबसाइट पर पंजीकरण करना चाहिए। वेबसाइट पर पंजीकरण कराने वाली कंपनियों को एक निश्चित अवधि के लिए इन उत्पादों का आयात करने से रोका नहीं जाएगा। मगर आयात पर पाबंदी कब लागू होगी, इस पर अब भी विचार ही चल रहा है।

मंत्रालय ने पहले इसके लिए 1 अप्रैल, 2024 की समयसीमा का सुझाव दिया था मगर उद्योग एक साल की मोहलत पर जोर दे रहा है। उद्योग को लगता है कि उस समय तक उत्पादन आधारित प्रोत्साहन (पीएलआई) योजना की पात्र कंपनियों में से कई देश में इस तरह के उत्पाद बनाना शुरू कर देंगी और संभव है कि तब तक भारत से इसका निर्यात भी शुरू हो जाए। आयात पर प्रतिबंध लगने के बाद इन उत्पादों का आयात तीन पैमानों पर कसा जाएगा — पिछले साल आयात किए गए आईटी हार्डवेयर की कीमत, देश में उत्पादन की कीमत और निर्यात किए गए इलेक्ट्रॉनिक उत्पादों की कीमत। इसका सीधा अर्थ यह है कि कंपनियों को उनके द्वारा किए गए निर्यात और देश में किए गए उत्पादन के एवज में क्रेडिट मिलेगा, जिसका



इस्तेमाल ऐसे उत्पादों के आयात में किया जा सकेगा। सरकार इसका फॉर्मूला तैयार कर रही है। इसके मुताबिक अगर कंपनियां भारत में इलेक्ट्रॉनिक्स उत्पाद असेंबल करने या निर्यात करने में विफल रही हैं तो अगले साल उनके आयात की मात्रा खुद-ब-खुद घट जाएगी। इलेक्ट्रॉनिक्स एवं सूचना प्रौद्योगिकी राज्य मंत्री राजीव चंद्रशेखर के साथ हितधारकों की दूसरे दौर की बैठक में कथित लाइसेंस राज की वापसी के जुमले पर कड़ी आपत्ति जताए जाने के बाद इस फॉर्मूले पर चर्चा की गई।

अमेरिकी सरकार ने भी इस कदम का विरोध करते हुए कहा था कि हितधारकों के साथ सलाह-मशविरा किए बगैर आयात पर रोक लगाने का निर्णय किया गया है। भारत सरकार ने यह भी कहा

है कि आपूर्ति शृंखला में अचानक किसी तरह की बाधा आती है या इन उत्पादों की जरूरत अनुमान से ज्यादा रहती है तो आयात प्रबंधन व्यवस्था में नियमों की समीक्षा के लिए पर्याप्त उपाय किए जाएंगे। सरकार का कया कि कंपनियां इन उत्पादों के आयात के लिए किसी एक देश पर निर्भर रहकर जोखिम उठाने के बजाय विभिन्न क्षेत्रों और राज्यों से इनके आयात में विविधता लाने की संभावना तलाशें। हितधारकों ने कहा कि अब यह तय करना होगा कि कंपनियों को पंजीकरण के लिए किस

तरह की जानकारी देनी होगी।

मंत्रालय ने कहा कि डीजीएफटी की वेबसाइट जल्द ही परीक्षण के लिए उपलब्ध हो जाएगी। इस बीच कई आईटी हार्डवेयर कंपनियों ने कहा कि वे घरेलू स्तर पर उत्पादन के विभिन्न चरणों में हो सकती हैं। ऐसे में स्थानीय स्तर पर असेंबल करने की उनकी क्षमता भी अलग होगी और आयात प्रबंधन व्यवस्था के तहत इस पर भी विचार करना चाहिए। इन कंपनियों का तर्क है कि आईटी हार्डवेयर के लिए 2.0 पीएलआई के तहत वे योजना के लिए पहले साल के तौर पर वित्त वर्ष 2024 या वित्त वर्ष 2025 को चुन सकते हैं। सरकार ने इन कंपनियों को आश्वस्त किया है कि किसी भी तरह की समस्या का निराकरण किया जाएगा।

## फोनपे ने इंडस ऐप स्टोर डेवलपर मंच शुरू करने की घोषणा की

**नई दिल्ली।** फोनपे ने शनिवार को इंडस ऐपस्टोर डेवलपर मंच को शुरू करने की घोषणा की है। फोनपे ने इसके साथ ही सभी एंड्रॉइड ऐप डेवलपर्स को मंच पर उनके ऐप्लीकेशन सूचीबद्ध करने के लिए आमंत्रित किया है। आधिकारिक बयान के अनुसार, ऐप्स जल्द ही पेश होने वाले 'मेड-इन-इंडिया' (भारत में निर्मित) इंडस ऐपस्टोर पर सूचीबद्ध किए जाएंगे।

यह ऐपस्टोर भारतीय ग्राहकों के लिए तैयार किया गया है और इसमें 12 भाषाएं हैं। इसमें कहा गया कि फोनपे ने आज इंडस ऐपस्टोर डेवलपर मंच को शुरू करने की घोषणा की.. इंडस ऐपस्टोर सभी एंड्रॉइड ऐप डेवलपर्स को पंजीकरण कराने और डेवलपर मंच 'डब्ल्यूडब्ल्यूडब्ल्यू, इंडसऐपस्टोर. कॉम' का उपयोग करते हुए अपन



ऐप सूचीबद्ध करने के लिए आमंत्रित करता है। इंडस ऐपस्टोर डेवलपर मंच पर सूचीबद्ध ऐप पहले साल के लिए निशुल्क होंगे, जिसके बाद उनसे नाम मात्र का वार्षिक शुल्क लिया जाएगा। फोनपे द्वारा जारी आधिकारिक विज्ञापित में कहा गया, "इंडस ऐपस्टोर इन-ऐप भुगतान के लिए डेवलपर्स से कोई शुल्क या कमीशन नहीं लेगा। डेवलपर्स अपनी पसंद के किसी भी भुगतान गेटवे को अपने ऐप्स के अंदर एकीकृत करने के लिए स्वतंत्र होंगे।

## भारतीय सरकारी बांड के लिए माहौल सकारात्मक : एडलवाइस एएमसी



**कोलकाता।** एडलवाइस एसेट मैनेजमेंट कंपनी (एएमसी) को उम्मीद है कि मौजूदा स्तर पर मध्यम अवधि में भारतीय सरकारी बांड (आईजीबी) के लिए मांग बढ़ेगी और बाजार स्थितियां अनुकूल रहेंगी। म्युचुअल फंड कंपनी ने एक शोध रिपोर्ट में कहा कि जेपी मॉर्गन वैश्विक बांड सूचकांक - उभरते बाजार (जीबीआई-ईएम) में आईजीबी को शामिल करने से इन बांडों में विलंबी बढ़ेगी। इसमें कहा गया कि आईजीबी में अपेक्षाकृत अधिक प्रतिफल और बेहतर द्वितीयक बाजार नकदी के कारण विदेशी पोर्टफोलियो निवेशकों (एफपीआई) का रुझान इसकी ओर बढ़ने की उम्मीद है। टिप्पणी के अनुसार बांड बाजार का अनुमान है कि जुलाई-सितंबर 2024 तिमाही से विकसित और उभरती अर्थव्यवस्थाओं में केंद्रीय बैंक ब्याज दरों में कटौती करेंगे। एडलवाइस एएमसी ने 10 से 14 साल के पूर्णतः सुगम्य मार्ग (एफएआर) योग्य आईजीबी की सिफारिश की।





# आम्रपाली के लिफ्ट हादसे में गौतमबुद्ध नगर में दिन के समय छाया घना अंधेरा अब तक नौ लोग इस हादसे में अपनी जान गंवा चुके हैं

## ❖ जनभावना टाइम्स

**नोएडा।** ग्रेटर नोएडा वेस्ट में आम्रपाली के निर्माणधीन ड्रीम वैली सोसायटी में बीते 15 सितंबर को हुए दर्दनाक लिफ्ट हादसे में घायल नौवें मजदूर ने भी देर रात उपचार के दौरान दम तोड़ दिया।

इस हादसे में पहले ही 8 मजदूरों की मौत हो चुकी है। नौवें मजदूर (मोहम्मद कैफ) का इलाज सेक्टर 39 स्थित जिला अस्पताल में किया जा रहा था। नोएडा पुलिस ने शव का पोस्टमार्टम करवाकर परिजनों को सौंप दिया है। हालांकि, इस घटना को लेकर पुलिस की जांच अभी भी लगातार जारी है। ग्रेटर नोएडा वेस्ट में आम्रपाली बिल्डर की निर्माणधीन ड्रीम वैली सोसायटी में 15 सितंबर की सुबह



लिफ्ट गिर गयी थी। हादसे में उस समय मौके पर ही चार मजदूरों की मौत हो चुकी थी।

जबकि 5 घायल मजदूरों को जिला अस्पताल में भर्ती कराया गया था। अस्पताल में भर्ती चार और मजदूरों ने 16 सितंबर (शनिवार)

को दम तोड़ दिया था। इस हादसे में इस्ताक अली (23) पुत्र इरशाद अली निवासी बिहार, अरुण तांती मंडल (40) पुत्र रुदल मंडल निवासी बांका बिहार, विपोत मंडल (45) पुत्र दीनू मंडल निवासी कटिहार बिहार, आरिफ खान (22)

निवासी अमरोहा, असुल मुस्तकीन, अब्दुल मुस्तकीन, कुलदीप पाल और अरबाज अली की पहले ही मौत हो चुकी है।

जबकि अस्पताल में भर्ती नौवें मजदूर कैफ (20) पुत्र नानू का उपचार चल रहा था। देर रात कैफ

## 25 लाख का मुआवजा

शासन ने घोषणा की गयी थी कि लिफ्ट हादसे में जान गंवाने वाले मजदूरों के परिजनों को 25-25 लाख रुपये दिया जाएगा। जिलाधिकारी मनीष कुमार वर्मा के मुताबिक, इसमें से 5 लाख कोर्ट रिस्ीवर और 20 लाख रुपये एनबीसीसी की ओर से दिए जाने थे। घायलों के इलाज का पूरा खर्च एनबीसीसी को उठाना था।

ने भी दम तोड़ दिया। सूचना पर पहुंची पुलिस ने शव का पोस्टमार्टम करवाकर शव परिजनों को सौंप दिया है। अब इस हादसे में 9 मजदूरों की मौत हो चुकी है।

# गौतमबुद्ध नगर में दिन के समय छाया घना अंधेरा काले बादलों से हुई तेज बारिश ने उमस से दिलाई राहत

## ❖ जनभावना टाइम्स

**नोएडा/ग्रेटर नोएडा।** नोएडा और ग्रेटर नोएडा के इलाकों में तेज तूफान के साथ आकाश में काले बादल छा गए। दोपहर करीब एक बजे भारी बारिश होना शुरू हो गयी। हालांकि, नोएडा के कुछ स्थानों पर हल्की बारिश भी हुई।

इसके अलावा सेक्टर 1 से 11 और अन्य स्थानों पर तेज बारिश का दौर जारी रहा। बारिश की वजह से वाहन चालकों को दिन के समय लाइट जलाकर वाहन चलाना पड़ा। सेक्टर 78, 79, सर्फाबाद, सोरखा और ग्रेटर नोएडा की तरफ बादल छाए रहे। हालांकि, इस दौरान इन स्थानों पर हल्की बूंदबांदी भी होती हुई नजर आ रही थी।

मौसम विभाग की रिपोर्ट के मुताबिक, बारिश का यह दौर आगामी दो दिनों तक जारी रह सकता है। गौतमबुद्ध नगर में तेज बारिश के



## बारिश के चलते कई जगह लगा ट्रैफिक जाम, कई जगह पेड़ गिरने की खबर

बारिश के चलते गौतमबुद्ध नगर की छोटी और बड़ी सड़कों और प्रमुख स्थानों पर वाहन चालकों को जाम का सामना करना पड़ गया। कई जगह पेड़ गिरने की भी खबर आई। इस बारिश ने लोगों को गर्मी से काफी ज्यादा राहत दी।

आया। तेज बारिश के चलते भी वातावरण में नमी की मात्रा 76 प्रतिशत और हवा की रफ्तार का मौसम विभाग द्वारा आकलन किया गया।

# मोटो जीपी रेस में दर्शकों का टोटा भारी भीड़ का आयोजकों ने किया था दावा, अधिकांश सीटें खाली दिखीं

## ❖ जनभावना टाइम्स

**ग्रेटर नोएडा।** बुद्ध इंटरनेशनल सर्किट पर चल रहे मोटो जीपी रेस के लिए आयोजकों की तरफ से काफी ज्यादा दौरानगी बताई जा रही थी। आयोजकों की तरफ से मोटो जीपी रेस को लेकर काफी ज्यादा क्रेज होने की बात भी कही जा रही है। लेकिन, अब इस रेस को लेकर हकीकत सबके सामने आनी शुरू हो गयी है।

बुद्ध इंटरनेशनल सर्किट में होने वाली मोटो जीपी रेस के लिए जिला और पुलिस प्रशासन द्वारा ऐसा अनुमान लगाया जा रहा था कि यहां भारी संख्या में दर्शकों के आने का अनुमान है। लेकिन, भारी संख्या में दर्शकों के आने की संभावना के बीच पुलिस और प्रशासन की तैयारियां काफी ज्यादा खुस्त और दुरुस्त थी।



हालांकि, आयोजकों की तरफ से पुलिस और प्रशासन को दी गयी जानकारी अब तक पूरी तरह सही साबित नहीं होती दिख रही है।

पुलिस से मिली जानकारी के मुताबिक, पुलिस प्रशासन की ओर से मोटो जीपी रेस को लेकर जिस स्तर की तैयारियां की गयी थी। वह भी अब

काफी ज्यादा लगने लग गयी है। पहले दिन करीब 6 से 7 हजार लोग मोटो जीपी रेस को देखने के लिए पहुंचे थे। गौतमबुद्ध नगर में यातायात व्यवस्था भी काफी दुरुस्त रही। गौतमबुद्ध नगर के किसी भी स्थान पर जाम से संबंधित किसी भी प्रकार की कोई जानकारी नहीं मिली।

## प्रचार-प्रसार का अभाव भी माना जा रहा मुख्य कारण

मोटो जीपी रेस की विफलता का सबसे बड़ा कारण आयोजकों की तरफ से प्रचार-प्रसार का अभाव भी माना जा रहा है। आयोजकों की तरफ से यह जानकारी दी गयी थी कि मोटो जीपी रेस के दौरान टिकट लगातार बिक रही है। हालांकि, मोटो जीपी रेस के दौरान अब तक दर्शक बुद्ध इंटरनेशनल सर्किट पर नहीं पहुंच सके हैं।

मोटो जीपी रेस को लेकर आयोजकों की तरफ से भारी भीड़ का दावा किया गया था। मोटो जीपी रेस के दौरान अधिकांश सीटें खाली नजर आ रही है।

# सीएचसी भंगोल पर मानसिक स्वास्थ्य शिविर आयोजित

## ❖ जनभावना टाइम्स

**नोएडा।** राष्ट्रीय मानसिक स्वास्थ्य कार्यक्रम के अंतर्गत सामुदायिक स्वास्थ्य केन्द्र भंगेल पर स्वास्थ्य शिविर का आयोजन किया गया।

कार्यक्रम के नोडल अधिकारी डॉक्टर पवन कुमार और सीएचसी के प्रभारी चिकित्सा अधिकारी डॉक्टर यतेन्द्र सिंह के नेतृत्व में मानसिक स्वास्थ्य शिविर में आये जनमानस को विभिन्न मानसिक रोगों के बारे में विस्तार से जानकारी दी गयी। शिविर में करीब 558 मरीजों को जांच, उपचार व दवा उपलब्ध करायी गयी। इस अवसर पर लोगों को अवसाद, मीनिया, बाइपोलर अफेक्टिव डिसऑर्डर, मिर्गी के दौरे,



स्क्रीजोफ्रेनिया, अल्जाइमर, ऑब्सेसिव कम्पलशन डिसऑर्डर, मंदबुद्धि, ऑटिज्म के लक्षणों और मानसिक बीमारियों से बचाव और उसके उपचार के बारे में जानकारी दी गयी। शिविर में बताया गया कि मानसिक रोगियों के सेक्टर 39 स्थित संयुक्त जिला अस्पताल के कमरा नंबर चार में ओपीडी संचालित

की जाती है। वहां कोई भी मानसिक रोगी चिकित्सक से परामर्श ले सकता है।

शिविर में मानसिक स्वास्थ्य कार्यक्रम साइकेट्रिक सोशल वर्कर रजनी सूरी, कम्प्युनिटी नर्स शिवानी ने प्रतिभाग किया। सीएचसी भंगेल के स्टाफ का शिविर आयोजन में विशेष योगदान रहा।

# संविधान से छेड़छाड़ का आरोप लगाकर किया विरोध प्रदर्शन



## ❖ जनभावना टाइम्स

**नोएडा।** सेक्टर 19 स्थित सिटी मजिस्ट्रेट कार्यालय में कांग्रेस अल्पसंख्यक विभाग के कार्यकर्ताओं ने एक प्रदर्शन किया। यह प्रदर्शन कांग्रेस अल्पसंख्यक विभाग के जिलाध्यक्ष जावेद खान के नेतृत्व में आयोजित किया गया। अल्पसंख्यक विभाग के जिलाध्यक्ष जावेद खान के नेतृत्व में सभी कांग्रेस अल्पसंख्यक विभाग के कार्यकर्ताओं ने राष्ट्रपति द्रौपदी मुर्मू और सुप्रीम कोर्ट के मुख्य न्यायाधीश को संबोधित करते हुए एक ज्ञापन सिटी मजिस्ट्रेट को सौंपा।

अल्पसंख्यक विभाग के जिलाध्यक्ष जावेद खान ने बताया कि प्रस्तावना को भारतीय संविधान का हृदय और आत्मा माना जाता है। इसकी मूल संरचना में बदलाव नहीं किया जा सकता है। साल 2008 में कोलकाता के एक एनजीओ गुड गवर्नंस फाउंडेशन ने प्रस्तावना से

समाजवादी शब्द को हटाने से जुड़ी एक जनहित याचिका सुप्रीम कोर्ट में दायर की थी। साल 2021 में भाजपा सांसद केजे अल्फोंस ने राज्य सभा में प्राइवेट मेंबर बिल लाकर प्रस्तावना से समाजवादी शब्द हटाने का प्रस्ताव पेश किया था। साल 2020 में बीजेपी सांसद राकेश सिन्हा ने भी ऐसी ही मांग करते हुए राज्यसभा में एक प्रस्ताव पेश किया था।

2015 में सूचना प्रसारण मंत्रालय ने विज्ञापन में संविधान की प्रस्तावना की जगह ऐसी प्रति का इस्तेमाल किया था। जिसमें सोशलिस्ट और सेक्युलर शब्द नहीं थे। वहीं, नए संसद भवन के उद्घाटन समारोह के दौरान कानून मंत्रालय द्वारा दोबारा एक बार फिर से संविधान की प्रस्तावना की ऐसी ही प्रति दुर्भावनापूर्ण वितरित की गई। इस प्रति में सोशलिस्ट और सेक्युलर शब्द नहीं हैं। ऐसा प्रतीत होता है कि भाजपा संविधान को बदलने की साजिश कर रही है।

# इंटरनेशनल ट्रेड शो में विदेशियों को खूब लुभा रही मधुबनी पेंटिंग ताले और चाबियों से बना बाज भी बना आकर्षण का केंद्र



## ❖ जनभावना टाइम्स

**ग्रेटर नोएडा।** ग्रेटर नोएडा स्थित इंडिया एक्सपो मार्ट में चल रहे उत्तर प्रदेश इंटरनेशनल ट्रेड शो में अब विदेशी पर्यटकों के आने का क्रम शुरू हो गया है। ट्रेड शो में सबसे ज्यादा विदेशी पर्यटकों को भारतीय संस्कृति पसंद आ रही है। भारतीय संस्कृति को देखने के लिए विदेशी पर्यटक लाइनों में भी लग रहे हैं।

इसके अलावा उत्तर प्रदेश इंटरनेशनल ट्रेड शो में विभिन्न कंपनियों की ओर से लगाए गए स्टॉलस भी विदेशी पर्यटकों के लिए आकर्षक का केंद्र बन रहे हैं। गौरतलब है कि उत्तर प्रदेश के सभी 75 जनपद के

उद्यमी अपनी-अपनी कला का प्रदर्शन कर रहे हैं। भारती सिंह की बनाई मधुबनी पेंटिंग सबसे ज्यादा लोगों के लिए आकर्षण का केंद्र बनी हुई है। इसके बाद ताले और चाबियों से बनाया गया बाज भी देशी और विदेशी पर्यटकों के लिए आकर्षण का केंद्र बना हुआ है। मिली जानकारी के मुताबिक, भारती सिंह की बनाई मधुबनी पेंटिंग समुद्र मंथन थीम पर बनायी गयी है।

यह पेंटिंग इंडिया बुक ऑफ रिकॉर्ड्स में शामिल हो चुकी है। इस पेंटिंग की कीमत लगभग डेढ़ लाख रुपये बतायी जा रही है। इस बात का दावा किया जा रहा है कि समुद्र मंथन थीम पर बनाई गयी यह अब तक की सबसे बड़ी पेंटिंग है। विदेशी पर्यटकों



समर विला स्कूल सेक्टर 22 से की है। इसके बाद सचिन ने अपनी ग्रेजुएशन दिल्ली विश्वविद्यालय के रामानुजन कॉलेज से की है।

इस समय वह नॉर्थ कैंपस के बुद्ध कॉलेज से एमए की पढ़ाई कर रहे हैं। उनके चार बच्चों में सचिन सबसे छोटे हैं। उनके परिवार से सचिन पहला व्यक्ति है जो छात्र राजनीति में कदम रख चुका है।

# कुत्ते की फोटो हटाने पर महिला ने युवक के साथ की मारपीट, वीडियो वायरल महिला ने कॉलर पकड़कर बाल खींचे, लगाए थप्पड़

## ❖ जनभावना टाइम्स

**नोएडा।** सेक्टर 75 स्थित एम्स स्कॉर्पियो सोसायटी में कुत्ते का पोस्टर हटाने पर एक महिला काफी ज्यादा आग बबूला हो गयी। महिला ने युवक का कॉलर पकड़ कर काफी ज्यादा अभद्रता की।

घटना का एक वीडियो सोशल मीडिया पर काफी ज्यादा वायरल हो रहा है। वायरल वीडियो में एक महिला युवक को पहले पीटती हुई नजर आ रही है। उसके बाद महिला

युवक के बाल खींचकर काफी देर तक मारती हुई नजर आ रही है। सोशल मीडिया पर करीब एक मिनट का यह वीडियो काफी तेजी के साथ वायरल हो रहा है।

वायरल हो रहे वीडियो में साफ नजर आ रहा है कि रेड कलर की टी-शर्ट में आशी सिंह नाम की महिला नवीन मिश्रा का कॉलर पकड़ी हुई है। महिला युवक से लगातार कह रही है कि सुप्रीम कोर्ट से बड़ा है क्या कोई एओए। नवीन महिला को लगातार छोड़ने के लिए कहता रहा

और तमीज से बात करने की भी लगातार मांग करता रहा। लेकिन, महिला गुस्से में काफी ज्यादा घिल्लाती नजर आ रही है। इस दौरान महिला युवक को घसीटती हुई नजर आ रही है।

नवीन मिश्रा बार-बार महिला से कह रहे हैं कि कुत्ते का एक पोस्टर ही हटाय़ा था। इतनी बड़ी बात क्या हो गयी थी। वहीं, बहस के बीच महिला युवक के साथ हाथापाई पर भी उतर गयी। महिला ने युवक पर दो थप्पड़ मार दिए।

# बारिश के चलते यूपी इंटरनेशनल ट्रेड शो में दर्शकों की संख्या कम रही



## ❖ जनभावना टाइम्स

**ग्रेटर नोएडा।** नोएडा और ग्रेटर नोएडा में दोपहर के समय मौसम का मिजाज बदलने का सबसे ज्यादा असर ग्रेटर नोएडा में चल रहे उत्तर प्रदेश इंटरनेशनल ट्रेड शो और मोटो जीपी रेस में नजर आया।

बारिश के चलते उत्तर प्रदेश इंटरनेशनल ट्रेड शो और मोटो जीपी रेस में दर्शकों की संख्या आयोजकों के मुताबिक काफी ज्यादा कम रही। गौरतलब है कि ग्रेटर नोएडा के इंडिया एक्सपो मार्ट में उत्तर प्रदेश का पहला सबसे बड़ा मेला उत्तर प्रदेश इंटरनेशनल ट्रेड शो और बुद्ध इंटरनेशनल सर्किट में मोटो जीपी रेस का आयोजन किया जा रहा है। इन दोनों आयोजनों में काफी बड़ी संख्या में दर्शकों के पहुंचने की उम्मीद लगायी गयी थी। इसको लेकर पुलिस और नोएडा यातायात पुलिस की तरफ से एडवाइजरी भी जारी की गयी। बारिश के चलते उत्तर प्रदेश इंटरनेशनल ट्रेड

# सीएम का ड्रीम प्रोजेक्ट है उत्तर प्रदेश ट्रेड शो

इंडिया एक्सपो मार्ट में चल रहा उत्तर प्रदेश इंटरनेशनल ट्रेड शो मुख्यमंत्री योगी आदित्यनाथ का एक ड्रीम प्रोजेक्ट माना जा रहा है। इस ट्रेड शो के माध्यम से मुख्यमंत्री योगी आदित्यनाथ ने उत्तर प्रदेश की अर्थव्यवस्था को एक ट्रिलियन में बदलने का लक्ष्य निर्धारित किया है। इसकी सफलता उत्तर प्रदेश इंटरनेशनल ट्रेड शो के माध्यम से काफी ज्यादा मायने रखती है।

शो में दर्शकों के काफी ज्यादा कम पहुंचने की उम्मीद है। मोटो जीपी रेस के दौरान भी बारिश के कारण काफी ज्यादा दिक्कतें नजर आ रही थी। कई लोगों का कहना था कि बारिश से रैसिंग ट्रैक के गीला हो जाने के कारण समस्या पैदा हो सकती है।





## भूमि पेडनेकर की फिल्म ‘थैंक यू फॉर कमिंग’ का दूसरा गाना रिलीज

**मुंबई।** भूमि पेडनेकर पिछले कुछ वक्त से अपनी आगामी फिल्म थैंक यू फॉर कमिंग को लेकर चर्चा में हैं। इसका निर्देशन रिया कपूर के पति करण ब्रूलानी कर रहे हैं। यह बतौर निर्देशक उनकी पहली फिल्म है। अब निर्माताओं ने थैंक यू फॉर कमिंग का दूसरा गाना देसी वाइन जारी कर दिया था, जिसमें भूमि अपनी पूरी गैंग के साथ जबरदस्त डांस करती नजर आ रही हैं। इस गाने को करान, निकिता गांधी, द ऋष और अर्जुन ने मिलकर गाया है। भूमि ने अपने आधिकारिक इंस्टाग्राम पर थैंक यू फॉर कमिंग का पहला गाना देसी वाइन साझा किया है। इसके कैप्शन में उन्होंने लिखा, इस त्योहारी सीजन में देसी वाइन पर दिल खोलकर नाचें। थैंक यू फॉर कमिंग में भूमि के अलावा शहनाज गिल, कुशा कपिला, डॉली सिंह, करण कुंद्रा, शिबानी बेदी और अनिल कपूर भी हैं। रिया और एकता कपूर ने मिलकर इस फिल्म के प्रोडक्शन का काम संभाला है। यह फिल्म 6 अक्टूबर को सिनेमाघरों में रिलीज होगी। थैंक यू फॉर कमिंग रोमांटिक कॉमेडी फिल्म है, जो लड़कियों की कामुकता और खाहिशों पर बात करती है। यह एक बोल्ड विषय है और आम तौर पर इसे आज भी वर्जित माना जाता है।

## राजवीर और पलोमा के नए गाने ‘रांगला’ ने लुभाया

राजवीर देओल और पलोमा अपनी डेब्यू फिल्म दोनों के साथ बिग स्क्रीन्स पर दस्तक देने से बस कुछ ही दिन दूर हैं। ऐसे में लोगों में उत्साह भी साफ दिखने लगा है, जिसे और ज्यादा बढ़ाते हुए मेकर्स ने फिल्म से नए जमाने के रोमांस का एक और दिलचस्प गाना पेश किया है। रांगला नाम का यह गाना फिल्म की जान माना जा रहा है। यह प्रतिभा सिंह बघेल और शंकर महादेवन द्वारा गाया गया एल्बम का सबसे शानदार ट्रैक है। रांगला आपकी आत्मा को छू लेगा, इसका संगीत और गीत शंकर-एहसान-लॉय और इरशाद कामिल ने दिए हैं। इससे पहले सामने आए फिल्म के दो गाने जिसमें टाइटल ट्रैक और "अग्ग लगदी" शामिल है, दर्शकों को बहुत पसंद आए थे। और अब दोनों एल्बम का यह लेटेस्ट गाना इस साल का लव सॉन्ग बनने के लिए तैयार है। गाने के बारे में बात करते हुए, सूरज बड़जात्या कहते हैं, अवनीश ने इस गाने पर बहुत काम किया है, मुझे लगता है कि यह एल्बम से उनका पसंदीदा गाना है, क्योंकि उन्होंने रांगला पर काफी मेहनत की है। अवनीश कहते हैं, रांगला बहुत खास है, यह दोनों के सार



को खूबसूरती से बांधता है। यह एक लव गीत है, जिसकी निश्चित रूप से अपनी एक आत्मा है, और यही बात मुझे इसके बारे में सबसे ज्यादा पसंद है। राजवीर कहते हैं, यह एक ऐसा

गाना है, जिसमें आप खो जाते हैं।

यह वास्तव में दोनों की आत्मा है। रांगला आखिरी गाना था जिसे हमने शूट किया था, और यह फिल्म और फिल्म में हमारी यात्रा का बेहद सुंदर अंजाम था। पालोमा कहती हैं, रांगला फिल्म की जान है! रांगला की खूबसूरती यह है कि जब भी आप इसे सुनते हैं तो यह एक नया गाना बन जाता है। लीरिक्स, आवाज, धुन सभी में आपके दिलों को छू लेने की ताकत है। फिल्म में रांगला के आने का इंतजार कीजिए और आपको इसके हर हिस्से से प्यार हो जाएगा। दो अजनबियों और एक मंजिल की कहानी "दोनों" 5 अक्टूबर को सिनेमाघरों में रिलीज होगी।

## रिताभरी चक्रवर्ती का ‘टाइम बेबी’ म्यूजिक वीडियो फैंस का कर रहा मनोरंजन

**मुंबई।** मनोरंजन की दुनिया में ऐसे क्षण आते हैं जब एक कलाकार का परिवर्तन उम्मीदों से बढ़कर होता है, जिससे प्रशंसक अपने पसंदीदा सेलिब्रिटीज से और भी ज्यादा प्रेरित हो जाते हैं। एक्ट्रेस रिताभरी चक्रवर्ती के साथ भी ऐसा ही है, जो निकिता गांधी और संबित के सहयोग से अपने नवीनतम म्यूजिक वीडियो टाइम बेबी के लिए रॉकस्टार का रूप अपनाया। जिसने प्रशंसकों और आलोचकों को समान रूप से आकर्षित किया। एक्ट्रेस रिताभरी का अविश्वसनीय परिवर्तन न केवल उनकी उपस्थिति में बदलाव को दर्शाता है बल्कि उनके रॉकस्टार व्यक्तित्व का पूर्ण अवतार भी दिखाता है। अपनी स्टेज प्रेजेंस से लेकर अपनी अभिव्यक्ति तक, रिताभरी ने अपने किरदार को जीवंत बनाने में कोई कसर नहीं छोड़ी है। रिताभरी और उनके को-स्टार, चितन रच्छ के बीच की शानदार ऑन-स्क्रीन केमिस्ट्री को नजरअंदाज नहीं किया जा सकता है, जो इस गाने में आकर्षण की एक परत जोड़ता है। यह एक कलाकार के रूप में उनके बहुमुखी प्रतिभा का प्रमाण है, जो साबित करता है कि वह अपने किरदारों के साथ एक शैली से दूसरी शैली में सहजता से बदलाव कर सकती हैं। फैंस इस म्यूजिक वीडियो के दीवाने हो रहे हैं। इसके अलावा, चक्रवर्ती ने हाल ही में नंदिनी नामक अपना दूसरा प्रोजेक्ट भी पूरा किया है। इस सीरीज में उनका किरदार नंदिनी, सायंतनी पुताटुंडा की किताब से लिया गया है।



## स्मार्टफोन से लें ये अनोखे काम

क्या आपके पास स्मार्टफोन है। अगर हां, तो उससे क्या-क्या करते हैं। कॉलिंग, चैटिंग, मैसेजिंग, इंटरनेट या शायद कुछ दूसरे काम। हालांकि, स्मार्टफोन में कुछ ऐसे फीचर्स भी होते हैं, जिनके बारे में शायद ही आप जानते हों। इन फीचर्स की मदद से कई काम आसान हो जाते हैं। जैसे, फोटो खींचना, मूवी प्रोजेक्टर बनाना, रिमोट को चेक करना, मल्टीपल पैनोरामा शॉट्स, हार्ड क्वालिटी लेंस बनाना, साऊंड क्वालिटी बढ़ाना जैसे कई काम किये जा सकते हैं। टी.वी., स्पीकर, डी.वी.डी. प्लेयर या अन्य किसी डिवाइस का रिमोट जब काम करना बंद कर देता है तो अक्सर बैटरी बदलकर सही होने का पता लगाया जाता है। हालांकि, कई बार बैटरी बदलने से भी बात न ही बन ती। ऐसे में रि मो ट डी क है या



नहीं इस बात का पता लगना मुश्किल हो जाता है लेकिन आपका स्मार्टफोन इस काम को चुटकी में कर सकता है। यानी आप स्मार्टफोन की मदद से इस बात का पता लगा सकते हैं कि रिमोट ठीक है या नहीं। इसका पता लगाने के लिए रिमोट के सेंसर को फोन के कैमरे के सामने रखकर रिमोट के बटन दबाएं। ऐसा करने पर रिमोट के सेंसर में लाइट ब्लिंक करती नजर आएगी। हालांकि, इसे आप बिना कैमरे की मदद से नहीं देख सकते। यदि सेंसर में लाइट ब्लिंक कर रही है, तो रिमोट पूरी तरह सही है। स्मार्टफोन को बनाएं प्रोजेक्टर: मूवी प्रोजेक्टर बनाने के लिए सबसे पहले मैग्निफाइंग लेंस का हैंडल काट दें। इसके बाद उसे शू बॉक्स पर रखकर चारों तरफ से मार्क कर लें और बॉक्स काट लें। बॉक्स में होल होने के बाद लेंस को उसमें फिट करें और ग्लू की मदद से चिपका लें। इसके बाद बॉक्स के अंदर स्मार्टफोन रखने वाला स्टैंड बनाना होगा। इसके लिए थर्माकोल के टुकड़े का इस्तेमाल करें। स्टैंड बनाने के लिए सबसे पहले बॉक्स के अंदर का मेजरमेंट करके थर्माकोल के 2 लंबे टुकड़े काट लें। इन दोनों को इस तरह काटना है कि बॉक्स के अंदर इन्हें आसानी से मूव किया जा सके। इसके बाद एक टुकड़े के ऊपर दूसरे को 90 डिग्री पर चिपका लें। अब इस स्टैंड पर टेप की मदद से स्मार्टफोन को फिट कर लें। अब स्मार्टफोन पर कोई फिल्म या वीडियो प्ले करें और स्टैंड पर रखने

के बाद बॉक्स के अंदर लेंस की तरफ रख दें आप देखेंगे की लेंस से वीडियो का जो आऊटपुट निकलेगा वो बिग रेजोल्यूशन वाला होगा। जब आप कोई मूवी प्ले करें तो कॉन्ट्रास्ट को 100 प्रतिशत तक बढ़ा लें ताकि आपको वीडियो का बेहतर आऊटपुट मिलेगा। **इयरफोन से फोटो खींचना:** कई स्मार्टफोन का इयरफोन सिर्फ म्यूजिक और रेडियो सुनने के काम ही नहीं आता बल्कि इसकी मदद से आप फोटो भी कैप्चर कर सकते हैं। दरअसल, इयरफोन में प्ले पॉज का जो बटन होता है वो आप स्मार्टफोन को बिना टच किए फोटो क्लिक कर सकते हैं। साथ ही, वॉल्यूम कम ज्यादा वाले बटन से जूम इन और जूम आउट किया जा सकता है। हालांकि, ये जरूरी नहीं कि सभी स्मार्टफोन में ये फीचर्स काम करें। इसका सबसे बड़ा फायदा सेल्फी लेने के वक्त होता है। **लेंस क्वालिटी को बढ़ाना:** स्मार्टफोन का कैमरा अच्छा होने के बाद भी कई बार क्लोज-अप फोटो बेहतर नहीं आता। ऐसे में आप लेंस पर पानी की एक बूंद लगाकर फोटो निकालें। ऐसा करने पर कैमरा के लेंस की जूम बेहतर हो जाता है और बिना किसी जूम के वो छोटी ऑब्जेक्ट को बड़े रेजोल्यूशन में दिखाता है। यानी इसके बाद आप किसी भी क्लोज-अप ऑब्जेक्ट का बेहतर क्वालिटी वाला फोटो क्लिक कर सकते हैं। फोन की साऊंड क्वालिटी को बढ़ाना: कई फोन में हैवी स्पीकर नहीं होता, जिसकी वजह से आवाज कम आती है। ऐसे में खाली जार के इस्तेमाल से फोन की आवाज कई गुना तक बढ़ाया जा सकता है। इसके लिए आपको सिर्फ अपने स्मार्टफोन को एक खाली जार में रखना होता है। ऐसा करने से स्पीकर की आवाज फैलती नहीं है और वो जार से एक साथ बाहर आती है। जिसकी वजह से वो ज्यादा लाऊड होती है।

## बर्फ से बना ये होटल है बेहद खास



यह तो सभी जानते हैं कि इस्ताम्बुल तुर्की का सबसे बड़ा शहर तथा इसकी राजधानी है परंतु कम ही लोगों को पता है कि यह दुनिया का एकमात्र शहर है जो दो महाद्वीपों में स्थित है। ऐसा इसलिए क्योंकि यह यूरोप तथा एशिया को विभाजित करने वाले बोस्फोरस (इस्ताम्बुल जलडमरूमध्य) के दोनों तरफ फैला है। इसका व्यापारिक तथा ऐतिहासिक इलाका यूरोप में है जबकि शहर की एक-तिहाई जनता दूसरी तरफ एशिया वाले हिस्से में रहती है। इस शहर में अनेक ऐतिहासिक महत्व की इमारतें हैं जिनमें से अनेक कई सदियों पुरानी हैं। आज इसकी पहचान एक आधुनिक शहर के रूप में भी है जहां सैर-सपाटे तथा शॉपिंग के लिए बड़ी संख्या में दुनिया भर के पर्यटक पहुंचते हैं।

यह एक मुस्लिम देश है और

हाल के सालों में खाड़ी के अरब देशों के पर्यटकों में इस्ताम्बुल शहर खासतौर पर लोकप्रिय रहा है क्योंकि यहां अनेक खूबसूरत मस्जिदें तथा इस्लामी इतिहास से जुड़ी अन्य ऐतिहासिक स्मारक एवं इमारतें मौजूद हैं। अरब लोगों में पिछले दो सालों में इसकी बढ़ी लोकप्रियता के दो प्रमुख कारणों में एक तो अन्य अरब देशों में अशांति है तथा दूसरा तुर्की के छोटे पर्दे के धारावाहिक अरब देशों में खासे लोकप्रिय हो गए हैं। 2011 में ही करीब 100 धारावाहिक यहां के 20 देशों में प्रसारित हुए। इनमें से अनेक को इस्ताम्बुल की खूबसूरत ऐतिहासिक इमारतों में ही फिल्माया गया है जिन्हें देखने के लिए खासतौर पर पर्यटक यहां आने लगे हैं।

**दुनिया का सबसे ठंडा होटल:-** दुनिया का सबसे ठंडा होटल है

स्वीडन के जुकासजर्वी में जो 59, 200 स्वचायर फीट में बना है। यहां पर रिसेशन से लेकर बार और बेडरूम तक सब कुछ बर्फ का बना है। इस होटल के निर्माण में दो हजार टन नदी की बर्फ और स्नो को मिलाया गया है। स्नो, बर्फ की इस इमारत को गिरने से बचाती है। विश्व के अलग-अलग कोनों से प्रत्येक वर्ष बहुत से कारीगर इस होटल को सजाते, संवारते और निखारते हैं। यहां आने से पूर्व मेहमानों को थर्मल के कई जोड़े पैक करने की हिदायतें दी जाती हैं। यहां गेस्ट बर्फ के बने बिस्तर पर सोते हैं, जिस पर हिरण की खाल से बनी चटाई बिछी होती है, मगर मेहमान सिर्फ एक ही रात यहां गुजार पाते हैं। होटल में सुबह की शुरुआत लिंगनबैरी जूस के साथ होता है, फिर आइसबार में ड्रिन्क और हॉट सोना बाथ का लुत्फ भी उठा सकते हैं।

### आज का राशिफल

	<b>मेघ राशि :-</b> आज का दिन मिला-जुला रहेगा। कोराबार में बड़ी सफलता हाथ लग सकती है।
	<b>वृषभ राशि :-</b> मन में उत्साह रहेगा और आत्मविश्वास से लबरेज रहेंगे। मेहनत से किए गए प्रयास सफल होंगे।
	<b>मिथुन राशि :-</b> शेयर बाजार और प्रॉपर्टी में निवेश फायदेमंद रहेगा। कार्यभार की अधिकता रहेगी।
	<b>कर्क राशि :-</b> क्रोध की अधिकता से परिवार में कलह होने की संभावना रहेगी। स्वास्थ्य का ध्यान रखें और यात्रा पर जाने से बचें।
	<b>सिंह राशि :-</b> आज का दिन अच्छा रहेगा। कारोबार में अच्छा मुनाफा रहेगा। आकस्मिक धनप्राप्ति के योग रहेंगे।
	<b>कन्या राशि :-</b> आर्थिक स्थिति मजबूत होगी। साहित्य लेखन में रूचि रहेगी। प्रीमियों और प्रिय व्यक्तियों का सानिध्य प्राप्त कर सकेंगे।
	<b>तुला राशि :-</b> आध्यात्मिकता की ओर झुकाव रहेगा। विद्यार्थियों के लिए अच्छा समय है।
	<b>वृश्चिक राशि :-</b> साहित्यिक चीजों को पढ़ने में मन लगेगा, जिससे जीवन में आगे बढ़ने के लिए नए विचार आ सकते हैं।
	<b>धनु राशि :-</b> कारोबार में अच्छा मुनाफा रहेगा। आर्थिक मामलों में ध्यान देंगे और सभी कार्यों में सफलता मिलेगी।
	<b>मकर राशि :-</b> कार्यभार की अधिकता भी रहेगी, लेकिन कार्यों में सफलता मिलने से मन प्रफुल्लित रहेगा।
	<b>कुम्भ राशि :-</b> आज का दिन अच्छा रहेगा। व्यक्तिगत कार्यों में सफल होंगे और कारोबार विस्तार की योजना बना सकते हैं।
	<b>मीन राशि :-</b> बेरोजगारों को नौकरी के अवसर मिलेंगे। सोचे हुए कार्य आसानी से पूरे कर सकते हैं।

-ज्योतिषाचार्य: पंडित जितेंद्र तिवारी



# पाकिस्तान क्रिकेट टीम को भारतीय वीजा का इंतजार

**इंदौर।** विश्व कप में भाग लेने वाली पाकिस्तान की क्रिकेट टीम और उसके अधिकारियों को अब भी भारत के वीजा का इंतजार है। पाकिस्तान की टीम को 27 सितंबर को दुबई के रास्ते हैदराबाद (भारत) पहुंचना है। बाबर आजम की अगुवाई वाली टीम को इसके दो दिन बाद 29 सितंबर को न्यूजीलैंड के खिलाफ अपना पहला अभ्यास मैच खेलना है।

पाकिस्तान की टीम को भारत पहुंचने से पहले दो दिन दुबई में बिताने थे लेकिन पाकिस्तान क्रिकेट बोर्ड (पीसीबी) के सूत्रों ने कहा कि दुबई का यह दौरा रद्द कर दिया गया है क्योंकि खिलाड़ी इस्लामाबाद स्थित भारतीय उच्चायोग से वीजा मिलने का इंतजार कर रहे हैं। सूत्रों ने इसके साथ ही पुष्टि की की पीसीबी ने यहां मसला अंतरराष्ट्रीय क्रिकेट परिषद (आईसीसी) के सामने उठाया है। पाकिस्तान की क्रिकेट टीम ने आखिरी बार 2016 में टी20 विश्व कप के लिए भारत का दौरा किया था। भारत और पाकिस्तान की टीम इन दोनों देशों के बीच तनावपूर्ण संबंधों के कारण एशिया कप और आईसीसी के टूर्नामेंट में ही एक दूसरे के



खिलाफ खेलती हैं। सूत्रों ने कहा,“पीसीबी ने कल अपने अधिकारियों को पासपोर्ट एकत्रित करने के लिए इस्लामाबाद भेजा था लेकिन वीजा अभी प्रक्रिया में है। इसके कारण हमें टीम

की दुबई यात्रा मजबूर होकर रद्द करनी पड़ी। अगर वीजा सही समय पर मिल जाते हैं तो टीम 27 सितंबर को दुबई के रास्ते हैदराबाद पहुंचेगी।” इस मामले से वाकिफ एक अन्य सूत्र

ने कहा,“ वीजा उचित जांच प्रक्रिया के बाद मिलेंगे। जब पाकिस्तानी पासपोर्ट धारक को भारतीय वीजा जारी करने की बात आती है, तो तीन मंत्रालयों गृह, विदेश और खेल से मंजूरी लेनी पड़ती है। इस पूरी प्रक्रिया में समय लगता है लेकिन वीजा जारी कर दिए जाएंगे।” पाकिस्तान के दल में कुल 33 सदस्य शामिल हैं। इनमें खिलाड़ियों के अलावा तीन रिजर्व खिलाड़ी तथा टीम अधिकारी शामिल हैं। भारतीय क्रिकेट बोर्ड (बीसीसीआई) टूर्नामेंट का मेजबान है और उससे इस मामले में संपर्क नहीं हो पाया। पाकिस्तान अपना दूसरा अभ्यास मैच हैदराबाद में ही तीन अक्टूबर को ऑस्ट्रेलिया के खिलाफ खेलेगा। वह इसी शहर में छह और 10 अक्टूबर को क्रमशः नीदरलैंड और श्रीलंका के खिलाफ विश्वकप के मैच खेलेगा और उसके बाद 14 अक्टूबर को भारत के खिलाफ होने वाले मैच के लिए अहमदाबाद का दौरा करेगा। पाकिस्तान की वर्तमान टीम के केवल दो सदस्यों मोहम्मद नवाज और सलमान आग ने ही इससे पहले क्रिकेट खेलने के लिए भारत का दौरा किया है।

# वन डे क्रिकेट रैंकिंग में शीर्ष पर पहुंचा भारत, तीनों प्रारूप में बना नंबर वन

**दुबई।** ऑस्ट्रेलिया के खिलाफ तीन एक दिवसीय मैचों की श्रृंखला के पहले मैच में जीत दर्ज करने से भारत वनडे रैंकिंग में शीर्ष पर पहुंच गया है और इस तरह से वह तीनों प्रारूप में दुनिया की नंबर एक टीम बन गया है। ऑस्ट्रेलिया के खिलाफ शुक्रवार को पांच विकेट की जीत से भारत के 116



रेटिंग अंक हो गए हैं और उसने अपने चिर प्रतिद्वंदी पाकिस्तान (115 अंक) को शीर्ष से हटा दिया है। भारत टेस्ट और टी20 रैंकिंग में पहले ही शीर्ष पर काबिज था और इस तरह से अब वह तीनों प्रारूप में चौटी पर पहुंच गया है। पुरुष क्रिकेट के इतिहास में यह केवल दूसरा अवसर है जबकि कोई टीम तीनों प्रारूप में नंबर एक पर काबिज है। इससे पहले दक्षिण अफ्रीका ने अगस्त 2012 में यह उपलब्धि हासिल की थी। भारत से हार के कारण ऑस्ट्रेलिया को दो अंक का नुकसान हुआ लेकिन वह 111 रेटिंग अंकों के साथ अब भी तीसरे स्थान पर बना हुआ है। भारत और ऑस्ट्रेलिया के बीच दूसरा एकदिवसीय मैच रविवार को खेला जाएगा।

# दूसरा वनडे: अश्विन और अख्यर पर होगा अच्छा प्रदर्शन करने का दबाव

**इंदौर।** मोहाली में सपाट विकेट पर रन बनाने से चूकने वाले श्रेयस अख्यर ऑस्ट्रेलिया के खिलाफ रविवार को यहां होने वाले दूसरे एक दिवसीय अंतरराष्ट्रीय क्रिकेट मैच में कुछ रन अपने नाम पर जोड़ने का प्रयास करेंगे जबकि स्पिनर रविंद्रन अश्विन बीच के ओवरों में विकेट हासिल करने के लिए बेताब होंगे। कप्तान रोहित शर्मा और विराट कोहली सहित कुछ प्रमुख खिलाड़ियों के बिना खेल रही भारतीय टीम ने ऑस्ट्रेलिया के खिलाफ पहले वनडे में आसानी से जीत दर्ज की और वह बड़े स्कोर के लिए मशहूर होलकर स्टेडियम में श्रृंखला अपने नाम करने की कोशिश करेगी। बारिश के कारण शहर के तापमान में गिरावट आई है और मोहाली में उमस भरी गर्मी का सामना करने वाले खिलाड़ियों को यहां आकर काफी राहत मिली है। पहले वनडे में विशेष कर मोहम्मद शमी और सूर्यकुमार यादव का प्रदर्शन भारत के लिए सकारात्मक पहलू रहा है लेकिन पांच अक्टूबर से शुरू होने वाले विश्व कप से पहले कुछ सवाल अब भी जवाब की तलाश में हैं। चोट से उबरने के बाद वापसी करने वाले भारत के नंबर चार बल्लेबाज श्रेयस अख्यर विभिन्न कारणों से क्रीज पर पर्याप्त समय नहीं बिता पाए हैं। एशिया कप में पीठ की जकड़न के कारण वह कुछ मैच में नहीं खेल पाए थे जबकि शुक्रवार को पहले वनडे में वह केवल आठ गेंद खेलने के बाद रन आउट हो गए थे।

दाएं हाथ का यह बल्लेबाज अपने दोनों वनडे में रन बनाने की कोशिश करेगा जिससे कि विश्व कप से पहले उनका मनोबल बढ़ा रहे। दूसरी तरफ अश्विन ने अपनी वापसी पर कियायती गेंदबाजी की लेकिन वह ऑस्ट्रेलिया के बल्लेबाजों को परेशान नहीं कर पाए। सपाट विकेट पर वह टर्न हासिल नहीं कर पाए और उनकी सीधी गेंदों को बल्लेबाजों ने आसानी से खेला। अक्षर पटेल के सही समय तक फिट नहीं होने पर यह स्टार स्पिनर अब भी भारत की विश्व कप टीम में जगह बना सकता है लेकिन टीम प्रबंधन उनसे और अच्छे प्रदर्शन की उम्मीद कर रहा होगा। यह भी देखना होगा कि टीम में शामिल एक अन्य ऑफ स्पिनर वाशिंगटन सुंदर को मौका मिलता है या नहीं। यदि उन्हें अंतिम एकादश में जगह मिलती है तो फिर अश्विन को बाहर बैठना पड़ सकता है। तेज गेंदबाज शार्दुल



अश्विन ने अपनी वापसी पर कियायती गेंदबाजी की लेकिन वह ऑस्ट्रेलिया के बल्लेबाजों को परेशान नहीं कर पाए। सपाट विकेट पर वह टर्न हासिल नहीं कर पाए और उनकी सीधी गेंदों को बल्लेबाजों ने आसानी से खेला। अक्षर पटेल के सही समय तक फिट नहीं होने पर यह स्टार स्पिनर अब भी भारत की विश्व कप टीम में जगह बना सकता है लेकिन टीम प्रबंधन उनसे और अच्छे प्रदर्शन की उम्मीद कर रहा होगा। यह भी देखना होगा कि टीम में शामिल एक अन्य ऑफ स्पिनर वाशिंगटन सुंदर को मौका मिलता है या नहीं। यदि उन्हें अंतिम एकादश में जगह मिलती है तो फिर अश्विन को बाहर बैठना पड़ सकता है। तेज गेंदबाज शार्दुल

ठाकुर भी अपने प्रदर्शन में सुधार करने की कोशिश करेंगे। उन्होंने पहले वनडे में 10 ओवर में 78 रन लुटाए थे। उनके प्रदर्शन में निरंतरता का अभाव है जो टीम के लिए चिंता का विषय हो सकता है। बल्लेबाजी में सूर्यकुमार यादव ने लगातार असफल होने के बाद एक अच्छी पारी खेली है जिससे कि इस बल्लेबाज और टीम प्रबंधन दोनों को राहत मिली होगी। भारत की तरह ऑस्ट्रेलिया के भी कुछ मुख्य खिलाड़ी पहले वनडे में नहीं खेल पाए। इनमें मिशेल स्टार्क, रलेन मैक्सवेल और जोश हेजलवुड शामिल हैं। ऑस्ट्रेलिया के कप्तान पैट कर्मिस ने मोहाली में मैच के बाद कहा कि यह तीनों खिलाड़ी राजकोट में 27 सितंबर को होने वाले तीसरे मैच

इस प्रकार है टीम
<b>भारत:</b> के एल राहुल (कप्तान), रविंद्र जडेजा, रतुराज गावकवाड़, शुभमन गिल, श्रेयस अख्यर, सूर्यकुमार यादव, तिलक वर्मा, इशान किशन, शार्दुल ठाकुर, वाशिंगटन सुंदर, आर अश्विन, जसप्रीत बुमराह, मोहम्मद शमी, मोहम्मद सिराज , प्रसिद्ध कृष्णा। <b>ऑस्ट्रेलिया:</b> पैट कर्मिस (कप्तान), एलेक्स कैरी, नाथन एलिस, कैमरून ग्रीन, एडम जम्पा, मार्कस स्टोडिनिस, मिशेल स्टार्क, स्टीव स्मिथ, डेविड वार्नर, जोश हेजलवुड, स्पेंसर जॉनसन, मार्नस लाबुशेन, मिशेल मार्श, रलेन मैक्सवेल, तनवीर सांधा, मैट शॉर्ट.
<b>मैच भारतीय समयानुसार दोपहर 1.30 बजे शुरू होगा।</b>

से पहले खेलने के लिए तैयार हो सकते हैं।

सलामी बल्लेबाज डेविड वार्नर ने अपनी अच्छी फार्म बरकरार रखी है लेकिन स्टीव स्मिथ और मार्नस लाबुशेन बड़ी पारी खेलने के लिए बेताब होंगे। इस मैदान पर अंतिम वनडे जनवरी में खेला गया था। न्यूजीलैंड के खिलाफ इस मैच में रोहित और शुभमन गिल के शतकों की मदद से 385 रन का बड़ा स्कोर बनाया था। रोहित इस मैच में भी नहीं खेलेंगे लेकिन गिल फिर से बड़ी पारी खेलने की कोशिश करेंगे।

## संक्षिप्त खबरें

## टीम वर्ल्ड ने लावेर कप में पहले दोनों मैच जीते

**वैक्वर।** बेन शेल्टन और फ्रांसिस्को सेरंडोलो ने अपने-अपने मैच जीत कर टीम वर्ल्ड को लावेर कप अंतरराष्ट्रीय टेनिस प्रतियोगिता में टीम यूरोप पर 2-0 से बढ़त दिलाई। शेल्टन ने आर्थर फिल्स को 7-6 (4), 6-1 से हराकर टीम वर्ल्ड को शुरुआती बढ़त दिलाई। इसके बाद सेरंडोलो ने एलेजांद्रो डेविडोविच फोकिना पर 6-3, 7-5 से जीत दर्ज कर टीम वर्ल्ड को 2-0 से आगे कर दिया। शेल्टन ने अपनी पहली सर्विस पर 85 प्रतिशत अंक बनाए। उन्हें केवल दो बार पहले सेट में ब्रेक प्वाइंट का सामना करना पड़ा। यह पहला अवसर है जबकि टीम वर्ल्ड ने इस प्रतियोगिता में पहला मैच जीता। सेरंडोलो ने चार ऐस लगाए लेकिन उन्हें अपने यूरोपीय प्रतिद्वंद्वी के खिलाफ जूझना भी पड़ा।

## अर्जुन अटवाल पहले दौर के बाद संयुक्त बढ़त पर

**मोंटेरे पेनिनसुला।** पीजीए टूर चैंपियंस में क्वालीफायर के रूप में खेल रहे भारतीय गोल्फर अर्जुन अटवाल ने पहले दौर में चार अंडर 68 का कार्ड खेलकर संयुक्त बैठक हासिल की। इस भारतीय खिलाड़ी के अलावा विजय सिंह, कोरिया के वाईई यांग, अमेरिका के जेरी केली, डिकी प्राइड और ब्रायन गे, ऑस्ट्रेलिया के रिचर्ड ग्रीन, न्यूजीलैंड के स्टीव एल्कर तथा कनाडा के माइक वियर संयुक्त बढ़त पर हैं। मुख्य पीजीए टूर में जीत दर्ज करने वाले एकमात्र भारतीय अटवाल ने मंगलवार को ओपन क्वालीफायर में भी चार अंडर 68 का स्कोर बनाकर इस प्रतियोगिता के लिए क्वालीफाई किया था। पीजीए टूर चैंपियंस में यह पहला अवसर है जबकि अटवाल ने पहले दौर के बाद संयुक्त बढ़त बनाई है।

## भारतीय निशानेबाजों की नजरें सर्वश्रेष्ठ प्रदर्शन पर

**हांगझोउ।** भारतीय निशानेबाजों ने हाल ही में संपन्न आईएसएसएफ (अंतरराष्ट्रीय निशानेबाजी खेल महासंघ) विश्व चैंपियनशिप में उत्साहवर्धक प्रदर्शन कर यह जता दिया कि एशियाई खेलों में उन्हें हल्के में नहीं लिया जा सकता है। भारत ने विश्व चैंपियनशिप में छह स्वर्ण और आठ कांस्य सहित 14 पदक जीते लेकिन एशियाई खेलों में देश के निशानेबाजों का प्रदर्शन उनकी क्षमता के मुताबिक नहीं रहा है। चार साल में होने वाले इन खेलों के शुरु होने के साथ ही एक बार फिर से निशानेबाजी दल से काफी उम्मीदें होगी। इंडोनेशिया (जकार्ता और पालेमबान्ग) में 2018 सत्र में भारत ने दो स्वर्ण और चार रजत सहित नौ पदक हासिल किये थे और टीम इस संख्या को बेहतर करना चाहेगी। पिछले आयोजन में इन खेलों में शानदार प्रदर्शन करने वाले सौरभ चौधरी (10 मीटर एयर पिस्टल) और राही सरनोबत (25 मीटर पिस्टल) जैसे निशानेबाज इस बार भारतीय दल का हिस्सा नहीं हैं।

## स्वर्ण पदक हासिल करना भारतीय पुरुष हॉकी टीम का लक्ष्य

### एशियाई खेल

**हांगझोउ।** भारतीय पुरुष हॉकी टीम पेरिस ओलंपिक के लिए क्वालीफाई करने के लक्ष्य के साथ एशियाई खेलों के पूल ए में रविवार को यहां उज्बेकिस्तान के खिलाफ बड़ी जीत दर्ज करके अपने अभियान की शानदार शुरुआत करना चाहेगी। भारतीय टीम विश्व रैंकिंग में तीसरे स्थान पर है और एशियाई खेलों में वह सबसे अधिक रैंकिंग वाली टीम है। ऐसी स्थिति में हरमनप्रीत सिंह की अगुवाई वाली टीम के लिए स्वर्ण पदक से कम का परिणाम निराशाजनक होगा। भारतीय टीम पिछले एशियाई खेलों में कांस्य पदक ही जीत पाई थी और उसकी भरपाई वह यहां करना चाहेगी। उसकी वर्तमान फॉर्म को देखते हुए उसे स्वर्ण पदक का प्रबल दावेदार माना जा रहा है। नए मुख्य कोच क्रेग फुल्टन के पद संभालने के बाद भारतीय टीम ने लगातार अच्छा प्रदर्शन किया है। उसने पिछले महीने चेन्नई में एशियाई चैंपियंस



ट्रॉफी का खिताब जीता जो एशियाई खेलों के लिए ड्रेस रिहर्सल की तरह था। इस प्रतियोगिता में एशिया की चौटी की टीमों ने हिस्सा लिया था। इसलिए भारतीय टीम से काफी उम्मीद की जा रही है और नए मुख्य कोच फुल्टन इस बात से अच्छी तरह वाकिफ हैं। फुल्टन ने पीटीआई से कहा,“मैं भारत को एशिया की नंबर एक

टीम बनाना चाहता हूं। हमें यह समझना होगा कि अभी हम किस स्थिति में हैं और हमें किन क्षेत्रों में सुधार करने की जरूरत ने हिस्सा लिया था। इसलिए भारतीय टीम से काफी उम्मीद की जा रही है और नए मुख्य कोच फुल्टन इस बात से अच्छी तरह वाकिफ हैं। फुल्टन ने पीटीआई से कहा,“मैं भारत को एशिया की नंबर एक

कुमार और अमित रोहिदास के रूप में अच्छे ड्रैग फिलकर हैं और टीम एशियाई खेलों में पेनल्टी कॉर्नर का पूरा फायदा उठाने की कोशिश करेगी। ओलंपिक कांस्य पदक विजेता पूर्व कप्तान मनप्रीत सिंह, वर्तमान उप कप्तान हार्दिक सिंह और युवा विवेक सागर प्रसाद मध्य पंक्ति का जिम्मा संभालेंगे जबकि अग्रिम पंक्ति में भारत के पास शमशेर सिंह, मंदीप सिंह, गुरजंत सिंह, ललित कुमार उपाध्याय, अभिषेक और सुखजीत सिंह जैसे मझे खिलाड़ी हैं। भारत के पास पीआर श्रीजेश और कृष्ण बहादुर पाठक के रूप में दो अनुभवी गोलकीपर हैं। भारत और उज्बेकिस्तान के अलावा पूल ए में पाकिस्तान, सिंगापुर, जापान और बांग्लादेश जबकि पूल बी में कोरिया, मलेशिया, चीन, ओमान, थाईलैंड और इंडोनेशिया हैं। उज्बेकिस्तान के बाद भारतीय टीम 26 सितंबर को सिंगापुर, 28 सितंबर को जापान, 30 सितंबर को पाकिस्तान और दो अक्टूबर को बांग्लादेश से भिड़ेगी।





# भारत पर कनाडा के प्रधानमंत्री के आरोपों से अमेरिका चिंतित: ब्लिंकन

**न्यूयॉर्क।** कनाडा के प्रधानमंत्री जस्टिन ट्रूडो के भारत पर लगाए गए आपत्तिजनक आरोपों से अमेरिका बेहद ज्यादा चिंतित है। अमेरिका के विदेश मंत्री एंटीनी ब्लिंकन ने शुक्रवार को मीडिया से कहा कि ट्रूडो ने एक अलगाववादी सिख नेता की हत्या में भारत की संलिप्तता के आरोप लगाए हैं। यह अमेरिका के लिए चिंता की बात है। हालांकि ब्लिंकन ने कहा कि यह जरूरी है कि भारत इस मामले की जांच में कनाडा के साथ मिलकर काम करे। स्थानीय मीडिया रिपोर्ट्स में विदेशमंत्री ब्लिंकन का यह संवाददाता सम्मेलन चर्चा में है। मीडिया रिपोर्ट्स के मुताबिक ब्लिंकन ने कहा कि अमेरिका इस विषय पर भारत सरकार के साथ सीधे संपर्क में है। खालिस्तानी अलगाववादी हरदीप सिंह निज्जर की हत्या पर भारत और कनाडा के बीच कूटनीतिक विवाद जारी है। उल्लेखनीय है कि कनाडा के ब्रिटिश कोलंबिया में 18 जून को हुई निज्जर की हत्या में भारतीय एजेंटों की संभावित संलिप्तता के ट्रूडो के आरोपों के बाद कूटनीतिक विवाद बढ़ गया है।



ब्लिंकन के हवाले से रिपोर्ट्स में कहा गया है कि भारत के खिलाफ ट्रूडो के आरोपों के बारे में पूछे जाने पर अमेरिकी विदेशमंत्री ने कहा उन्हें इसके बारे में कुछ बातें कहनी हैं। पहली, प्रधानमंत्री ट्रूडो ने जो आरोप लगाए हैं उन्हें लेकर हम अत्यधिक चिंतित हैं। अमेरिका लगातार कनाडाई सहयोगियों के साथ बातचीत कर रहा है। इस समय जरूरी यह है कि कनाडा की जांच आगे बढ़े और भारत इस जांच में कनाडा के

साथ काम करे। ब्लिंकन से उस रिपोर्ट के बारे में भी पूछा गया कि अमेरिका के राष्ट्रपति जो बाइडन ने निजी तौर पर यह मुद्दा भारत के प्रधानमंत्री नरेन्द्र मोदी के समक्ष उठाया है। मीडिया रिपोर्ट्स में कहा गया है कि इस सवाल पर विदेशमंत्री ने कहा कि वह राजनयिक स्तर की बातचीत के बारे में कुछ बोलना नहीं चाहते। दूसरी ओर, अन्य मीडिया रिपोर्ट्स में कहा गया है कि कनाडा ने हालांकि

**भारत तथ्यों की तह तक जाने के लिए कनाडा के साथ प्रतिबद्धता के साथ काम करे : ट्रूडो टोरंटो।** कनाडा के प्रधानमंत्री जस्टिन ट्रूडो ने कहा कि उनके देश ने हरदीप सिंह निज्जर की हत्या में भारतीय एजेंटों की संलिप्तता के बारे में 'विश्वसनीय आरोपों' के सबूत भारत के साथ कई सप्ताह पहले साझा किए थे और कनाडा चाहता है कि नयी दिल्ली इस गंभीर मामले पर तथ्यों की तह तक जाने के लिए ओटावा के साथ 'प्रतिबद्धता के साथ काम करे'। ट्रूडो ने ब्रिटिश कोलंबिया में 18 जून को खालिस्तानी अलगाववादी नेता निज्जर की हत्या में भारतीय एजेंटों की 'संभावित' संलिप्तता का आरोप लगाया है जिससे कनाडा और भारत के बीच कूटनीतिक विवाद शुरू हो गया है। भारत ने 2020 में निज्जर को आतंकवादी घोषित किया था। भारत ने इन आरोपों को 'बेतुका' और 'प्रेरित' कहकर आक्रामक रूप से खारिज कर दिया और इस मामले में कनाडा द्वारा एक भारतीय अधिकारी को निष्कासित किए जाने के बदले में एक वरिष्ठ कनाडाई राजनयिक को निष्कासित कर दिया। ट्रूडो ने कनाडा की यात्रा पर आए युक्रेन के राष्ट्रपति वोलोदिमिर जेलेन्स्की के साथ एक संवाददाता सम्मेलन में शुक्रवार को कहा कि मैं बस यह कहना चाहता हू कि हमने हफ्तों पहले उन आरोपों, उन विश्वसनीय आरोपों को भारत के साथ साझा किया था। हम अपने साझेदारों के साथ काम कर रहे हैं।

अपने आरोपों के संबंध में कोई साक्ष्य साझा नहीं किया है लेकिन उसने यह जरूर कहा है कि उसके आरोप खुफिया जानकारी और ओटावा के फाइव आइज खुफिया नेटवर्क के एक

सहयोगी देश से मिली गोपनीय सूचनाओं पर आधारित हैं। फाइव आइज खुफिया नेटवर्क में कनाडा, अमेरिका, ब्रिटेन, ऑस्ट्रेलिया और न्यूजीलैंड शामिल हैं।

**लंदन।** पाकिस्तान के पूर्व प्रधानमंत्री और पाकिस्तान मुस्लिम लीग-नवाज (पीएमएल-एन) के अध्यक्ष शहबाज शरीफ ने शुक्रवार को स्पष्ट किया कि पार्टी प्रमुख नवाज शरीफ की वतन वापसी की योजना में कोई बदलाव नहीं हुआ है। वह 21 अक्टूबर को ही पाकिस्तान पहुंचेंगे। शहबाज ने यहां एक संवाददाता सम्मेलन में यह जानकारी दी। मरियम और शहबाज दोनों गुरुवार देररात लंदन पहुंचे। शहबाज अपने भाई से कानूनी और राजनीतिक कदमों पर चर्चा करेंगे। यह जानकारी स्थानीय मीडिया रिपोर्ट्स में दी गई है।

मीडिया रिपोर्ट्स में कहा गया है कि पूर्व प्रधानमंत्री शहबाज ने यहां स्टैनहोप हाउस में नवाज शरीफ, मरियम नवाज, इश्का डार, तलाल चौधरी और अन्य लोगों की उपस्थिति में महत्वपूर्ण वार्ता के बाद मीडिया से बात की। शहबाज ने स्पष्ट किया कि नवाज शरीफ लाहौर लौटेंगे और फिर मीनार-ए-पाकिस्तान में रैली के माध्यम से राष्ट्र को संबोधित करेंगे।



वह गरीबी, बेरोजगारी से निपटने और आर्थिक स्थिति में सुधार के लिए पार्टी की योजना देश के सामने रखेंगे। शहबाज ने कहा कि नवाज शरीफ ऐसा नेता हैं जो पहले भी पाकिस्तान को प्रगति और आशा के रास्ते पर ले गए और जनता के लिए काम किया। आगे भी वह ऐसा करेंगे। नवाज शरीफ, मुक्त के लिए 'आशा की किरण' हैं। मीडिया रिपोर्ट्स में शहबाज के हवाले से कहा गया है कि इमरान खान ने पाकिस्तान को अश्लीलता सिखाई। नवाज इस जहर को खत्म करेंगे। युवाओं को शिक्षित कर रोजगार दिया जाएगा। यह दुखद है कि पाकिस्तान

के राष्ट्रीय विमर्श में 'जहर' घोल दिया गया। अश्लीलता की संस्कृति को अभूतपूर्व स्तर पर ले जाया गया। इससे पाकिस्तान को नुकसान हुआ है। प्रेस कॉन्फ्रेंस में शहबाज ने कहा कि पाकिस्तान को एक साथ लाना और आगे बढ़ना वक्त की जरूरत है। रोम एक दिन में नहीं बना था। नवाज शरीफ ने कभी भी अतिशयोक्ति वादे नहीं किए। हमेशा अपने वादे पूरे किए हैं। इस बीच, मरियम नवाज ने कहा है कि उनके पिता अब से लगभग एक महीने बाद लाहौर पहुंचेंगे। वहां उनका ऐतिहासिक स्वागत किया जाएगा।

## संक्षिप्त खबरें

### ताइवान में गोल्फ-बॉल फैक्ट्री में आग लगने से 5 की मौत

**ताइपे।** दक्षिणी ताइवान में एक गोल्फ बॉल फैक्ट्री में आग लगने और उसके बाद हुए विस्फोट में कम से कम पांच लोगों की मौत हो गई और 100 से अधिक अन्य घायल हो गए, और पांच लोग अभी भी लापता हैं। पिगटुंग काउंटी की फैक्ट्री में आग शुक्रवार रात को लगी और रात भर भड़कती रही। अधिकारियों ने बताया कि मृतकों में तीन अग्निशमनकर्मी भी शामिल हैं। अधिकारियों ने बताया कि बचावकर्मी अभी भी चार फैक्ट्री कर्मचारियों और एक अग्निशमन कर्मी की तलाश कर रहे हैं, जिनका कोई पता नहीं चल पाया है। ताइवानी समाचार आउटलेट फोकस ताइवान के अनुसार, ताइवान की राष्ट्रपति त्साई इंग-वेन ने शनिवार को ताइपे में एक भाषण में पीड़ितों के परिवारों के प्रति संवेदना व्यक्त की और कहा कि वह आपदा से प्रभावित लोगों से मिलने के लिए पिगटुंग की यात्रा करेंगे। त्साई ने कहा कि पिगटुंग काउंटी सरकार ने आग से प्रभावित लोगों को सहायता प्रदान करने के लिए एक आपातकालीन संचालन केंद्र स्थापित किया है।

### ब्राजील में पुलिस कार्रवाई में 6 संदिग्ध अपराधी मारे गए

**रियो डी जनेरियो।** ब्राजील पुलिस द्वारा साल्वाडोर में चलाए गए अभियान में शुक्रवार को कम से कम छह संदिग्ध अपराधी मारे गए। स्थानीय प्रेस में यह जानकारी दी गयी। साल्वाडोर 20 लाख 90 हजार से अधिक निवासियों के साथ बाहिया राज्य की क्षेत्रीय राजधानी है। पुलिस ने इस महीने 30 से अधिक लोगों की हत्या के आरोपी एक आपराधिक समूह के खिलाफ एक मेगा-ऑपरेशन शुरू किया, जिसके परिणामस्वरूप अब तक 34 लोगों की मौत हो चुकी है। शुक्रवार के ऑपरेशन में कई हत्याओं के आरोपी आपराधिक गिरोह के खिलाफ 43 तलाशी और गिरफ्तारी वारंट की तामील करने की मांग की गई।

### सूडान में युद्ध के कारण 53 लाख लोग हुए विस्थापित

**खार्तूम।** सूडानी सशस्त्र बलों (एसएसएफ) और अर्धसैनिक रैपिड सपोर्ट फोर्स (आरएसएफ) के बीच संघर्ष शुरू होने के बाद अप्रैल के मध्य से सूडान में युद्ध से लगभग 53 लाख लोग विस्थापित हो गये। मानवीय मामलों के समन्वय के लिए संयुक्त राष्ट्र कार्यालय (ओसीएचए) ने यह जानकारी दी। ओसीएचए ने अपनी रिपोर्ट में कहा कि अप्रैल के बाद से पांचवें महीने में एसएसएफ और आरएसएफ के बीच लड़ाई के कारण, लगभग 53 लाख लोग अपने घर छोड़कर सूडान या पड़ोसी देशों में शरण ले चुके हैं। इसमें कहा गया है कि सूडान के भीतर, 19 सितंबर तक सभी 18 राज्यों में 3,929 स्थानों पर 42 लाख से अधिक लोग विस्थापित हुए हैं।

# विश्व बैंक की पाकिस्तान को वॉर्निंग, आर्थिक नीति बदले वरना कंगाल रहे

**इस्लामाबाद।** विश्व बैंक ने पाकिस्तान को चेतावनी है कि उसे अभिजात वर्ग के कब्जे और सैन्य, राजनीतिक और व्यापारिक नेताओं के मजबूत निहित स्वार्थों से प्रेरित नीतिगत निर्णयों के तहत गरीबी रेखा से नीचे रहने वाली 40 प्रतिशत आबादी के साथ पिछड़ा बने रहने या उज्ज्वल भविष्य के लिए रास्ता बदलने से एक को चुनने का निर्णय लेना चाहिए।



करते हुए एक न्यूज ब्रीफिंग में पाकिस्तान में विश्व बैंक के निदेशक नेजी बेन्हासिन ने कहा कि यह पाकिस्तान के लिए नीतिगत बदलाव करने का क्षण हो सकता है। उन्होंने कहा कि पाकिस्तान मानव संसाधन, पूंजी और आर्थिक संकट के बीच में है। बेन्हासिन द्वारा जारी 'रिफॉर्म्स फॉर ए ब्राइट फ्यूचर: टाइम टू डिसाइड' के ओवरव्यू में कहा गया है कि नीतिगत निर्णय सैन्य, राजनीतिक और

व्यापारिक नेताओं सहित मजबूत निहित स्वार्थों से काफी प्रभावित होते हैं। डॉन की रिपोर्ट के अनुसार, उन्होंने कहा कि पाकिस्तान को मुद्रास्फूर्ति, बिजली की बढ़ती कीमतें, गंभीर जलवायु झटके और विकास और जलवायु अनुकूलन के वित्तपोषण के लिए अत्यंत सार्वजनिक संसाधनों सहित कई आर्थिक कठिनाइयों का सामना करना पड़ रहा है। देश

जलवायु परिवर्तन के प्रभावों के प्रति सबसे कमजोर देशों में से एक है। डॉन की रिपोर्ट के अनुसार, विश्व बैंक ने कहा है कि पाकिस्तान के मानव विकास के परिणाम दक्षिण एशिया के बाकी हिस्सों से काफी पीछे हैं और मोटे तौर पर कई उप-सहारा अफ्रीकी देशों के बराबर हैं, जहां लड़कियों और महिलाओं को असमान रूप से परिणाम सहना पड़ता है, जबकि पांच साल से कम उम्र के करीब 40 प्रतिशत बच्चे अविकसित और विकासांगत का शिकार हैं। दुनिया में स्कूल न जाने वाले बच्चों की सबसे बड़ी संख्या (दो करोड़ तीन लाख) पाकिस्तान में है। इसके विकास मॉडल के परिणामस्वरूप अस्थिर राजकोषीय और चालू खाता घाटे के कारण आवधिक भुगतान संतुलन संकट पैदा हो गया है, जिसके कारण बाद में दर्दनाक संकुचन समायोजन, धीमी गति से विकास, निश्चितता में कमी और निवेश को कम करना आवश्यक हो गया है।

### प्रचंड के दौरे में भारत से क्या समझौते हुए, नेपाल ने बताया

**काठमांडू।** नेपाल के काठमांडू स्थित भारतीय दूतावास ने प्रधानमंत्री पुष्प कमल दाहाल 'प्रचंड' की हालिया भारत यात्रा के दौरान हुए समझौते की प्रगति का विवरण शनिवार को सार्वजनिक किया। भारतीय दूतावास ने उन परियोजनाओं की एक लंबी सूची जारी की है जो यात्रा समझौते के अनुसार आगे बढ़ी हैं। दूतावास के मुताबिक कुर्था-बिजलपुरा रेलवे लाइन चालू कर दी गई है जिससे नेपाल और भारत के लोगों के बीच संपर्क मजबूत हुआ है। इसी तरह नेपाल के विकास के लिए नेपाल-भारत विकास सहयोग और भारतीय अनुदान से निर्मित सामुदायिक विकास परियोजनाओं की विस्तृत जानकारी दी गई है। इसके अलावा संखुवासभा के खांडबारी नगर पालिका में हिमालय किरण पब्लिक कैफेस के लिए बनाए गए कैफेस भवन का निर्माण, सुदुरपश्चिम प्रांत में तीन परियोजनाओं का निर्माण, टीकापुर बहुउद्देशीय परिसर, पशुपति शिक्षा मंदिर और सिद्धनाथ माध्यमिक विद्यालय का निर्माण कार्य प्रगति पर है।

Quantrust

IGNITED BY DATA AND BACKED WITH CREATIVITY